



కార్మిక లోకం

మాసపత్రిక

సంచిక:5

సంపుటి: 32

మే - 2018

రూ.7/-

ప్రపంచ కార్మికులారా ఏకంకండి

మేడే వర్మిలాల్

మేడే శుభాకాంక్షలు

ప్రపంచీకరణ విధానాలపై పోరాడుదాం.
కార్మిక హక్కులను రక్షించుకుందాం.
ఐక్య పోరాటాలు వర్ధిల్లాలి.



CITU

వివిధ జిల్లాల్లో మే డే కార్యక్రమాలు



విజయవాడ



మచిలీపట్నం



తూర్పుగోదావరి



పశ్చిమ గోదావరి



విజయనగరం



కాకినాడ



భీమవరం



చిత్తూరు

మే - 2018

కార్తీక లోకం

సి.వి.టి.యు. ఆంధ్రప్రదేశ్ కమిటీ మాసపత్రిక

సంపుటి : 32
సంచిక : 5
విడి ప్రతి వెల : రూ. 7/-
సం॥ చందా : రూ. 75/-

విషయసూచిక

సంపాదకీయం	3
బొమ్మలు చెప్పిన కథ	4
ఈ మాసం కవిత	5
డాక్టర్ డాక్టర్	6
వినిమయ ధరల సూచిక	7
కవర్ పేజీ కథనం	8,9,10
ఎం.వీ చట్టంపై సమ్మె	11
జాతీయం	12, 13
విశాఖ స్టీల్ మార్ట్	14, 15
సామాజిక న్యాయం	16, 17
మార్క్సిజ్ కథనం	18,19
సందర్భం	20
శ్రామిక మహిళ	21-25
ఉద్యమ వార్తలు	26-31
ఈ మాసం కథ	32, 33
పుస్తక సమీక్ష	34

అడ్రస్ :

నందూరి ప్రసాదరావు భవన్,
24-24-14, రజకవీధి,
దుర్గాపురం, విజయవాడ-3

సెల్ : 9490098022 - 0866-2442988

ఎడిటర్ : ఎం.వి.గౌరవర్

వర్కింగ్ ఎడిటర్ : కె.స్వరూపరాణి

ఎడిటోరియల్ బోర్డు :

పి. అజయ్ కుమార్,

కె.ఉమామహేశ్వరరావు, ఎం.వి.సుధాకర్,

కె.సత్యరంజన్, జి.వి.రంగారెడ్డి

మేనేజరియల్ బోర్డు

మేనేజర్ : యం.బాలకాశి

సభ్యులు : కె.సురేష్

సంపాదకీయం

ఉన్నావో, కథువా ఘటనలపై ఫాస్ట్ ట్రాక్ కోర్టులు ఏర్పాటు చేయాలి

బేటీ బచావో - బేటీ పడావో మోడీ అధికారంలోకి వచ్చిన నాటి నుండి పలుకుతున్న పలుకులివి. ఈ నాలుగేళ్లలో ఆ దిశగా ఎక్కడా ప్రయత్నాలు లేకపోగా ఈ కాలంలో చిన్నారులు, మహిళలపై లైంగిక దాడులు, హత్యలు, ఆడిపిల్లల అక్రమ రవాణా పెరిగాయి. బాలల హక్కుల కోసం పనిచేస్తున్న 'కే' స్వచ్ఛంద సంస్థ ఏప్రిల్ 18న వెల్లడించిన నివేదిక ప్రకారం దేశంలో ప్రతి 15 నిమిషాలకు ఒక చిన్నారి లైంగిక దాడికి గురవుతోంది. 'ఫాస్కో' ప్రత్యేక చట్టం వచ్చినా లైంగిక నేరాలు ఆగలేదు. బాలికల అక్రమ రవాణా, వ్యభిచార గృహాల్లో మగ్గుతున్న వారిలో 25 శాతం 15 సంవత్సరాల్లోపు వారే. 2016లో నమోదైన నేరాల్లో బాలికలపై 81 శాతం కిడ్నాప్లు, లైంగిక వేధింపులే. బేటీ బచావో ఎక్కడ?

కథువా, ఉన్నావోలో బీజేపీ, సంఘపరివార్ గుండాలు జరిపిన అత్యాచార ఘటనలు దేశవ్యాప్తంగా అంతర్జాతీయంగానూ తీవ్ర దిగ్భ్రాంతిని, ఆందోళనలను కలిగించాయి. అయినా మోడీ ఈ దారుణాలపై పెదవి విప్పలేదు. భారత దేశంలో బాలికలు, మహిళలపై జరుగుతున్న లైంగిక దాడులను ఐక్యరాజ్యసమితి తీవ్రంగా ఖండించింది. కామన్వెల్త్ సభలకు వెళ్లిన మోడీకి నిరసన సెగలు ఎదురు కావడంతో కథువా, ఉన్నావో ఘటనలపై నోరు విప్పారు. "పసి పిల్లలపై అత్యాచారం దేశానికి అవమానం. అయితే ఇలాంటి సంఘటనలు రాజకీయం చేయడం అంతకన్నా దారుణం" అన్నారు.

కథువాలో సంచారబక్రవాలు తెగకు చెందిన 8 సంవత్సరాల బాలికను సంఘపరివార్ గుండాలు, వారం రోజులపాటు దేవాలయంలో బంధించి సామూహిక అత్యాచారం చేసి హత్య చేశారు. హంతకులకు మద్దతుగా హిందూ ఏక్తా మంచ్ జాతీయ జెండాతో ప్రదర్శన చేశారు. బీజేపీ మంత్రులు, క్రైమ్ బ్రాంచ్ అధికారులు ప్రదర్శనలో పాల్గొన్నారు. నిర్భయ కేసు మాదిరి కథువాలో జరిగిన ఆసిఫా కేసు యాదృచ్ఛిక ఘటన కానేకాదు. జమ్మూ ప్రాంతం నుండి ముస్లింలను తరిమేయడానికి, భయభ్రాంతులను చేయడానికి ప్రణాళికా బద్ధంగా జరిగిన సంఘటన ఇది. ఈ కేసు కోర్టుకు రాకుండా బీజేపీ అడ్డవేట్లు కోర్టు ఆవరణలో అడ్డుకోవడం, పోలీసులు దోషులను అరెస్టు చేయకపోవడం వంటి చర్యలు ఏమీ తెలియజేస్తున్నాయి.



ఉన్నావోలో 17 ఏళ్ల బాలికపై బీజేపీ ఎమ్మెల్యే, అతని సోదరులు జరిపిన అత్యాచార ఘటనపై సంవత్సరం పాటు పోలీసు స్టేషన్ చుట్టూ తిరిగినా కేసు నమోదు చేయకపోవడంతో సీఎం ఇంటి ముందు ఆత్మహత్యా ప్రయత్నానికి పాల్పడింది. నేరస్తులపై కేసు నమోదు చేయకపోగా బాలిక తండ్రిపై అక్రమ కేసు బనాయించి అరెస్టు చేసి పోలీసు కస్టడీలో తీవ్ర చిత్రహింసలకు గురిచేయడంతో మరణించాడు. ఈ దురాగతాలు బీజేపీ పాలిత రాష్ట్రాల్లో జరిగిన ఘటనలు.

కథువా, ఉన్నావోలో అత్యాచారాలకు పాల్పడిన కిరాతకులను కఠినంగా శిక్షించాలని దేశవ్యాప్తంగా ఆందోళన జరుగుతుండగానే సూరత్ లో 9 సంవత్సరాల బాలిక, ఎటావోలో 7 ఏళ్ల బాలికపై అత్యాచారం, హత్య చేశారు. ఈ ఘటనలపై కేంద్ర మంత్రివర్గం హడావుడిగా 12 సంవత్సరాల్లోపు బాలికల పై అత్యాచారానికి పాల్పడిన వారిని ఉరిశిక్ష వేయాలంటూ ఆర్డినెన్స్ జారీ చేసింది. అత్యాచార కేసుల్లో నిందితులకు ముందస్తు బెయిల్ లభించకుండా నిబంధన చేర్చారు. ఫాస్ట్ ట్రాక్ కోర్టులు ఏర్పాటు చేయాలని ప్రతిపాదన చేశారు. దేశమంతటా కదిలించిన నిర్భయ కేసులో సుప్రీంకోర్టు నేరస్తులకు మరణ శిక్షను ఖరారు చేసి సంవత్సరం దాటినప్పటికీ ఇంత వరకు శిక్ష అమలు కాలేదు.

నేరస్తులను కాపాడే ప్రభుత్వాలు ఉన్నంత వరకు నేరాలు జరుగుతూనే ఉన్నాయి. పోలీసు, న్యాయవ్యవస్థ, పాలనా వ్యవస్థలు ముద్దాయిలను రక్షించే వైఖరి ప్రదర్శించడం ఆందోళన కలిగిస్తోంది. మహిళలను లైంగిక వాంఛలు తీర్చే సాధనంగా చూడడంతోపాటు రాజకీయ ప్రయోజనాలకు బలిపశువుగా చూసే ధోరణిని అందరం ఐక్యంగా ఖండించాలి.



...అమరావతి ఏమైంది, ఇంటికో ఉద్యోగం ఏమైంది.. రుణమాఫీ ఏమైంది!



దోపిడి గుండెలపై

దోపిడి గుండెలపై

ఎగరేసిన ఎర్రజెండా - మేడే

అణచివేత దుర్మార్గాన్ని

దునుమాడిన పోరుబుడ్డ - మేడే

బానిసత్వం బంధనాలను

తెగ నరికిన ఖడ్గధార - మేడే

అసమానతల వ్యవస్థపై

తిరుగుబాటు బావుటా - మేడే

హక్కుల సాధనకు

ఉప్పెనలా వెల్లువెత్తిన

కట్టజీవుల కడలి కెరటం - మేడే

భద్రత నిండిన బ్రతుకుల కోసం

రక్తం చింబించిన

త్యాగధనుల సాహస కావ్యం - మేడే

ధనవంతుల దాష్టీకాలను

తుదముట్టించిన అభాగ్యజనుల

మహోజ్వల విప్లవ చరిత్ర - మేడే

నిరంకుశ పాలనపై

దండయాత్రకు దిగిన

చీమల దండు సాహస కృత్యం - మేడే

పని గంటల కుబింపుకై

ప్రాణాలోడ్డి పోరు సల్పిన

గడ్డిపోచల వీరగాధ - మేడే

శ్రమ జీవుల గళసీమలో పాల్గొన్న

ప్రతిఘటించు స్వేచ్ఛాస్వరం - మేడే

సామాన్యుల బాధలను తీర్చేటి

సమర నిదానం - మేడే

కార్మిక కర్షక మైత్రిని చాటిన

సహజీవన సాభాగ్య కేతనం - మేడే

సమస్యల సుడిగుండంలో

చిక్కుకున్న ఆర్తులను

అక్కున చేర్చుకున్న ఆత్మ బంధువు - మేడే

భావితరాల బతుకును

క్రాంతి పథంలో నడిపే

విప్లవ సందేశం - మేడే

- వి.రాజగోపాల్

జోహారు కామ్రేడు సుందరయ్య

జోహారు కామ్రేడు సుందరయ్య.....!!!

అంతర్జాతీయ ఖ్యాతి గాంచిన

ఆ మహానీయుని నిస్వార్థ సేవకు లాల్ సలాం
చేస్తూ.....

జోహారు కామ్రేడు సుందరయ్య

జోహారు కామ్రేడు సుందరయ్య

నీలాంటి త్యాగజీవు లెందరయ్యా

అగ్రగామిగా నీవే ఉండువయ్యా

ఆంధ్రలోన పార్టీకి తండ్రివయ్యా



జగతి శక్తికి నీవు స్నేహమయ్యా

శ్రమజీవులు నిష్కేల్లుడూ మరువరయ్యా

సామ్యవాద సిద్ధాంతము విడువమయ్యా

నింగిలోన మన జెండా ఎగురునయ్యా

నేలమీద సమవక్షం పెరుగునయ్యా

కలకాలం నీ బోధనలు తలతుమయ్యా

జోహారు కామ్రేడు సుందరయ్య....

శ్రీ ఆరుద్ర గారు సుందరయ్య గారి వివృతమైన

సమర్పించిన 'బాప్సంజలి'

(సుందరయ్య మరణవార్త తెలియగానే స్పందించి రాసిన కవిత)

ప్రజారాజ్య స్థాపన నీ ధ్యేయమయ్యా




డాక్టర్... డాక్టర్...



వేసవి కాలం మందుతోంది, తనతోపాటు వడగాడ్పులు, దాహం, నీరసం తీసుకువస్తోంది. వీటితో చిరాకు, మరింత నీరసం. పగలంతా భానుడు నిప్పులు చెరుగుతాడు. ఆ ఎండలకు ఒకటే ఉష్ణోగ్రతతోపాటు పగలు సమయం ఎక్కువగాను, రాత్రి సమయం తక్కువగా ఉంటుంది. కొద్దిపాటి జాగ్రత్తలు తీసుకుంటే మందు వేసవి కూడా చల్లగా ఆస్వాదించవచ్చుంటున్నారు వైద్యులు.

ఆహార పదార్థాల్లో నూనె తక్కువగా వాడాలి. ఆకుకూరలు ఎక్కువగా తీసుకోవాలి. ఉదయం పూట అల్పాహారంలో నూనె వంటకాలు కాకుండా ఆవిరి కుడుములు, ఇడ్లీలు ఆరోగ్యకరమైనవి.

కర్బుజాలు ఎక్కువగా తీసుకోవాలి. మజ్జిగ అన్నంలో మామిడి పండ్లు తింటే విటమిన్ ఏ, డీ శరీరానికి ఎక్కువగా అందుతాయి. శీతల పానీయాలు తీసుకోవద్దు. కొబ్బరి నీళ్లు చాలా మంచిది. కాఫీ/టీలకు వీలైనంత దూరంగా ఉండాలి.



కి టి కీ ల కు గుమ్మాలకు వట్టివేళ్ల తెరలని తడిపి కర్టెన్స్ మాదిరిగా కట్టుకుంటే వేడిని ఇంటిలోకి రానివ్వకుండా చల్లదనం ఇస్తుంది. సాధారణంగా పిల్లలు వేసవి సెలవుల్లో

ఎండలోకి వెళ్లి ఆటలు ఆడతారు. పిల్లల్ని అలా ఎండలోకి వెళ్లనీయకుండా తల్లిదండ్రులు ఇండోర్ గేమ్స్ ఆడించాలి.

పల్చని మజ్జిగలో కాసంత నిమ్మరసం, ఉప్పు కలిపి పల్చగా పిల్లా పెద్దా అందరూ తాగితే ఆరోగ్యానికి మంచిది.

వేసవిలో బయట జ్యూస్లు ఎక్కువగా తీసుకోకుండా ఇంట్లో అన్నిరకాల పండ్లతో, కూరగాయలతో జ్యూస్లు చేసుకొని తాగేలా శ్రద్ధ వహించాలి. పిల్లలకు మజ్జిగ, కొబ్బరి నీళ్లు, గ్లూకోజ్ నీళ్లు, నిమ్మరసం, ఎండు ఖర్జూరం నానబెట్టిన నీళ్లు, సగ్గుబియ్యం కాసిన నీళ్లు తాగించడం అలవాటు చేయాలి.

పెద్దలు, పిల్లలు గ్లాసుడు నీళ్లలో చిటికెడు ఉప్పు, ఒక స్పూన్ పంచదార కలిపి ఓఆర్ఎస్ ద్రావణంలా కలిపి తాగితే మంచిది.

తాటి ముంజలు వేసవిలో మాత్రమే అందుబాటులో ఉంటాయి. లేత కొబ్బరిలా ఉండే తాటి ముంజలు ఆరోగ్యానికి ఎంతో మేలు చేస్తాయి. నీరు ఎక్కువగా ఉండే ఆహార పదార్థాలు తీసుకోవాలి. నీటిని ఎక్కువగా తాగాలి.

వేసవిలో బయటకు వెళ్లేప్పుడు కంటికి సన్ గ్లాసెస్, తలకు టోపీ ధరించాలి. వయసు 50 దాటిన వారు ప్రయాణాల్లో ఓఆర్ఎస్ ప్యాకెట్స్ వెంట తీసుకుని వెళ్లాలి. ఒకవేళ ఆరోగ్య సమస్యలు ఉంటే ఎక్కువగా సూర్యరశ్మికి బహిర్గతం అవ్వకండి.

గుండె సంబంధ వ్యాధులు, మూత్రపిండ సమస్యలున్నవారు సూర్యరశ్మికి బహిర్గతం అవ్వడం వల్ల త్వరగా డీ హైడ్రేషన్ కు గురై ఆ వ్యాధి తీవ్రతలు అధికమవుతాయి. వేసవికాలంలో శరీరానికి అతుక్కుని బిగుతుగా ఉండే దుస్తులు ధరించవద్దు. వదులుగా కాటన్ తో తయారు చేసిన బట్టలు ధరించాలి. దీనివల్ల మీ శరీరానికి గాలి తగిలి డీ హైడ్రేషన్ జరిగే అవకాశం తగ్గుతుంది.

మద్యపానం, సిగరెట్, కార్బోనేటెడ్ వంటి ద్రావణాలకు



దూరంగా ఉండండి. వీటిని సేవించడం వల్ల శరీర ఉష్ణోగ్రతలు బాగా పెరుగుతాయి. వేసవికాలంలో బయటకు వెళ్లేప్పుడు మంచినీటి బాటిల్ తప్పకుండా తీసుకెళ్లండి.

వేసవిలో కొబ్బరి బొండాం ఆరోగ్య ప్రదాయని. కొబ్బరి బొండాలు కాస్త ఖరీదైనా తర్వాత ఆస్పత్రి మందుల ఖర్చుతో పోల్చితే వీటికి పెట్టే ఖర్చు చాలా తక్కువే. కొబ్బరి నీళ్లలో అనేక పోషకాలు ఉన్నాయి. అధిక ఉష్ణోగ్రతను తగ్గిస్తుంది. మూత్ర విసర్జన సాఫీగా అవుతుంది. కిడ్నీలకు సంబంధించిన వ్యాధులు దరికి చేరవు. కొబ్బరి నీళ్లలో గ్లూకోజ్ కలుపుకుని తాగితే వేసవి బడలిక నీరసం చాలా త్వరగా తగ్గుతుంది.



వినిమయ ధరల సూచిక (బేస్ 2001=100) 2018

సెంటర్ సిరీస్	డిసెంబర్	జనవరి	ఫిబ్రవరి	మార్చి
ఆల్ ఇండియా	286	288	287	287
గుంటూరు	281	280	277	278
విశాఖపట్నం	287	285	283	280
విజయవాడ	281	280	278	277
హైదరాబాద్	251	251	251	249
రాష్ట్ర సిరీస్	అక్టోబర్	నవంబర్	డిసెంబర్	జనవరి
విజయనగరం	291	294	295	294
రాజమండ్రి	295	299	301	298
జగ్గయ్యపేట	311	311	311	313
తిరుపతి	282	286	287	286
ఏ.పి	287	287	290	290

లింకింగ్ ఫ్యాక్టర్	1971=100	1960=100	1982=100
ఆల్ ఇండియా	-	4.93	4.63
హైదరాబాద్	-	5.23	4.79
గుంటూరు	-	5.60	4.57
విశాఖపట్నం	2.48	1.87	4.64
విజయవాడ	-	-	4.28
విజయనగరం	-	-	3.93
కాకినాడ	2.55	1.81	4.26
జగ్గయ్యపేట	-	-	4.28
తిరుపతి	-	-	4.57

పాఠకులకు విజ్ఞప్తి

‘కార్మికలోకం’పై మీ స్పందనను ఆహ్వానిస్తున్నాం. పత్రికలోని వ్యాసాలు, వార్తలు, వ్యాఖ్యలపై మీ అభిప్రాయాలు నిర్మోహమాటంగా రాసి పత్రిక అభివృద్ధికి సహకరించాలని విజ్ఞప్తి చేస్తున్నాం. లేఖలతో పాటు తాజా పాస్‌పోర్ట్ సైజ్ ఫోటో కూడా పంపగలరు.

అడ్రస్ : నండూరి ప్రసాదరావు భవన్, 24-24-14, రజకవీధి, దుర్గాపురం, విజయవాడ-520003.

ఫోన్ : 9494899322, 9490098022, e-mail : karmikalokam@gmail.com,

సర్క్యులేషన్ వివరాలకు సంప్రదించాల్సిన ఫోన్ నెంబర్లు:

9490098022, 9494899322

కొత్త చందాలు కట్టేవారు, పాతవి పునరుద్ధరించుకొనే వారు డబ్బును యూనియన్ బ్యాంక్, విజయవాడ పేరుతో పంపించగలరు.

Karmika Lokam A/c No. : 448802010000833
(IFSC : UBIN0534641), Governorpet Branch, Vijayawada.

రచయితలకు సూచన

‘కార్మికలోకం’ పత్రికకు

రచనలను ఆహ్వానిస్తున్నాం. కార్మికుల జీవితానికి సంబంధించిన కథలు, కవితలు, వాస్తవ జీవిత చిత్రణలు పంపించొచ్చు. కార్మికులను కదిలించే వాటికి ప్రాధాన్యత. రచనలను 20వ తేదీలోపు ‘కార్మికలోకం’ మెయిల్ లేదా పోస్టల్ అడ్రెస్‌కు పంపించ మనవి.

- ఎడిటర్

రేప్ కేసులో ఆశారాంకు యావజ్జీవం జోధ్‌పూర్ కోర్టు తీర్పు

జైపూర్: తన ఆశ్రమంలో వున్న మైనర్ బాలికలపై అత్యాచారం చేసిన ఆరోపణలు ఎదుర్కొంటున్న స్వయం ప్రకటిత ఆధ్యాత్మిక గురువు ఆశారాంబాపూకు జోధ్‌పూర్‌లోని ఎస్సీ, ఎస్సీ కోర్టు యావజ్జీవిత జైలు శిక్ష విధించింది. అత్యంత పటిష్టమైన భద్రతా ఏర్పాట్ల మధ్య జోధ్‌పూర్ జైలులో జరిగిన విచారణలో ప్రత్యేక న్యాయమూర్తి మధుసూధన్ శర్మ ఈ తీర్పు వెలువరించారు. ఆశారాం బాపూపై సెక్షన్ 342 (తప్పుడు ప్రవర్తన), 376 (అత్యాచారం), 354ఎ (లైంగిక దాడి లేదా బలవంతంగా లొంగదీసుకునే ప్రయత్నం, 506 (నేరపూరిత బెదిరింపు), 509/34 (మహిళలపై అనుచిత, నిందాపూర్వక వ్యాఖ్యలు చేయటం) వంటి సెక్షన్ల కింద కేసులు నమోదు చేశారు. దీనితో పాటు లైంగిక దాడుల నుండి బాలల రక్షణ చట్టం (పోస్కో), బాలనేరస్తుల చట్టంలోని ఆయా సెక్షన్లను కూడా ఈ కేసులకు జత చేశారు. ఆశారాంపై నమోదయిన అభియోగాల ఆధారంగా కనిష్టంగా పదేళ్లు గరిష్టంగా యావజ్జీవిత జైలు శిక్ష పడవచ్చని న్యాయనిపుణులు బావించారు. ఈ నేపథ్యంలో ఈ నెల 7న కేసు విచారణ పూర్తి చేసిన కోర్టు తుది తీర్పును 25న వెలువరించనున్నట్లు ప్రకటించింది. ఈ మేరకు ప్రధాన నిందితుడైన ఆశారాంబాపూకు యావజ్జీవిత జైలు శిక్ష, అనుచరులిద్దరికి 20 ఏళ్ల వంతున జైలుశిక్ష విధిస్తూ న్యాయమూర్తి తీర్పు వెలువరించారు.



సిఐటియు మేడే ప్రణాళిక - 2018

అంతర్జాతీయ కార్మికవర్గ సంఘీభావ

బసం మేడే రోజున

ఫ్యాక్టరీలు, గనులు, సర్వీసులు, కార్యాలయాలు, అడవులు, పొలాలు, నీటి మార్గాలు లేదా మరెక్కడైనా పని చేస్తున్న ప్రపంచ కార్మిక వర్గానికి సిఐటియు శుభాకాంక్షలు తెలుపుతోంది.

దోపిడీ నుండి విముక్తి కొరకు, తమ జీవితాలపై నయా సరళీకరణ విధానాలు చేస్తున్న దాడికి వ్యతిరేకంగా, కష్టపడి సాధించిన తమ హక్కుల రక్షణ కొరకు, తమ జీవన పరిస్థితుల మెరుగుదలకు కార్మికవర్గం చేస్తున్న పోరాటాలన్నిటికీ సిఐటియు సంఘీభావం తెలుపుతోంది.

ఒక మానవుడు మరో మానవుడిని దోచుకునే సమాజాన్ని అంతం చేసి సమసమాజ స్థాపనకై తన పోరాటాన్ని కొనసాగిస్తుంది. తమ దేశాల్లో సోషలిజం పరిరక్షణకు పోరాడుతున్న సోషలిస్టు దేశాల ప్రజలకు సంఘీభావంగా నిలుస్తుంది.

విదేశీ జోక్యం లేకుండా తమ ప్రభుత్వాలను ప్రజాస్వామికంగా ఎంపిక చేసుకునే అన్ని దేశాల ప్రజల హక్కును బలపరుస్తుంది. ఆఫ్ఘనిస్తాన్, సిరియా, ఎమెన్, ఇరాక్ మొదలగు దేశాల్లో సామ్రాజ్యవాదుల జోక్యాన్ని, యుద్ధాలను, లాటిన్ అమెరికాలోనూ, ప్రపంచంలోని ఇతర భాగాల్లోనూ వామపక్ష అభ్యుదయ ప్రభుత్వాలను బలహీనపర్చే వారి ఎత్తుగడలను ఖండిస్తోంది. తన శక్తినంతటినీ ఉపయోగించి సామ్రాజ్య వాదానికి వ్యతిరేకంగా పోరాడేందుకు కట్టుబడి ఉంది. విముక్తి కొరకు కార్మికవర్గం చేసే పోరాటాల్లో భాగంగానే దీన్ని పరిగణిస్తుంది.

తమ మాతృ భూమి కొరకు వీరోచితంగా పాలస్తీనియన్లు చేస్తున్న పోరాటానికి సంఘీభావాన్ని పునరు

ద్ధాటిస్తుంది. 1967 సరిహద్దుల ఆధారం గానూ, తూర్పు జెరూసలేంను రాజధాని గానూ పాలస్తీనా స్వతంత్ర సార్వభౌమాధికార రాజ్యాన్ని గుర్తించాలని డిమాండ్ చేస్తుంది.

సిఐటియు

తమ చెమట, రక్తంతో శ్రమజీవులు సృష్టించిన ప్రపంచ సంపదలో సగం కంటే ఎక్కువ భాగాన్ని ఒక శాతం మంది అత్యంత ధనికులు కాజేయటంపై, నయా సరళీకరణ విధానాల వలన పెరుగుతున్న ఈ అసమానతలపై ఆందోళన చెందుతోంది. కార్మికవర్గ దోపిడీ పెంపు, పన్నుల ఎగవేత, ప్రభుత్వ అండదండలు, ప్రజల ఆస్తులను, సహజవనరులను చేజిక్కించుకోడం వంటి పద్ధతుల ద్వారా సంపదను పోగేసుకుంటున్నారు.

మితవాద శక్తులు పెరిగిపోవటం పట్ల సిఐటియు ఆందోళన చెందుతోంది. మితవాద శక్తులను కార్మికవర్గ శత్రువులుగా పరిగణిస్తుంది. సోషల్ డెమోక్రాట్లు, వామపక్ష శక్తులు కార్మికవర్గానికి ద్రోహం చేసి సరళీకరణ విధానాలకు మద్దతు తెలిపిన దేశాల్లో మితవాదం పెరగడం స్పష్టంగా కనపడుతుంది. బడా కార్పొరేట్ కంపెనీలు, వ్యాపార సంస్థల ప్రయోజనాలను కాపాడటానికి అంతర్జాతీయ ఫైనాన్స్ పెట్టుబడి, సామ్రాజ్యవాదులు జాతి, మతం, ప్రాంతం, కులం, రంగు, లింగభేదం తదితర పద్ధతుల్లో కార్మిక వర్గాన్ని చీల్చే ప్రయత్నం చేస్తున్నాయి.

వ్యవస్థీకృత సంక్షోభ సమయంలో కూడా పెట్టుబడిదారుల లాభాలను కాపాడేందుకు మితవాదాన్ని, నిరంకుశత్వాన్ని, అనాగరికత్వాన్ని పెట్టుబడిదారీ వ్యవస్థ పెంచి పోషిస్తోంది. గట్టి సోషలిస్టు దేశాల బ్లాకు లేకపోవటం

వలన దానికి ధైర్యం వచ్చింది. ప్రజల ప్రమేయంతో, చొరవతో శాస్త్ర, సాంకేతిక రంగాల్లో సాధించిన భారీ ప్రగతిని వారి ప్రయోజనం కోసంగాకుండా కొద్ది సంఖ్యలో ఉన్న అభివృద్ధి చెందిన దేశాలు, బడా కార్పొరేట్ సంస్థలు, బడా వాణిజ్య సంస్థలను మరింత సంపన్నులను చేసేందుకు, ఆ ప్రగతిని అవి సొంతం చేసుకునేందుకు దోహదం చేస్తున్న ప్రస్తుత పెట్టుబడిదారీ వ్యవస్థపట్ల సిఐటియు ఆగ్రహం వ్యక్తం చేస్తోంది.

నిరుద్యోగం, పేదరికం, నిరక్షరాస్యత, అనారోగ్యం, నివాసలేమి తదితరాలను రూపుమాపటానికి అవసరమయిన వనరులు ఉన్నప్పటికీ ఇవి ప్రబలిపోవటానికి పెట్టుబడిదారీ వ్యవస్థదే బాధ్యత అని నిర్ణయించుకొని ప్రకటిస్తుంది.

పెట్టుబడిదారీ వ్యవస్థలో దానికున్న దోపిడీ గుణంపట్ల కార్మికవర్గాన్ని చైతన్యపరుస్తానని శపథం చేస్తోంది. పెట్టుబడిదారీ వ్యవస్థను పెకలించి అన్ని రకాల దోపిడీని అంతం చేసేందుకు అవసరమైన అంతిమ పోరాటానికి సిద్ధం చేసేందుకు కార్మికవర్గ చైతన్యాన్ని ఉన్నత స్థాయికి తీసుకొస్తానని శపథం చేస్తోంది.

దోపిడీ వ్యవస్థకు వ్యతిరేకంగా ప్రపంచ కార్మికవర్గాన్ని ఐక్యం చేసే ప్రయత్నాల్లో భాగంగా ప్రపంచ కార్మిక సంఘాల సమాఖ్య (డబ్ల్యుఎఫ్ఐటియు) ను బలోపేతం చేస్తానని ప్రకటిస్తోంది.

ఈ మేడే రోజున..

దేశ కార్మికవర్గంపై జరుగుతున్న ముప్పేట దాడి పట్ల సిఐటియు తీవ్ర ఆందోళన వ్యక్తం చేస్తోంది. బీజేపీ ప్రభుత్వం ప్రజల పని, జీవన పరిస్థితులపై నయా సరళీకరణ విధానాల దాడి కొనసాగిస్తోంది. విచ్చిన్నకర మతోన్మాద, కులశక్తుల ప్రభావం

పెరుగుతోంది. దాదాపు అన్ని ప్రభుత్వ సంస్థలపై, అనేక సామాజిక సంస్థలపై హిందూమతోన్నాద ఆర్ఎస్ఎస్ తన అధిపత్యాన్ని పెంచుకునే ప్రయత్నం చేస్తోంది. నిరంకుశ ధోరణులు పెరుగుతున్నాయి. సమాజంలో అసహనం పెరుగుతోంది. హేతుబద్ధతను, శాస్త్రీయ ఆలోచనలను ప్రచారం చేసే వారిపై భౌతికదాడులు, హత్యలు జరుగుతున్నాయి. బీజేపీ పచ్చి మితవాద అభివృద్ధి నిరోధక విధానాలను, అభిప్రాయాలను, సిద్ధాంతాలను వ్యతిరేకించే, అసమ్మతి తెలిపే లౌకిక అభివృద్ధి కాముకులు దేశ ద్రోహులుగా ముద్రించబడుతున్నారు. భౌతికదాడులు, వేధింపులు, బెదిరింపుల ద్వారా వీరిని అణిచివేయాలని చూస్తున్నారు.

పెరుగుతున్న నిరుద్యోగం, పారిశ్రామిక రంగంలో అత్యంత నిరాశా వాతావరణం, పేదరికం, వ్యవసాయ సంక్షోభం, గ్రామీణ వివత్తులు, కొనసాగుతున్న రైతుల ఆత్మహత్యలు, అసమానతల పెరుగుదల తదితర పరిణామాల వల్ల సిఐటియు తీవ్ర ఆందోళన వ్యక్తం చేస్తోంది.

దేశ సంపదగా ఉన్న భూములు, అడవులు, గనులు, నీటి వనరులు, కీలక రంగంలో ఉన్న వాటితో సహా ప్రభుత్వరంగ సంస్థలను విదేశీ కార్పొరేట్ కంపెనీలకు నూటికి నూరు శాతం కట్టబెట్టే ప్రభుత్వ వంచనను ఎలుగెత్తి చాటుతుంది. దేశ గౌరవాన్ని కాపాడతామని చెప్పుకునే ప్రభుత్వం జాతి ప్రయోజనాలలో రాజీపడుతోంది. స్వతంత్ర విదేశాంగ విధానాన్ని త్యాగం చేసి అమెరికన్ సామ్రాజ్యవాదానికి జూనియర్ భాగస్వామిగా చేరింది.

కార్మిక సంస్కరణల పేరుతో కార్మిక హక్కుల మీద కొనసాగిస్తున్న దాడిని సిఐటియు ఖండిస్తున్నది. ప్రభుత్వం చెప్పే 'వ్యాపారాన్ని చేసుకోవడాన్ని తేలికచేయటం' (ఈజ్ ఆఫ్ డూయింగ్ బిజినెస్) కాస్తా

'ప్రజలను, దేశాన్ని లూటీ చేయటాన్ని తేలిక చేయటం' (ఈజ్ ఆఫ్ లూటింగ్ ది పీపుల్ అండ్ ది నేషన్) గా మారింది. కార్మికవర్గ సంఘటిత శక్తిని బలహీనపర్చటానికి, కార్మిక సంఘాలను కూల్చటానికి ఈ సంస్కరణలు ఉద్దేశించబడ్డాయి. కార్మికులపై బానిసత్వాన్ని రుద్దటాన్ని సిఐటియు ప్రతిఘటిస్తుంది. వారి హక్కులను గట్టిగా కాపాడుతుంది.

త్రిపుర రాష్ట్రంలో బీజేపీ అధికారంలోకి వచ్చిన తరువాత వామపక్ష పార్టీలు, సిఐటియు ఆఫీసుల మీద బిజెపి గూండాలు దాడి చేశారు. లెనిన్ విగ్రహాలను కూల్చారు. ఈ దాడులన్నింటినీ వెంటనే నిలిపి వేయాలని సిఐటియు డిమాండ్ చేస్తున్నది.

ఈ దాడులను ధౌర్యంగా ఎదుర్కొంటున్న త్రిపుర కార్మిక వర్గానికి, ప్రజానీకానికి వందనం చేస్తున్నది. సంఘీభావాన్ని ప్రకటిస్తున్నది. త్రిపుర ప్రజానీకం ఈ దాడుల నుండి త్వరలో బయటపడతారని నమ్ముతున్నది.

వశ్చిమ బెంగాల్లో వామపక్ష, సిఐటియు కార్యకర్తలపై తృణమూల్ గూండాలు కొనసాగిస్తున్న దాడులను తీవ్రంగా ఖండిస్తున్నది. మేడే రోజున వంచాయితీ ఎన్నికలు జరపాలన్న తృణమూల్ ప్రభుత్వ నిర్ణయాన్ని గర్హిస్తున్నది. ఈ విషయంలో ప్రజాతంత్ర ఉద్యమం, మొత్తం కార్మికవర్గ వ్యతిరేకతను ప్రభుత్వం ఖాతరు చేయలేదు. పంచాయితీ ఎన్నికల్లో నామినేషన్లు వేస్తున్న వామపక్ష కార్యకర్తలు, నాయకులను అడ్డుకున్నారు. వారిపై భౌతిక దాడులు జరిగాయి. ఈ దుశ్చర్యలను ప్రతిఘటిస్తున్న ప్రజలకు సిఐటియు సంఘీభావాన్ని ప్రకటిస్తున్నది.

బీజేపీ పాలిత రాష్ట్రాల్లో దళితులు, మైనార్టీలపై దాడులు పెరగటం వల్ల ఆగ్రహాన్ని ప్రకటిస్తున్నది. దళితులు, ఆదివాసీలు, మహిళలను అణచి ఉంచాలనే తిరోగమన ఆధిపత్య మనువాద

సిద్ధాంతానికి బీజేపీ, ఆర్ఎస్ఎస్లు కట్టుబడి ఉన్నాయి. ఈ దాడులకు వాటి నుండే ప్రోత్సాహం లభిస్తోంది. మనుస్మృతికి బీజేపీ కట్టుబడి ఉంటూనే తన ఎన్నికల ప్రయోజనాల కోసం దళితులను ఏమారుస్తున్నది.

కార్మికులు, దళితులు, విద్యార్థులు తదితరులు తమ రాజ్యాంగ హక్కుల కోసం, ప్రజాస్వామిక హక్కుల కోసం, జీవన పరిస్థితులు పై జరుగుతున్న దాడులను ప్రతిఘటిస్తూ పోరాడటాన్ని సిఐటియు ఆహ్వానిస్తున్నది.

ఈ మేడే రోజున ..

నయా సరళీకరణ విధానాలు, విచ్చిన్నకర మతోన్మాద, కులతత్వ శక్తులు, నిరంకుశత్వం విసిరిన నవాళ్లను కార్మికవర్గం, శ్రమజీవులు స్వీకరించి వాటికి వ్యతిరేకంగా పోరాడాలని సిఐటియు పునరుద్ఘాటిస్తున్నది.

అన్ని తరగతుల శ్రమ జీవులను ఐక్య పోరాట వేదికలోకి సమీకరించి వారి ఐక్యతను బలోపేతం చేయటానికి, విస్తృతం చేయటానికి తన నిశ్చయాన్ని పునరుద్ఘాటిస్తుంది. ప్రజా వ్యతిరేక సామాజిక, ఆర్థిక రాజకీయాలను ప్రతిఘటించే పోరాటాలను ఉన్నత స్థానానికి తీసుకెళ్లటానికి ఇది ముందస్తు అవసరం.

మైనార్టీ, మెజార్టీ మతోన్మాదాలు వరసరం ఆధారపడి అభివృద్ధి చెందుతాయని సిఐటియు నమ్ముతుంది. రంగులేవైనా, జెండాలేవైనా మతోన్మాదాలు ప్రజలను విభజిస్తాయి. వారి ఐక్యతను భంగపరుస్తాయి. రోజువారీ వాస్తవ సమస్యల నుండి వారి దృష్టిని మళ్లిస్తాయి. నయా సరళీకరణ విధానాలు, దోపిడీ వ్యవస్థకు వ్యతిరేకంగా జరిగే పోరాటాలను బలహీనపరుస్తాయి. మతోన్మాదం కార్మికవర్గ సేవకురాలిగా ఫోజు పెడుతుంది.

తమను తీవ్ర దోపిడీకి గురి చేసే పెట్టుబడిదారీ వ్యవస్థకు వ్యతిరేకంగా

కార్మికులు, పేద రైతులు, వ్యవసాయ కార్మికులు ఐక్యం కావలసిన అవసరానికి సిఐటియు ప్రాధాన్యత ఇస్తుంది. ఆ దిశలో పని చేస్తానని ప్రతినబూనుతోంది.

స్వతంత్ర క్యాంపెయిన్ చేపట్టటానికి కృత నిశ్చయంతో ఉంది. ఉమ్మడి ట్రేడ్ యూనియన్ ఉద్యమాన్ని బలోపేతం చేయటానికి చొరవ చూపుతుంది. సరళీకరణ విధానాలకు ప్రత్యామ్నాయ విధానాలను శ్రమ జీవుల ముందు ఉంచుతుంది. ఐక్య పోరాటాలను నడుపుతుంది. తద్వారా సాధ్యమయినంత విస్తృతంగా శ్రమ జీవులను సమీకరిస్తుంది.

కార్మిక వర్గానికి అనుకూలంగా వర్గ శక్తుల బలాబలాల్లో మార్పు రావటానికి భారీ పోరాటాలు అభివృద్ధి కావటమే మార్గమని

తన నమ్మకాన్ని పునరుద్ఘాటిస్తుంది.

ఈ మేడే రోజున భారత కార్మిక వర్గానికి సిఐటియు విజ్ఞప్తి

నయా సరళీకరణ విధానాల ఓటమికి, ప్రజానుకూల ప్రత్యామ్నాయ విధానాల అమలుకు ఐక్యతను బలోపేతం చేసి పోరాటాన్ని తీవ్రం చేయండి!

ఐక్యతను విచ్ఛిన్నం చేసే మతోన్మాద, కులతత్వ శక్తులపట్ల అప్రమత్తంగా ఉండి, వాటి పన్నాగాలను తిప్పి కొట్టండి!

కార్మికులు, వ్యవసాయ కార్మికులు, పేద రైతుల వంటి అన్ని తరగతుల మధ్య సంఘీభావాన్ని పెంచండి!

శ్రమ జీవుల శత్రువయిన పెట్టుబడిదారీ వ్యవస్థను, ఆ వ్యవస్థను

ప్రోత్సహించే రాజకీయాలను, శక్తులను గుర్తించండి!

ఈ దోపిడీ వ్యవస్థను మార్చే పోరాటానికి సిద్ధం కండి!

ఈ మేడే రోజున

అన్ని రకాల దోపిడీ, అణచివేతలకు వ్యతిరేకంగా అంతర్జాతీయ కార్మికవర్గ ఐక్యతను, సంఘీభావాన్ని సిఐటియు బలపరుస్తుంది.


పెట్టుబడిదారీ విధానం, సామ్రాజ్యవాదం నశించాలి!

సోషలిజం వర్ధిల్లాలి!

ప్రపంచ కార్మికులారా ఐక్యం కండి!

- (అనువాదం: పి.అజయకుమార్)

సిఐటియు 48 వ సంస్థాపనదిన ప్రతిజ్ఞ



కార్మికుల కోర్కెలపై పోరాటాన్ని కొనసాగించటానికి, కష్టపడ సాధించిన వారి హక్కులను కాపాడటానికి, వారి పని, జీవన పరిస్థితుల మెరుగుదలకు పునరంకితమవుతాం.

శ్రమ జీవులందరికీ గౌరవప్రద జీవితాన్ని, దోపిడీ లేని సమాజాన్ని సాధించేందుకు సిఐటియును బలోపేతం చేస్తామని ప్రతిజ్ఞ చేస్తున్నాం.

కార్మికులు, ట్రేడ్ యూనియన్ హక్కులపై జరుగుతున్న దాడులను ప్రతిఘటించేందుకు పోరాటాలను బలోపేతం చేస్తామని, విస్తృతం చేస్తామని ప్రతిజ్ఞ చేస్తున్నాం.

ఈ లక్ష్యం సాధించే పోరాటంలో మతం, కులం, ప్రాంతం లేదా లింగ బేధాలకు అతీతంగా మొత్తం కార్మికవర్గాన్ని ఐక్యం చేస్తామని ప్రతిజ్ఞ చేస్తున్నాం.

ఏదో ఒక వంకతో శ్రమ జీవులను విభజించే ప్రయత్నాన్ని, వారి పరిస్థితుల మెరుగుదల కోసం కార్మికులు చేసే పోరాటాన్ని బలహీనపర్చేందుకు చేసే ప్రయత్నాన్ని ప్రతిఘటించి ఓడిస్తామని కృత నిశ్చయాన్ని పునరుద్ఘాటిస్తున్నాం.

మంచి భవిష్యత్తు కోసం ఐక్యం కండి! పోరాడండి!

ఎంపీ చట్టం రద్దు కోరుతూ జూన్ లో సమ్మె

ఏప్రిల్ 23, 24 తేదీలు, కర్నూలు

ఎం.వి.చట్టాన్ని రద్దు చేయాలని రోడ్డు రవాణా కార్మికుల సమగ్ర సంక్షేమ చట్టం కోసం జూన్ మూడో వారంలో ఒక రోజు జాతీయ సమ్మెకు పిలుపు.

గూడ్స్ రవాణా రంగంపై, ఆ రంగంలో ఎదుర్కొంటున్న కార్మికుల సమస్యలపై రెండు రోజుల పాటు జాతీయ సదస్సు కర్నూల్ లో ఏప్రిల్ 23, 24 తేదీల్లో జరిగింది. తొలిరోజు కర్నూలు ట్రాన్స్ పోర్టు సెంటర్ వద్దకు ప్రదర్శన, బహిరంగ సభ జరిగింది.

నెల రోజుల రోడ్డు భద్రత క్యాంపెయిన్ సందర్భంగా ప్రారంభ సభ జరిగింది. ఈ సభను సిఐటియు జాతీయ కార్యదర్శి, ఏపీ ప్రధాన కార్యదర్శి కామ్రేడ్ ఎం.ఎ.గూర్ ప్రారంభించారు. సభలో కే.కె.డివాకరన్, ఉపప్రధాన కార్యదర్శి కా.ఆర్.లక్ష్మయ్య రోడ్డు భద్రత, ప్రభుత్వ బాధ్యతలపై చర్చించారు.

కేంద్ర ప్రభుత్వం 29వ రోడ్డు భద్రతా వారోత్సవాలను ఏప్రిల్ 23 నుండి 30

జరిగిన ప్రత్యేక సభ పిలుపునిచ్చింది. ఈ సభలో రోడ్డు భద్రతా మాసోత్సవాన్ని ఏప్రిల్ 23 నుండి మే 22వ తేదీ వరకు నిర్వహించాలని ఏఐఆర్టీడబ్ల్యుఎఫ్ జాతీయ కమిటీ భారత రవాణా

రవాణా రంగ రక్షణ దినంగా నిర్వహించాలని కన్వెన్షన్ పిలుపునిచ్చింది. (ఆ రోజు దేశవ్యాప్తంగా 2016లో ఏప్రిల్ 30న రెండున్నర కోట్లమంది కార్మికులు సమ్మె చేసిన రోజు. స్థానిక నమన్యలను



కార్మికులకు పిలుపునిచ్చింది. ఈ నెల రోజుల పాటు అనేక కార్యకలాపాలను చేపట్టి రోడ్ సేఫ్టీ మనందరి సేఫ్టీ అని మన దేశ ప్రజల భద్రత అని చాటి చెప్పాలని పేర్కొంది. మంచి ఆరోగ్య అలవాట్లు, ఆహార

జోడించుకుని కార్మికులను సంఘటితం చేసి ఉద్యమించాలని కన్వెన్షన్ పిలుపునిచ్చింది. జాతీయ కో-ఆర్డినేషన్ పిలుపు మేరకు 2018 జూన్ మూడో వారంలో ఒక రోజు జాతీయ సమ్మెకు సిద్ధం కావాలని పిలుపు నిచ్చింది. 13 డిమాండ్లతో రెండు నెలల పాటు క్యాంపెయిన్ చేయాలని సూచించింది. ఈ కన్వెన్షన్ కు టి.కె.రాజన్ కన్వీనర్ గా 26 మందితో జాతీయ గూడ్స్ రవాణా కమిటీ ఏర్పడింది. కన్వెన్షన్ సందర్భంగా మొదటి రోజు సాయంత్రం కర్నూలులో రవాణా కార్మికుల ర్యాలీ, బహిరంగ సభ జరిపారు. కన్వెన్షన్ కు



వర్కు నిర్వహించింది. రోడ్డు భద్రతను సవాల్ గా తీసుకొని మన ఫెడరేషన్ పనిచేయాలని కన్వెన్షన్ సందర్భంగా

అలవాట్లు, మంచి నడవడి ప్రజానుకూల దృక్పథం వీటన్నిటిపై కార్మికులను చైతన్యం చేయడం కోసం ఏటా ఏప్రిల్ 30వ తేదీన

చక్కటి ఏర్పాట్లు చేసిన ఆహ్వాన సంఘానికి సిఐటియు జిల్లా కమిటీకి అభినందనలు తెలియజేశారు.

ప్రత్యేక హోదాతోనే రాష్ట్రానికి న్యాయం జరుగుతుంది

- ఎం.వి.గృహ్



స్వాతంత్ర్యం అనంతరం భాషా ప్రయుక్త రాష్ట్రాల ఏర్పాటు కొరకు దేశంలో పెద్ద ఉద్యమం జరిగింది. ఈ ఉద్యమంలో ప్రజలు అనేక త్యాగాలు చేశారు. ఉద్యమం తీవ్రతరం కావడంతో కేంద్ర ప్రభుత్వం దిగి వచ్చి బ్రిటీష్ కాలంలో వారి పాలనా సౌలభ్యం కొరకు ఏర్పాటు చేసుకున్న ప్రెసిడెన్సీలను మార్చి భాషా ఆధారిత రాష్ట్రాలను ఏర్పాటు చేయడానికి అంగీకరించింది. ఒక భాష మాట్లాడే ప్రజలు ఒకే రాష్ట్రంలో ఉంటే వారికి పాలనా సౌలభ్యం ఏర్పడటమేగాక, వారి భాషా, వారి సంస్కృతి బలపడటంతోపాటు ఆయా జాతుల ప్రజల సార్వత్రికముఖాభివృద్ధికి కొత్త రాష్ట్రాలు పునాదులు వేస్తాయని అభ్యుదయ వాదులు, మేధావులెందరో భావించారు. అయితే రాష్ట్రాల్లో అధికారంలోకి వచ్చిన పాలక వర్గాలు ఆయా రాష్ట్రాల, ప్రాంతాలన్నింటినీ సమంగా అభివృద్ధి చేయకుండా పక్షపాత దృష్టితో వ్యవహరించడంతో కొన్ని ప్రాంతాలు అభివృద్ధి చెంది కొన్ని ప్రాంతాలు నిర్లక్ష్యానికి గురయ్యాయి. ఇవే పాలకవర్గాలు వెనకబడిన ప్రాంతాల ప్రజలను రెచ్చగొట్టి విభజనోద్యమాలను సృష్టించడాన్ని దేశంలోని అనేక ప్రాంతాల్లో చూశాం. తెలంగాణాలో కూడా వెనకబాటుకు వ్యతిరేకంగా కాకుండా రాష్ట్ర విభజన నినాదంతో ఉద్యమాలు రావడం తమ రాజకీయ ప్రయోజనాలకు కేంద్ర పాలకులు తెలంగాణా, ఆంధ్రప్రదేశ్ రాష్ట్రాలుగా ఉమ్మడి రాష్ట్రాన్ని విడదీశారు.

ఆంధ్రప్రదేశ్ రాష్ట్రం రాజధాని లేకుండా ఏర్పడింది. విశాఖ నగరం తప్ప ఏ ప్రాంతం పారిశ్రామికంగా అభివృద్ధి చెందలేదు. ఐటి రంగం మొత్తం హైదరాబాదులో ఉండిపోయింది. రాజధాని నగరం ఆదాయం మొత్తం తెలంగాణాకు పెద్ద వనరుగా మిగిలిపోయింది. ఆంధ్రప్రదేశ్

రాష్ట్రం ఆదాయం లోటుతో ఏర్పడింది. తెలంగాణాతో సమానంగా ఆంధ్రప్రదేశ్ రాష్ట్రం అభివృద్ధి కావాలంటే రాజధాని నిర్మాణానికి ఆదాయం లోటును పూడ్చుకోవడానికి ఆర్థిక సహాయంతోపాటు ప్రత్యేక పన్ను రాయితీలు, సబ్సిడీలు ఇవ్వాలి. దేనని పార్లమెంట్లో అన్ని ప్రధాన రాజకీయ పార్టీలు కోరాయి. ఈ ఒత్తిడికి తలొగ్గిన మన్మోహన్ సింగ్ ప్రభుత్వం ఆంధ్ర రాష్ట్రానికి ఐదు సంవత్సరాల పాటు ప్రత్యేక హోదా ఇస్తామని పార్లమెంట్లో ప్రకటన చేశారు. అయితే ఐదు సంవత్సరాలు సరిపోవని ఎటూ బీజేపీ అధికారంలోకి వస్తుంది కాబట్టి పది సంవత్సరాలు ప్రత్యేక హోదా ఇస్తామని నాడు రాజ్యసభలో బీజేపీ నాయకులు వెంకయ్యనాయుడు ప్రకటించారు. ఈ విషయాన్నే తిరుపతి బహిరంగ సభలో నరేంద్రమోడీ చెబుతూ పది సంవత్సరాల ప్రత్యేక హోదా కోసం తనను ప్రధాన మంత్రిగా చేయాలని ప్రజల్ని కోరారు.

బీజేపీ ప్రభుత్వం ఏర్పడి నాలుగు సంవత్సరాలు పూర్తయ్యాయి. ప్రత్యేక హోదా ఇవ్వలేదు. ఆనాడు అంగీకరించిన విభజన హామీలు అమలు చేయలేదు. ప్రత్యేక రైల్వే జోన్ పై కృషిలేదు. కడప స్టీల్ ప్లాంట్ హామీ మర్చిపోయారు. కాకినాడ రిఫైనరీ వాగ్దానంగా మిగిలిపోయింది. కేంద్రీయ విద్యా సంస్థలు, వైద్య సంస్థలు నామమాత్రపు కేటాయింపులతో ప్రారంభ దశలో ఆగిపోయాయి. వెనకబడ్డ ప్రాంతాలకు ఒక్కో జిల్లాకు రూ.50 కోట్లుగా రెండు సంవత్సరాలు ఎంగిలి మెతుకులు విదిల్చి వదిలి వేశారు. గాలి మాటలు తప్ప ఆచరణలో అన్యాయానికి గురిచేయబడ్డ ఈ రాష్ట్రాన్ని అభివృద్ధి చేయాలనే చిత్తశుద్ధి బీజేపీ ప్రభుత్వానికి ఏ కోశానా లేదని తేలిపోయింది.

ప్రత్యేకహోదా ఇవ్వబడిన రాష్ట్రాలకు కేంద్ర నిధులు పుష్కలంగా వస్తాయి. కేంద్ర

పథకాలన్నింటిలో 90 శాతం కేంద్ర ప్రభుత్వమే భరిస్తుంది. పరిశ్రమలకు పన్నుల రాయితీలు, సబ్సిడీలు గణనీయంగా ఉంటాయి. వీటి కొరకై పారిశ్రామికవేత్తలు తమంతట తామే ఆ ప్రాంతాల్లో పరిశ్రమలు ప్రారంభించడానికి ముందుకొస్తారు. అందుకే ప్రజానీకం కూడా తమ అభివృద్ధికి ప్రత్యేక హోదా సాధన అత్యంత కీలకంగా భావించి ప్రత్యేక హోదా సాధన కొరకు జరిగే ఆందోళనల్లో విస్తృతంగా పాల్గొంటున్నారు.

ఆంధ్ర రాష్ట్ర అభివృద్ధికి ఎంతో కీలకమైన ఈ అంశానికి సంబంధించి బీజేపీ అడుగడుగునా ప్రజల్ని మోసం చేస్తోంది. 14 వ ఆర్థిక సంఘం ప్రత్యేక హోదాను ఇవ్వవద్దని చెప్పిందని గోబెల్స్ ప్రచారం చేశారు. అయితే 14వ ఆర్థిక సంఘం అలాంటి సిఫార్సు ఏదీ చేయలేదని, కావాలని తమపై అబాండాలు వేయడం సరికాదని ఆర్థిక సంఘం సభ్యులే బహిరంగంగా ప్రకటించారు. ఈ బూటకపు ప్రచారానికి తెరపడటంతో మరో కొత్త వాదనను ముందుకు తెచ్చారు. ప్రణాళికా సంఘం సిఫార్సు లేనిదే ప్రత్యేక హోదా ఇవ్వడం సాధ్యం కాదని ఇప్పుడు ప్రణాళికా సంఘం లేనందున ప్రత్యేక హోదా ఇవ్వలేక పోతున్నామని పల్లవి అందుకున్నారు. అయితే ప్రణాళికా సంఘాన్ని రద్దు చేసింది కేంద్ర బీజేపీ ప్రభుత్వమే. దాని స్థానంలో ఆర్ఎన్ఎన్ భావ జాలంతో ఉన్న ఆర్థికవేత్తలతో నీతిఆయోగ్ ను బీజేపీ ఏర్పాటు చేసింది. నీతి ఆయోగ్ తో సంప్రదించి వారి సిఫార్సుతో ప్రత్యేక హోదాను ఇవ్వవచ్చు. అయితే రోజుకో అబద్ధంతో ప్రజల్ని మోసం చేస్తున్న భారతీయ జనతాపార్టీ అసలు విషయాల్ని దాచిపెట్టి ప్రత్యేక హోదా విషయంలో ప్రజల్ని మభ్య పెట్టే ప్రయత్నం చేస్తోంది.

చంద్రబాబుపై కోపంతో బీజేపీ

ప్రత్యేక హోదా ఇవ్వడం లేదని ప్రచారం చేస్తూ తెలుగుదేశం పార్టీ ప్రజల సానుభూతిని పొందాలనే ప్రయత్నం చేస్తోంది. వాస్తవంలో చంద్రబాబు పై ప్రేమతోనో, కోపంతోనో ప్రధాన నిర్ణయాలు జరగవు. భారతదేశంలోని పెట్టుబడిదారీ సంస్థలు, విదేశీ కార్పొరేట్ సంస్థలు భారతదేశంలోని ఏ ఒక్క రాష్ట్రానికీ ప్రత్యేక హోదా ఇవ్వరాదని బీజేపీని శాసిస్తున్నాయి. వారి ఆదేశాల మేరకే ఒక దేశం ఒకే పన్నుల విధానం నినాదంతో జీవెస్టి అమల్లోకి వచ్చింది. వారి ప్రయోజనాల కోసమే పెద్ద నోట్లు రద్దు అయ్యాయి. వారు బ్యాంకుల్ని ముంచివేసినా ప్రశ్నించకుండా ఎఫ్ఆర్డీఐ చట్టం వచ్చింది. వారి ఆదేశాలతోనే కార్మిక చట్టాలు మార్చి వేయబడుతున్నాయి. కార్మికుల్ని ఆధునిక బానిసలుగా చేసే చట్టాలు ప్రవేశ పెడుతున్నారు. కార్మిక సంక్షేమం గాలికి వదిలివేస్తున్నారు. ఒక్క మాటలో చెప్పాలంటే బీజేపీకి పెట్టుబడిదారుల ప్రయోజనం తప్ప కార్మికులు లేదా ప్రజల ప్రయోజనాలు మాత్రం పట్టవని ఈ నాలుగు సంవత్సరాల అనుభవం రుజువు చేసింది. పెట్టుబడిదారులకు కొమ్ముకాసి వారికి ఊడిగం చేస్తే వచ్చే ఎన్నికల్లో వారే గెలిపిస్తారని బీజేపీ నాయకత్వం నమ్ముతోంది. అందుకే ప్రజలకు గాలి మాటలు, కార్పొరేట్లకు నిధుల మాటలు ఇస్తూ పాలనను భ్రష్టు పట్టిస్తోంది.

ఆంధ్రప్రదేశ్ కు ప్రత్యేక హోదా ఇవ్వకపోయినా ప్రత్యేక ప్యాకేజీ ద్వారా నష్టాన్ని భర్తీ చేస్తామని బీజేపీ నాయకులు చెప్పారు. అయితే వారి నిజస్వరూపం ఈ సంవత్సరం పార్లమెంట్ లో ప్రవేశపెట్టిన బడ్జెట్ ద్వారా వెల్లడైంది. వరుసగా ఆంధ్రరాష్ట్రానికి కోతలు-వాతలు తప్ప చెప్పుకోవడానికి ఏమీ లేదు. ప్రత్యేక ప్యాకేజీ ద్వారా నిధులు కొల్లలుగా వచ్చాయని బీజేపీ చేస్తున్న ప్రచారం మరో బూటకమని తేలిపోయింది. బడ్జెట్ లో సాధారణంగా ఇచ్చే వాటాలు తప్ప ఆంధ్రప్రదేశ్ కు ప్రత్యేక

సహాయం ఏదీ చేయడం లేదని గణాంక వివరాలతో రాష్ట్ర ప్రభుత్వం పత్రికల ద్వారా ప్రజలకు చెప్పింది.

ఆంధ్రప్రదేశ్ ప్రభుత్వం చెబుతున్నది అవాస్తవాలని భారతీయ జనతాపార్టీ నాయకులు పత్రికల ద్వారా చెబుతున్నారు. అయితే ఈ విషయాలను పార్లమెంట్ లో అవిశ్వాస తీర్మానాన్ని చర్చకు తీసుకొని అప్పుడు కేంద్ర ప్రభుత్వం వివరణ ఇవ్వాల్సి ఉంది. అయితే ప్రత్యేక హోదా కొరకు ఆంధ్రప్రదేశ్ ప్రజలు చేస్తున్న ఆందోళనలకు సంఘీభావంగా అన్ని ప్రధాన రాజకీయ పార్టీలు కలసి పార్లమెంటులో మోడీ ప్రభుత్వంపై అవిశ్వాసాన్ని ప్రకటించాయి. పార్లమెంట్ పట్ల ఏ మాత్రం గౌరవం ఉన్నా చట్టబద్ధంగా ఇచ్చిన అవిశ్వాస తీర్మానాన్ని కేంద్ర ప్రభుత్వం అనుమతించి, తమ వివరణలిచ్చి తెలుగుదేశం ప్రచారాన్ని ఎదుర్కోవల్సి ఉంది. అయితే భారతీయ జనతా పార్టీ పార్లమెంట్ లో చర్చ జరపకుండా పార్లమెంట్ సమావేశాల్ని స్తంభింపచేసి ప్రజాస్వామ్యాన్ని అపహాస్యం చేసింది. ఇదే నరేంద్ర మోడీ మరలా ప్రతిపక్షాల వైఖరికి నిరసనగా ఒక రోజు దీక్ష చేసి తన రెండు నాలుకల ధోరణిని ప్రపంచానికి చాటారు.

ఈ మొత్తం వ్యవహారంలో రాష్ట్రానికి తెలుగుదేశం ప్రభుత్వం చేసిన అన్యాయం కూడా తక్కువేమీకాదు. రాజధాని నిర్మాణానికి ముఖ్య అతిథిగా వచ్చిన ప్రధాన మంత్రి ఏ నిర్దిష్ట హామీ ఇవ్వకుండా ఒక ముంత మట్టి, ఒక చెంబుడు నీళ్లు తెచ్చినప్పుడే నరేంద్ర మోడీ మోసాన్ని తెలుగుదేశం గ్రహించాల్సింది. ప్రత్యేక హోదా వద్దు. ప్రత్యేక ప్యాకేజీయే ముద్దు అని స్వయంగా చంద్రబాబుగారే చెప్పారు. ప్రత్యేక హోదా ఏమైనా సంజీవియా అని ఆయన ప్రశ్నించారు. ప్రత్యేక హోదా కొరకు జరిగిన ఆందోళనలపై ఉక్కుపాదం మోపారు. కేసులు పెట్టారు. ఇప్పుడేమో ప్రత్యేక హోదా తప్ప మరే అంశాన్ని అంగీకరించబో మంటున్నారు. ఈ మాటపై కూడా ఎంత

కాలం నిలబడతారో చెప్పలేం. అడుగుడుగునా అవకాశ వాదంతో తెలుగుదేశం ప్రభుత్వం వ్యవహరిస్తోంది. ఈ రాష్ట్రాన్ని వారి ఎస్టేట్ గా భావించి రాచరిక సంస్థానంగా పాలించాలనుకుంటున్న చంద్రబాబుకు ప్రజల్లో వస్తున్న మార్పు షాక్ గా తగులుతోంది. ఆయన చేసిన ద్రోహం పట్ల ప్రజలు తీవ్ర ఆగ్రహంతో ఉన్నారు. ప్రత్యేక హోదా ఉద్యమానికి ఆయన చేసిన అన్యాయాన్ని ఛీత్కరిస్తున్నారు. ఒంటరి అయిన బాబు, ఆయన ప్రభుత్వం బీజేపీకి వ్యతిరేకంగా తాము మాత్రమే పోరాడుతున్నామని ఫోజులు పెడుతూ ప్రజల చెవుల్లో పూలు పెట్టాలను కుంటున్నారు.

రాష్ట్రంలోని ప్రధాన ప్రతిపక్షం వైఎస్ఆర్ కాంగ్రెస్ కూడా ప్రత్యేక హోదా ఉద్యమాన్ని చిత్తశుద్ధితో కొనసాగిస్తుందని అనుకోలేం. ఆ పార్టీ రాష్ట్ర నాయకులు విజయసాయిరెడ్డి నరేంద్ర మోడీని పొగుడుతున్న తీరు చూస్తే ఇది బట్రాజుల పార్టీనా అని అనుకోవాల్సి వస్తోంది. చంద్రబాబుపై విమర్శ, ఆగ్రహం, ద్వేషం తప్ప ఆ పార్టీ నాయకుల ఉపన్యాసాల్లో కేంద్ర ప్రభుత్వంపై కోపం లేదు. విమర్శ లేదు. ప్రధాన మంత్రి కార్యాలయం చుట్టూ వారి ఎంపీలు తిరుగుతున్నారని పత్రికల్లో వార్తలు వస్తున్నా ఖండన లేదు. ప్రజల ఆగ్రహాన్ని తమ స్వార్థ రాజకీయాల కోసం వాడుకోవడానికి, బీజేపీతో లాలూచీ సంబంధాలు పెట్టుకోవాలని చూస్తే ప్రజలు క్షమించరు.

ప్రత్యేక హోదా ప్రస్తుత ఆంధ్ర ప్రదేశ్ కు ఆక్సిజన్ లాంటిది. నిరుద్యోగంతో అల్లాడిపోతున్న మన యువతకు ఉపాధి అవకాశాలు పెరగాలంటే ప్రత్యేక హోదా సాధనే మార్గం. వామపక్షాలు, జనసేన ఈ విషయంలో పట్టుదలతో చేస్తున్న కృషిని కార్మికవర్గం బలపరచాలి. ప్రత్యేక హోదా సాధన కోసం జరిగే పోరాటాల్లో కార్మికవర్గం కూడా ప్రత్యక్షంగా పాల్గొని రాష్ట్రానికి జరుగుతున్న అన్యాయాన్ని ప్రతిఘటించాలి. కేంద్ర ప్రభుత్వాన్ని నిలదీయాలి.

ఉత్తేజ భరితంగా విశాఖ స్టీల్ మార్చ్

- జగ్గునాయుడు

కార్మికులు తలుచుకుంటే ఎంత కష్టమైన లక్ష్యాన్నయినా అవలీలగా అందుకోగలరని స్టీల్ ప్లాంట్ కార్మికులు నిరూపించారు. 2018 ఏప్రిల్ 5న స్టీల్ ప్లాంట్ ముఖద్వారం కూర్చున్నపాలెం నుండి నగరంలోని సెంట్రల్ పార్కు వరకు 26 కిలోమీటర్లు సాగిన “వైజాగ్ స్టీల్ మార్చ్” విశాఖ కార్మిక చరిత్రలో చిరస్థాయిగా నిలుస్తుంది. భవిష్యత్ పోరాటాలకు మార్గం

తెలిపించారు. అనేక మంది సెల్ఫీలు తీసుకున్నారు. స్టీల్ మార్చ్ లో పాల్గొన్నవారినే కాక తెలిపించిన ప్రజలను, కార్మికులను ఈ కార్యక్రమం బాగా ఉత్తేజపరిచింది. పలు కార్మిక సంఘాలు, పోలీసులు, మీడియా ప్రతినిధులు సైతం సిఐటియు మంచి కార్యక్రమం నిర్వహించిందని అభినందించారు. సిఐటియు రాష్ట్ర అధ్యక్షులు కా||సీహెచ్.నరసింగరావు జెండా ఊపి

నడిచే హిందూస్థాన్ జింక్ ను నాటి బీజేపీ, కాంగ్రెస్ ప్రభుత్వాలు 10 శాతం అమ్మకంతో ప్రారంభించి మూర్తిగా ప్రయివేటు వేదాంత కంపెనీకి అమ్మేశాయి. వేదాంత యాజమాన్యం తను కోరుకున్నంత లాభాలు రాలేదని జింక్ ను మూసేసింది. సుమారు 4 వేల మందికి ఉపాధి పోయింది. జింక్ పరిశ్రమ కోసం నాడు 5 గ్రామాల రైతులు ఎకరాకు కేవలం 850 రూ||లు ధరకు 365 ఎకరాల భూమిని ప్రభుత్వానికి ఇచ్చారు. నేడు వేదాంత యాజమాన్యం ఎకరా రూ.5 కోట్లు చొప్పున అమ్మకానికి సిద్ధపడింది. స్టీల్ ప్లాంట్ ను ఈ విధంగానే చేయాలన్నది బీజేపీ ప్రభుత్వ కుట్ర అని స్పష్టం అందరికీ అర్థమవుతోంది. దీనిని స్టీల్ ప్లాంట్ ఉద్యోగులు, కార్మికులు గమనించి ప్లాంట్ పరిరక్షణకు నడుం బిగించారు. ప్రైవేటీకరణ ప్రమాదం, స్వంత గనుల ఆవశ్య కతను ఫర్మినెంట్, కాంట్రా కార్మికుల్లో ప్లాంట్ సిఐటియు యూనియన్లు విస్తృతంగా తీసుకు వెళ్లాయి. డిపార్టుమెంట్లు, వర్క్ సైట్లు, షిఫ్టులు, సెక్షన్లు, నివాస ప్రాంతాల్లో మీటింగులు, పాదయాత్రలు నిర్వహించారు. పోస్టర్లు, కరపత్రాలు వేశారు. నదస్సులు, డ్రైన్ మీట్ లు నిర్వహించారు. స్టీల్ మార్చ్ లో పాల్గొనేవారి పేర్లు ముందుగా రిజిస్ట్రేషన్ చేయించారు. వీరితో ప్రమాణం చేయించారు. మార్చ్ ఫర్ మైన్స్ పేరుతో స్టీల్ సిఐటియు నాయకులు ముందుగా 9.5 కిలోమీటర్లు పాదయాత్ర చేశారు. స్టీల్ మార్చ్ విజయవంతంగా జరుగుతుంది, నేను పాల్గొనకపోతే అత్యంత కీలకమైన కార్యక్రమం మిస్ అవుతాను అనే భావం కార్మికుల్లో కలిగించారు.



చూపింది. స్టీల్ ప్లాంట్ ఆఫీసర్లు, ఫర్మినెంట్, కాంట్రాక్టు కార్మికులు, మహిళలు ఉదయం 5 గంటలకే వేలాది మంది మార్చ్ ను ప్రారంభించి మండుటెండను సైతం లెక్కచేయకుండా మధ్యాహ్నం 12 గంటలకు జీవీఎంసీ సెంట్రల్ పార్కు వద్ద బహిరంగసభ స్థలానికి చేరుకున్నారు. కార్మికుల సత్తాచాటారు. సుమారు 3 వేల మందితో ప్రారంభమైన మార్చ్ 5 వేల మందితో ముగిసింది. గాజువాక, బీహెచ్ పీవీ, కాకానినగర్, ఎన్ఎడి, మర్రిపాలెం, రైల్వే న్యూకాలనీ, డైమండ్ పార్కు తదితర కూడళ్లలో వివిధ ప్రభుత్వరంగ సంస్థల కార్మికులు, అసంఘటితరంగ కార్మికులు, మహిళా, విద్యార్థి, యువజన, పెన్షనర్స్ సంఘాల సభ్యులు మార్చ్ పై పూలవర్షం కురిపించడమే కాకుండా చివరి వరకూ స్టీల్ మార్చ్ లో పాల్గొన్నారు. ఎర్రసముద్రంలా సాగిన ఈ మార్చ్ ని ఆసాంతం ప్రజలు, వాహనదారులు అత్యంత ఆసక్తిదాయకంగా

మార్చ్ ను ప్రారంభించారు. విశాఖ పీపుల్స్ ఫ్రంట్ చైర్మన్ ప్రొఫెసర్ కె.ఎస్.చలం, ఐఎఎస్ విశ్రాంత అధికారి ఈఎఎస్ శర్మ, లీడర్ ఎడిటర్ వి.వి.రమణమూర్తి వంటి ప్రముఖులు స్టీల్ మార్చ్ ను అభినందించారు.

ఈ చారిత్రాత్మక స్టీల్ మార్చ్ జరిగింది కార్మికుల జీతభత్యాలు, సదుపాయాలు పెంపుకోసం కాదు. కేంద్రంలోని బీజేపీ ప్రభుత్వం 10 శాతం స్టీల్ ప్లాంట్ వాటాలు అమ్మే అభివృద్ధి నిరోధక తప్పుడు నిర్ణయాన్ని విడనాడాలని, స్టీల్ ప్లాంట్ కు స్వంతగనులు కేటాయించి నష్టాలు నివారించాలని, ప్లాంట్ కోసం భూములు సర్వస్వం కోల్పోయిన నిర్వాశితులకు ఫర్మినెంట్ ఉపాధి కల్పించాలని, రాష్ట్ర టీడీపీ ప్రభుత్వం కూడా బాధ్యత తీసుకొని ఈ మేరకు అసెంబ్లీలో తీర్మానం చేసి కేంద్రంపై ఒత్తిడి తేవాలని, విశాఖపట్నం అభివృద్ధిని కాపాడాలన్నవి ప్రధాన డిమాండ్స్.

స్టీల్ ప్లాంట్ దగ్గరలోనే లాభాలతో

రెండోవైపు స్టీల్ పరిరక్షణ ఉద్యమం స్టీల్ ప్లాంట్ కే పరిమితం కాకుండా నగర వ్యాపితం చేసేందుకు సిఐటియు విశాఖ నగర కమిటీ, పబ్లిక్ సెక్టార్ కో ఆర్డినేషన్



కమిటీలు పూనుకున్నాయి. 72 వార్డులు, 12 జోన్లలో ఆటో జాతాలు నిర్వహించాయి. లక్ష కరపత్రాలు పంపిణీ, జోన్లలో పాద యాత్రలు నిర్వహించాయి. మార్చ్, బహిరంగసభకు ఎట్టి ఆటంకాలు లేకుండా నిర్వహణ ఏర్పాట్లు చేశాయి. బుట్ట బొమ్మలు, డప్పుల దళం, కాంగో వంటి ప్రదర్శనలు “మార్చ్” ముందు భాగాన ప్రదర్శించబడ్డాయి. నగరంలోని 12 జోన్లు విస్తృతంగా ప్రచారం నిర్వహించాయి.

షిప్యార్డు, హెచ్పీసీఎల్, బీహెచ్ ఈఎల్, పోర్టు, రక్షణరంగం, డీసీఐ, కౌన్సిలర్స్, ఇన్సూరెన్స్, బీఎస్ఎన్ఎల్, మెడికల్ రిఫ్, ఆర్టీసి, విద్యుత్, రైల్వేలతో పాటు జీవీఎంసీ, ట్రాన్స్పోర్టు, ఆటో,

బిల్డింగ్, తోపుడుబళ్లు, ఇంటిపనివారు, ముఠా, ఆశ, అంగన్వాడీ, మిడ్డేమీల్ తదితర అసంఘటితరంగాల కార్మికులు, ఐదావా, డీవైఎఫ్ఐ, ఎస్ఎఫ్ఐ, ప్రజానాట్య మండలి తదితర ప్రజాసంఘాలు స్టీల్ మార్చ్కు ఘనంగా స్వాగతం పలికి ప్రదర్శనలో పాల్గొన్నాయి. ర్యాలీ ప్రారంభం నుండి ముగింపు వరకు టిఫిన్లు, స్నాక్స్, తాగునీరు, భోజనం ఏర్పాట్లు వివిధ కమిటీలు చేశాయి.

సెంట్రల్ పార్కు వద్ద స్టీల్ ప్లాంట్ ఎంప్లాయిస్ యూనియన్ అధ్యక్షులు కా॥ జె.అయోధ్యరాం అధ్యక్షతన బహిరంగ సభ జరిగింది. కార్యక్రమంలో సిఐటియు రాష్ట్ర అధ్యక్ష, ప్రధాన కార్యదర్శులు కా॥ సీహెచ్.నరసింగరావు, కా॥ ఎం.ఏ.గృహ్

ముఖ్య అతిథులుగా ప్రసంగించారు. ఒడిశా రాష్ట్ర సిఐటియు సెక్రటేరియట్ సభ్యులు ఇంద్రమణి బెహర్, సిఐటియు నగర అధ్యక్ష, ప్రధాన కార్యదర్శులు ఆర్.కె.ఎస్.వి. కుమార్, ఎం.జగ్గునాయుడు, జిల్లా అధ్యక్ష, ప్రధాన కార్యదర్శులు ఆర్.శంకరరావు, జి.కోటేశ్వరరావు, పబ్లిక్ సెక్టార్ కో ఆర్డినేషన్ కమిటీ కన్వీనర్ ఎస్.జ్యోతీశ్వరరావు, సిఐటియు జిల్లా నాయకులు కె.లోకనాథం, డా॥బి.గంగారావు, సిఐటియు నగర ఆఫీస్ బేరర్స్ పాల్గొన్నారు.

కేంద్రంలోని మోడీ ప్రభుత్వం స్టీల్ ప్లాంట్ని ప్రయివేటీకరించే యత్నాలు విడనాడకుంటే రాబోవు కాలంలో స్టీల్ ప్లాంట్ పరిరక్షణకు రాష్ట్ర వ్యాపిత ఉద్యమం తప్పదని హెచ్చరించారు. ప్రభుత్వరంగ సంస్థల పరిరక్షణకు, కార్మిక సమస్యల పరిష్కారానికి ఆందోళనలు ఉధృతం చేయాలని పిలుపునిచ్చారు. పోరాడే శక్తులకు స్టీల్ మార్చ్ మంచి ఉత్తేజాన్ని, ఉత్సాహాన్ని నింపిందని పేర్కొన్నారు. మార్చ్ డిమాండ్స్ పరిష్కారమయ్యే వరకు ఆందోళన ఉధృతం చేయాలని కోరారు.

ప్రమాదంలో చనిపోయిన చంద్రన్న సంచార చికిత్స ఉద్యోగులకు నష్టపరిహారం చెల్లింపు

విజయనగరం జిల్లా బొబ్బిలి వద్ద మిర్తివలస వద్ద చంద్రన్న సంచార చికిత్స వాహనాన్ని ఏప్రిల్ 14న సాయంత్రం ఆర్టీసీ బస్ ఢీకొనడంతో డ్రైవర్ ఏ.మోహనరావు అక్కడికక్కడే చని పోయారు. ఏఎన్ఎం ఎస్.సంతోష్ కుమారి (8వ నెల గర్భిణీ) ఆసుపత్రికి తీసుకువెళు తుండగానే గర్భస్రావం జరిగి చనిపోయింది. దాంతో ఏప్రిల్ 15న రాష్ట్రం నలుమూలల నుండి వచ్చిన సంఘ నాయకులు, సిఐటియు జిల్లా నాయకులు 30 లక్షలకు తగ్గకుండా నష్టపరిహారం చెల్లించాలని పెద్ద ఎత్తున ఆందోళన నిర్వహించారు. డిఎస్పి, ఆర్టీసీ, ఆర్ఎం, డిఎంహెచ్ఓ, ఎంఆర్ఓ, డిసిహెచ్ఎస్లతో మరియు మిరామిల్ యాజమాన్యంతో చర్చలు జరిగాయి.

పిరామిల్ యాజమాన్యం 10 లక్షల నష్టపరిహారం చెల్లించేటట్టు, రాష్ట్ర ప్రభుత్వం చంద్రన్న బీమా క్రింద 5 లక్షలు, ఆర్టీసీ 5 లక్షలు మరియు జిల్లా కలెక్టరుగారు మృతుల కుటుంబాలకు ఇళ్లు కేటాయించడానికి, డిఎంహెచ్ఓ మృతుల కుటుంబంలో ఒకరికి ఔట్ సోర్సింగ్ ఉద్యోగం

ఇచ్చేట్టు ఒప్పందం కుదిరింది. ఆర్టీసీ యాజమాన్యం మట్టి ఖర్చుల క్రింద రూ.5 వేలు, జిల్లా కలెక్టరు రూ.25 వేల చొప్పున వెంటనే చెల్లించారు. రాష్ట్రవ్యాప్తంగా అన్ని జిల్లాల్లో డిఎంహెచ్ఓ కార్యాలయాల్లో



చంద్రన్న సంచార చికిత్స ఉద్యోగులు ఏప్రిల్ 16న సంతాప సభలు నిర్వహించారు. యాజమాన్యం ఏప్రిల్ 30న 8 లక్షలు, మే 1న 2 లక్షలు చొప్పున మృతుల కుటుంబాలకు చెల్లింపులు చేసింది.

ఎస్సీ, ఎస్టీ చట్టాన్ని తొమ్మిదో షెడ్యూల్లో చేర్చడమే పరిష్కారం

ఎస్సీ, ఎస్టీ అత్యాచార నిరోధక చట్టం (పీఓఏ యాక్టు) అమలుపై మార్చి 20న సుప్రీంకోర్టు ఇచ్చిన తీర్పు సామాజిక న్యాయంపై గొడ్డలి పెట్టు. దేశవ్యాప్తంగా దళితులు, ఆదివాసులు దీనిపై తీవ్రంగా ఆందోళన చెందుతున్నారు. ప్రత్యేకించి ఉద్యోగులు అభిద్రతా భావానికి లోనవుతున్నారు. ప్రభుత్వ, ప్రైవేటు కార్యాలయాల్లో దళితులు ఉన్నత స్థానాల్లో ఉన్నప్పటికీ వివక్షకు, అవమానాలకు గురవుతున్నారు. అగ్ర కులాలపై కక్ష సాధింపునకు ఈ చట్టాన్ని దుర్వినియోగం చేస్తున్నారని అత్యున్నత ధర్మాసనం పేర్కొంది. ఇలాంటి కేసుల్లో ముందస్తు బెయిల్ కూడా ఇవ్వచ్చని జస్టిస్ యుయు లలిత్, జస్టిస్ ఆదర్శ గోయల్తో కూడిన ద్విసభ్య ధర్మాసనం పేర్కొంది. ఎవరైనా అత్యాచార నిరోధక చట్టం కింద ఫిర్యాదు చేస్తే ఎస్సీ స్థాయి అధికారి అనుమతి లేకుండా కేసు నమోదు చేయకూడదు. అలాగే డిపార్టుమెంట్లో కూడా విచారణ చేసి ఏడు రోజుల లోపు నివేదిక ఇచ్చాకనే కేసు పెట్టేందుకు అనుమతి ఇవ్వాలి. ఈ విచారణ సమయంలో ముందస్తు బెయిల్ తీసుకుంటే ఆ తరువాత ఆయనను అరెస్టు చేసేందుకు వీలుండదు. అంటే దాదాపుగా అత్యాచార నిరోధక చట్టాన్ని నీరుగార్చినట్లే. సుప్రీం కోర్టు దాని కోరలు పీకేసింది. ఈ న్యాయమూర్తుల తీర్పు అమల్లోకొస్తే ఎస్సీ, ఎస్టీలపై అఘాయిత్యాలు పేట్రేగిపోయే ప్రమాదముంది. వాస్తవాల మీద ఆధారపడి కాకుండా తమకున్న సొంత అభిప్రాయాలకు అనుగుణంగా తీర్పు ఇచ్చే విధంగా ఉంది. అందువల్ల ఈ తీర్పును పూర్తిగా పునఃసమీక్షించాలి. ఈలోగా ఆ తీర్పు అమలును నిలిపివేయాలి. తీర్పు వచ్చాక వారం రోజులు మౌనంగా ఉన్న కేంద్రం ఎట్టకేలకు రివ్యూ పిటిషన్ వేయాలని నిర్ణయించింది. ఈ తీర్పు వెలువడిన మరుక్షణం నుండి దేశ వ్యాప్తంగా పెద్ద

ఎత్తున నిరసన వ్యక్తమయింది. దళిత సంఘాలన్నీ ఆందోళనకు దిగాయి. బీజేపీ మినహా జాతీయ పార్టీలన్నీ దీనిపై వ్యతిరేకతను ప్రకటించాయి. దళిత్ శోషన్ ముక్తి మంచ్ (డీఎస్ఎంఎం) వెంటనే ఖండించడమే కాకుండా కేంద్ర, సామాజిక న్యాయ శాఖ మంత్రిని కలిసి రివ్యూ పిటిషన్ వేయాలని కోరింది. సంఘం నుంచి కోర్టులో పిటిషన్ వేయాలని నిర్ణయించింది. అన్ని దళిత సంఘాలు ఏప్రిల్ 2న దేశ వ్యాప్త ఆందోళనకు పిలుపునివ్వడంతో కేంద్ర ప్రభుత్వం దిగిరాక తప్పలేదు.

ఎస్సీ, ఎస్టీ అత్యాచార నిరోధక చట్టం దుర్వినియోగం అవుతుందన్న వాదనలో పస లేదు. ఎందుకంటే అది సరిగ్గా వినియోగంలోకే రాలేదు. ఈ తీర్పులో ఈ చట్టంవల్ల కుల వ్యవస్థ మరింత బల పడుతుందని, అనేక మంది అమాయకులు ఈ చట్టం బారిన పడి అన్యాయంగా శిక్షింపబడుతున్నారని, ఈ దుర్వినియోగం అరికట్టేందుకు చట్ట సవరణ చేయాలని సూచించింది. కానీ ఇలాంటి నిర్ధారణకు రావడానికి సుప్రీం కోర్టు ఎలాంటి ఆధారాలు చూపించలేదు. వారి వ్యక్తిగత భావావేశం ఈ తీర్పునకు ప్రాతిపదిక కనిపిస్తోంది. నిజానికి ఈ చట్టం కింద శిక్షలు చాలా తక్కువగా పడుతున్నాయి. నేషనల్ క్రైం బ్యూరో రికార్డుల ప్రకారం ఈ చట్టం కింద 2016లో 15% కేసుల్లోనే శిక్షలు పడ్డాయి. అదే చట్ట వ్యతిరేక కార్యకలాపాల నిరోధక చట్టం కింద 33 శాతం కేసుల్లో శిక్షలు పడ్డాయి. అంటే తమ హక్కుల కోసం ఉద్యమించే వారు కూడా దీని కిందకు వస్తారు. అన్ని చట్టాల్లోకి అత్యధికంగా విద్యుత్ చట్టం కింద 99 శాతం శిక్షలు పడ్డాయి. ఇలా ఏ చట్టంతో పోల్చుకున్నా అతి తక్కువ శిక్షలు అత్యాచార నిరోధక చట్టంలోనే పడుతున్నాయి. 2016లో ఈ చట్టం కింద 1300 మందికి శిక్షలు పడగా 7 వేల మంది

నిర్దోషులుగా విడుదలయ్యారు. 2016లో 5346 కేసులు తప్పుడివని న్యాయమూర్తుల వాదన. అదే సంవత్సరం 40,800 కేసులు నమోదయిన విషయాన్ని వారు విస్మరించారు. ఇవి కాకుండా వేల కేసులను పోలీసు స్టేషన్లోనే తిరస్కరిస్తున్నారు. అంతే కాకుండా ఎదురు కేసులు పెట్టి, భయపెట్టి, రాజీలు కుదుర్చుతున్నారు. కాప్ పంచాయితీల పాత్రను పోలీసు స్టేషన్లు నిర్వహిస్తున్నాయి. ఇలాంటి అధికారులపై చట్ట ప్రకారం చర్యలు తీసుకోవలసి ఉన్నా ఇప్పటి వరకు ఒక్క ఘటనలో కూడా అలాంటిది నమోదు కాలేదు. కేంద్ర సామాజిక న్యాయ మంత్రిత్వ శాఖ నివేదిక ప్రకారం 2015లో 15,638 కేసులను కోర్టు పరిష్కరించగా అందులో 11,024 కేసుల్లో ఎలాంటి శిక్షలు వేయకుండానే కొట్టివేసింది. 495 కేసులను ఉపసంహరించుకున్నారు. 4,119 కేసుల్లోనే శిక్షలు పడ్డాయి. ఈ దేశంలో ప్రతి 15 నిమిషాలకు ఒక దళితుడిపై అఘాయిత్యం జరుగుతోంది. ప్రతి రోజు 6గురు దళిత మహిళలు మానభంగానికి గురవుతున్నారు. గత పదేళ్లలో దళితులపై 66 శాతం దాడులు జరిగాయి. నమోదు అయిన కేసుల్లో 78 శాతానికే చార్జ్షీట్ దాఖలు చేస్తున్నారు. మిగతా 22 శాతం కేసులు పోలీసు స్టేషన్లలోనే ఆగిపోతున్నాయి. ఇక దుర్వినియోగం ఎక్కడ జరుగుతుందో అత్యున్నత న్యాయస్థానమే చెప్పాలి. బీజేపీ అధికారంలోకి వచ్చిన తరువాత గత నాలుగేళ్లలో దళితులపై దాడులు పెరగడమే కాకుండా కోర్టుల్లో శిక్షలు కూడా తగ్గిపోతున్నాయి. దేశానికి ఆదర్శమని చెబుతున్న గుజరాత్లో అన్ని రాష్ట్రాలకన్నా అత్యధికంగా జనాభా నిష్పత్తి మీద 168% అధికంగా దాడులు జరుగుతున్నాయి. కానీ అదే సమయంలో శిక్షలు పడే రేటు జాతీయ సగటు కన్నా 6 రెట్లు తక్కువగా ఉంది. 2014లో జాతీయ స్థాయిలో 28 శాతం

కేసుల్లో శిక్షలు పడగా, గుజరాత్‌లో 3.4% కేసుల్లో మాత్రమే శిక్షలు పడ్డాయి. మొత్తం 90 పేజీలు ఉన్న కోర్టు తీర్పుల్లో మూడు (27, 28, 29) పేజీలు మాత్రమే చట్టానికి అనుకూలంగా ఉన్న వాదనలను ధర్మాసనం పేర్కొంది. మిగతా తీర్పు చట్టంలోని పలు అంశాలకు వ్యతిరేకంగా సాగింది. సుప్రీం కోర్టుల్లో వాదోపవాదాలు సాగుతున్న సమయంలో ఈ చట్టాన్ని కాపాడటానికి అటు మహారాష్ట్ర ప్రభుత్వం, ఇటు కేంద్ర ప్రభుత్వం తీసుకున్న చర్యలు శూన్యం. కర్ణాటక అసెంబ్లీ ఎన్నికల జరుగుతున్న నేపథ్యంలో దళితుల్ని ఆకట్టుకునేందుకు కంటితుడుపు చర్చగా రివ్యూ పిటీషన్ వేయాలని కేంద్ర ప్రభుత్వం నిర్ణయం తీసుకుంది.

నేషనల్ క్రైం రికార్డు బ్యూరో కానీ, కేంద్ర సామాజిక న్యాయ మంత్రిత్వ శాఖ

కానీ, వివిధ స్వచ్ఛంద సంస్థలు చేసే పరిశోధనల్లో కానీ దళితులపై జరుగుతున్న దాడుల పెంపును రూఢీ చేస్తున్నాయే తప్ప చట్టం దుర్వినియోగం గురించి ఎక్కడా రుజువు కాలేదు. ఇది కొన్ని స్వార్థ పూరిత శక్తులు ఉద్దేశ పూర్వకంగా చేస్తున్న దాడి మాత్రమే. దళితుల్లో విద్యావంతుల సంఖ్య పెరగడం దాంతోపాటు సామాజిక స్పృహ, ప్రజాతంత్ర ఉద్యమాల అండతో దళిత యువతలో ఆత్మవిశ్వాసం పెరిగింది. గతంలోలాగా పూర్తిగా వ్యవస్థాపితమైన మీద, భూస్వాముల మీద ఆధారపడే పరిస్థితి తగ్గింది. వ్యవసాయేతర పనుల ద్వారా వస్తున్న ఉపాధి, పట్టణాలకు వలస పోయి సొంత వృత్తులు చేసుకోవడం వంటి కార్యకలాపాల ద్వారా బతుకుతెరువు కోసం గ్రామాల్లో భూస్వాములపై ఆధారపడటం తగ్గింది. దీంతో దళితులు తమను లెక్క

చేయడం లేదన్న కసి పెత్తందారుల్లో పెరిగింది. ఏ చిన్న అవకాశం వచ్చినా దాడులు, అక్రమ కేసులు బనాయించడం వంటి చర్యలకు పాల్పడుతున్నారు. అగ్రకుల దురహంకారులు చేసే ఈ దాడులకు ప్రతిఘటన చైతన్యం కూడా పెరిగింది. ఈ స్వతంత్ర భావాలను, ప్రతిఘటనను భూస్వాములు సహించలేకపోతున్నారు. అందుకే దళితులకు అండగా ఉన్న అత్యాచార నిరోధక చట్టంపై దాడికి పూనుకున్నారు. ప్రస్తుత సుప్రీం కోర్టు తీర్పు నేపథ్యంలో ఎస్సీ, ఎస్టీ అత్యాచార నిరోధక చట్టాన్ని రాజ్యాంగంలోని తొమ్మిదో షెడ్యూల్లో చేర్చడం తక్షణ అవసరం. ఫలితంగా చట్టంపై న్యాయ స్థానాలకు సమీక్షించే అధికారం ఉండదు. దీనికోసం అందరూ ఐక్యంగా ఉద్యమించాల్సిన అవసరం ఉంది.

సేకరణ : కందారపు మురళి

దళితులపై నేరాలు-ఘోరాలు

2007-2017 పదేళ్లలో దేశవ్యాప్తంగా దళితులపై నేరాలు 66 శాతం పెరిగాయి.
దళిత మహిళలపై అత్యాచారాలు రెట్టింపు
- 2014లో అత్యధికంగా 4,704 నేరాల నమోదు
- దళితులపై నేరాలు ఉత్తర ప్రదేశ్‌లో అత్యధికం.
- రాజస్థాన్‌లో మొత్తం నేరాల్లో సగం దళితులపైనే.
- బీహార్‌లో ప్రతి 5 నేరాల్లో, 2 దళితులపైనే.

ఎస్సీ, ఎస్టీల చట్టం కింద నమోదయిన కేసులు		
	దళితులు	గిరిజనులు
2014	40,401	6,827
2015	38,670	6,276
2016	40,801	6,568

శిక్షలు పడేదీ తక్కువే
ఐపీసీ నేరాల నమోదవుతున్న సాధారణ నేరాల విషయంలో శిక్షలు పడుతున్న కేసుల శాతం - 42.5
ఎస్సీల వేధింపులకు సంబంధించి శిక్షల పడుతున్న కేసులు - 28.8 శాతం
ఎస్టీల వేధింపులకు శిక్షలు పడుతున్న కేసులు - 25.2 శాతం
- 2016లో పెండింగ్ కేసులను కూడా కలుపుకుంటే దేశంలోని కోర్టులన్నీ కలిసి ఎస్సీలకు సంబంధించి విచారించిన కేసులు - 1,44,979

వాటిలో విచారణ పూర్తయిన కేసులు - 14,615
వాటిలో అంతిమంగా శిక్షలు పడినవి - 3,753

దేశంలో భూమి ఉన్న దళితులు 1.37 శాతం మాత్రమే

2016లో ఎస్సీల వేధింపుల కింద నమోదయిన కేసులు	
ఉత్తర ప్రదేశ్‌లో	10,426
బీహార్‌లో	5,701
రాజస్థాన్‌లో	5,134

దళితుల సామాజిక వెనుకబాటు		
2015-16 షెడ్యూల్లు కులాల జాతీయ కమిషన్ నివేదిక ప్రకారం		
	ఎస్సీల సగటు%	జాతీయ సగటు%
అక్షరాస్యత	66.1	73
మరుగుదొడ్లు	23.7	42.3
విద్యుత్తు సౌకర్యం	66.4	75
పేదలు	38.3	16
(ఇతరులు)		
పక్కా ఇళ్లు	58	78

ప్రైవేటీకరణ విధానాలపై కేంద్ర ప్రభుత్వరంగ్ కార్మికుల సమరశంఖారావం

- సీహెచ్.నరసింగరావు

జాతీయ పబ్లిక్ సెక్టార్ కో-ఆర్డినేషన్ కమిటీ అఖిల భారత జాయింట్ కన్వెన్షన్ ఏప్రిల్ 8వ తేదీన కొచ్చిన్ లో జరిగింది. ఈ సమావేశానికి కేంద్ర పబ్లిక్ సెక్టార్ కార్మిక సంఘాల తరపున 350 మంది నాయకులు హాజరయ్యారు. వీరిలో 30 మంది చర్చల్లో పాల్గొన్నారు. ఆంధ్రప్రదేశ్ నుంచి సిఐటియు రాష్ట్ర అధ్యక్షులు సీహెచ్.నరసింగరావు, ఎఐటియుసి రాష్ట్ర నాయకులు ఎం.ఆదినా రాయణ చర్చల్లో పాల్గొన్నారు. గత నాలుగేళ్లలో ఏనాడూ జరగనంత విస్తృత స్థాయిలో ఈ సమావేశం జరిగింది. కేంద్ర ప్రభుత్వం ప్రభుత్వరంగ సంస్థలను నాశనం చేయాలని సర్వ ప్రయత్నాలూ చేస్తోంది. ప్రభుత్వరంగ పరిశ్రమలను పూర్తిగా ప్రైవేట్ చేస్తాం. సాధ్యంకాకపోతే మూసివేస్తామని బహిరంగంగా ప్రకటించారు. ఇది కార్మిక వర్గానికి, దేశ ప్రజలకు సవాల్. ప్రభుత్వ రంగం ప్రజల ఆస్తి. కానీ కొద్ది మంది విదేశీ, స్వదేశీ బడా పెట్టుబడిదారులకు కారుచౌకగా కట్టబెట్టే గత కాంగ్రెస్ విధానాన్నే నేడు బీజేపీ ప్రభుత్వం అనుసరిస్తోంది. బీజేపీ ప్రభుత్వం ఇటీవల మరింత దూకుడు ప్రదర్శిస్తోంది. దీన్ని అడ్డుకోవడం తప్ప మరో మార్గంలేదు. కార్మికవర్గం అనేక చోట్ల అడ్డుకుంటోంది. సేలం, భద్రావతి, దుర్గాపూర్ స్టీల్ ప్లాంట్లను ప్రైవేట్ పరం చేయాలనే నిర్ణయానికి వ్యతిరేకంగా నిరవధిక సమ్మెలు జరిగాయి. డిఫెన్స్ రంగంలోని భారత్ ఎర్త్ మూవర్స్ లిమిటెడ్ (బీఈఎంఎల్) వ్యూహాత్మక ప్రైవేట్ కు నిరసనగా కేరళ, కర్ణాటకలో పెద్ద పోరాటాల అనంతరం కేంద్ర ప్రభుత్వం తమ నిర్ణయాన్ని నిలిపివేసింది. ఎయిరిండియా కార్మికులతో సహా పోరాటాలకు సిద్ధమౌతున్నారు. ప్రభుత్వరంగాన్ని పరిరక్షించుకోవడానికి చావోరేవో తేల్చుకోవాలని నాయకులు పిలుపునిచ్చారు.

1) పోరాటాలకు పిలుపు : 2018 మే 30న

ఢిల్లీలో అఖిల భారత సమావేశం జరగబోతున్నది. దీనిలో దేశవ్యాప్త భారీ పోరాటానికి పిలుపునివ్వబోతున్నారు.

2) ఈలోగా మే 7వ తేదీ నుంచి 11వ తేదీ వరకు దేశవ్యాప్తంగా కేంద్ర ప్రభుత్వరంగ ఉద్యోగులు నిరసన కార్యక్రమాలు జాయింట్ గా నిర్వహించాలని, మే 1వ తేదీ నుంచి వారం రోజుల పాటు విస్తృత ప్రచారం చేయాలని నిర్ణయించారు. మే 11వ తేదీ అన్ని సంస్థల కార్మిక సంఘాలు కలిసి భారీ సభలు, ర్యాలీలు నిర్వహించాలని పిలుపునిచ్చారు.

3) ప్రధాన మంత్రికి ఈ కింది సందేశాన్ని అన్ని ప్రభుత్వరంగ యూనియన్లు పంపాలని కోరారు. “కేంద్ర ప్రభుత్వరంగ పరిశ్రమల ప్రైవేటీకరణను మేం తీవ్రంగా వ్యతిరేకిస్తున్నాం. “ఐక్స్ టెరమ్ ఎంప్లాయి మెంట్” గెజిట్ నోటిఫికేషన్ ను ప్రభుత్వం వెంటనే విరమించుకోవాలి. వేతన ఒప్పందాలపై కేంద్ర ప్రభుత్వం విధించిన ఆంక్షలను ప్రభుత్వం నిలిపివేయాలి.

బీఎస్ఎన్ఎల్ పోరాటం : బీఎస్ఎన్ఎల్ ను ప్రైవేట్ పరం చేయడానికి కేంద్ర బీజేపీ ప్రభుత్వం పూనుకున్నది. బీఎస్ఎన్ఎల్ ను బలహీనం చేయాలంటే గుండెకాయలాంటి 70వేల సెల్ టవర్లను ప్రత్యేక సంస్థగా ఏర్పాటు చేయాలని కేంద్ర బీజేపీ కేబినెట్ నిర్ణయించింది. బీఎస్ఎన్ఎల్ చైర్మన్ తో సహా డైరెక్టర్ల బోర్డు సెల్ టవర్ల ఏర్పాటుకు వ్యతిరేకంగా తీర్మానం చేసి ప్రభుత్వానికి తెలియజేసింది. ఇది చరిత్రలోనే అపూర్వమైన సంఘటన. ప్రభుత్వం నియమించిన బోర్డే ప్రభుత్వాన్ని ధిక్కరించాల్సిన పరిస్థితి దాపురించింది. అయినా ప్రభుత్వం మొండిగా వ్యవహరించడంతో ఉద్యోగులు, అధికారులు పోరాటంలోకి దిగుతున్నారు. ఈ పోరాటం కేవలం బీఎస్ఎన్ఎల్ ను రక్షించుకోవడం తప్ప మరే డిమాండ్ లేదు. కేంద్ర ప్రభుత్వం ముఖేష్ అంబానీని

రంగంలోకి దింపి “జియో” పేరుతో అన్నీ ఉచితమని ప్రజలను మోసగిస్తున్నారు. జియో తప్ప మరో సంస్థను పోటీలేకుండా చేయాలని ప్రభుత్వం, రిలయన్స్ యాజమాన్యం కలిపి కుట్ర చేస్తున్నారు. ఇతర సంస్థలు లేకుండా చేసి ఏకాధిపత్యం (మోనోపొలి) ద్వారా తరువాత కాలంలో ఏకపక్షంగా విపరీతమైన చార్జీలు వసూలు చేయాలనే ప్రయత్నంలో ఉన్నారు. ప్రపంచంలోనే సెల్ ఫోన్ లో నెంబర్ 1 గా ఉన్న వోడాఫోన్ ను ఐడియాతో మెర్జ్ చేయవలసి వచ్చింది. కానీ బీఎస్ఎన్ఎల్ తమ వర్క్ కల్చర్ లో బాగా మార్పులు చేసింది. ఫలితంగా ప్రతినెలా సుమారు 20 లక్షల కొత్త కనెక్షన్లు బీఎస్ఎన్ఎల్ కు పెరుగుతున్నాయి. కానీ కేంద్ర ప్రభుత్వం బీఎస్ఎన్ఎల్ ను ఎలాగైనా ముంచాలని 70 వేల సెల్ టవర్లను వేరే సంస్థగా నడపాలని మొండిగా వ్యవహరిస్తోంది. ఇది బీఎస్ఎన్ఎల్ సమస్య కాదు, ప్రజలందరి సమస్య. ప్రజల సంపదను బడా పెట్టుబడి దారులు దోచుకోవడానికి సరళీకరణ విధానాలను ప్రవేశపెట్టారు. భూములు, గనులు, సముద్రతీరంతో పాటు ప్రభుత్వరంగ పరిశ్రమలను కొల్లగొట్టడమే వీరి లక్ష్యం. దీనిలో భాగంగా బీఎస్ఎన్ఎల్ ను ప్రైవేట్ చేసే ప్రయత్నాలు తీవ్రంగా సాగుతున్నాయి.

కోల్ ఇండియాలో పోరాటం : కేంద్ర ప్రభుత్వ ఆధీనంలోని అపారమైన బొగ్గు గనులను ప్రైవేట్ కు వేలం ద్వారా అమ్మాలని నిర్ణయించింది. కోల్ ప్రైవేటీకరణకు వ్యతిరేకంగా ఏప్రిల్ 16న లక్షలాది మంది కార్మికులు అన్ని కార్మిక సంఘాలు ఐక్యమై సమ్మెకు పిలుపునిచ్చాయి. బొగ్గు గనులను రక్షించడానికే ఈ పోరాటం సాగుతోంది. 2020 నాటికి వెయ్యి మి.లి టన్నుల బొగ్గు గనులు తవ్వే లక్ష్యాన్ని కేంద్ర ప్రభుత్వం నిర్దేశించింది. ప్రభుత్వరంగంలోని కంపెనీలకు ఈ లక్ష్యాన్ని సాధించే శక్తి

ఉంది. ప్రైవేట్ కు లాభాలు చేకూర్చేందుకు బీజేపీ ప్రభుత్వం ప్రైవేటీకరణ జపం చేస్తోంది. ప్రైవేట్ పిచ్చితో వ్యవహరిస్తోంది. ప్రైవేట్ పెట్టుబడుదారులకు లాభాలు చేకూర్చే వ్యాపార ఉత్పత్తి పద్ధతిని ప్రవేశ పెడుతోంది. ప్రైవేట్ సంస్థలకు ఇప్పటి వరకు సొంత విద్యుత్ ఉత్పత్తి కంపెనీలకు నేరుగా గనులు సమకూరుస్తున్నారు. ఇక ముందు బొగ్గు గనులను వేలంలో పాడి ఎవరికైనా అమ్ముకోవచ్చు. విదేశాలకు ఎగుమతి చేసుకోవచ్చు. దీనివల్ల దేశ ప్రయోజనాలు కచ్చితంగా దెబ్బతింటాయి. గత బీజేపీ ప్రభుత్వం గాలి జనార్థన్ రెడ్డి వంటి వారికి ఇనుప గనులు సమకూర్చింది. ఇప్పుడు ప్రైవేట్ పెట్టుబడిదారులకు బొగ్గుగనులు సమకూర్చబోతున్నారు. ఖనిజం ఒక్కసారి అయిపోతే తిరిగిరాదు. బావిలో నీరులాగా తోడుకొనేదికాదు ఖనిజం. ఎంతో జాగ్రత్తగా దేశ అవసరాలకు మాత్రమే తవ్వి ఖర్చుపెట్టాలి. దేశంలోని బొగ్గు గనులు మైనింగ్ లో 93 శాతం ప్రభుత్వరంగంలోని కోల్ ఇండియా లిమిటెడ్, నైవేలి లిమిటెడ్, సింగరేణి లో మాత్రమే జరుగుతోంది. కానీ బొగ్గు గనులు వేలం పేరుతో ప్రైవేటీకరణ చేయడం దేశ ప్రయోజనాలకు తీవ్ర హాని. ఖనిజ సంపద దేశ సంపద. దీనిని ప్రైవేట్ వారికి కారు చౌకగా అప్పగించడానికి కేంద్ర ప్రభుత్వం

తీవ్రంగా ప్రయత్నించడం కూడా శోచనీయం.


ఎయిర్ ఇండియా ప్రైవేటీకరణ : ఎయిర్ ఇండియాను కేంద్ర బీజేపీ ప్రభుత్వం ప్రైవేట్ పరం చేయాలని నిర్ణయించింది. దేశభక్తి మాటలు వల్లిస్తున్న బీజేపీ భారత పతాకాన్ని విదేశాల్లో కనిపించకుండా చేయడమే వీరి దేశభక్తి? ఎయిర్ ఇండియా ఒక్కటే త్రివర్ణ పతాకాన్ని ప్రపంచ దేశాలన్నింటా రెపరెపలాడించే విమాన సర్వీసు. విదేశాల్లో మన విమానం త్రివర్ణ పతాకంతో కనిపిస్తే ఎంతో పొంగిపోతాం. మన ఏపీఎస్ ఆర్టీసి బస్సు చెన్నైలోను, బెంగులూర్ లోను కనిపిస్తే ఆనందిస్తాం. కానీ నేడు బీజేపీ ప్రభుత్వం ప్రపంచంలోనే ఎయిర్ ఇండియా కనిపించకుండా కను మరుగు చేయబోతుంది. ఇది నిస్సందేహంగా దేశ ద్రోహం తప్ప మరొకటికాదు. ఎయిర్ ఇండియా ఎప్పుడూ లాభాలతోనే నడిచిన సంస్థ. గత రెండు సంవత్సరాల్లో కూడా రూ.150 కోట్లు ఆపరేషన్ ప్రాఫిట్ సాధించింది. ఎయిర్ ఇండియాను బలోపేతం చేస్తామనే పేరుతో గతంలో ఇండియన్ ఎయిర్లైన్స్ లో మెర్జ్ చేశారు. అవసరం లేకపోయినా బీజేపీ ప్రభుత్వం 111 కొత్త విమానాలను 30 వేల కోట్లతో బలవంతంగా కొనిపించారు. నాటి కేంద్ర మంత్రి దీని కమీషన్ ను జేబులో వేసుకొని వెళ్లిపోయాడు.

రూ.30 వేల కోట్ల వడ్డీ భారాలు ఎయిర్ ఇండియాపై బలవంతంగా రుద్దారు. నష్టాల పేరుతో ప్రైవేట్ కంపెనీలకు వేలం పెట్టి అప్పగించాలని కేంద్ర కేబినెట్ నిర్ణయించింది. కానీ ప్రైవేట్ వారికి అప్పగించేప్పుడు రూ.30 వేల కోట్ల రూపాయల రుణం మాఫీ చేస్తామని ప్రకటించింది. ప్రభుత్వరంగంలో ఉన్న ఎయిర్ ఇండియాకు అదే రుణమాఫీ ఇస్తే ఎయిర్ ఇండియా ఇంకా సమర్థవంతంగా నడవగలదు. రాయితీలు బడా పెట్టుబడి దారులకు, నష్టాలు ప్రభుత్వ రంగంపై నెట్టే బీజేపీ విధానం దేశ సంపదను కొల్ల గొట్టడానికి ఉపయోగిస్తోంది. మరో వైపున ఇందులో పనిచేసే వేలాది ఉద్యోగులకు ఊరితాడు వేలాడుతోంది. నాలుగు సంవత్సరాల నుంచి ఉన్న జీతాల్లో 25 శాతం కోత విధించింది. ఇప్పటికీ తిరిగి 25 శాతం కోత జీతాన్ని చెల్లించలేదు. కానీ ఎయిర్ ఇండియాలో ట్రేడ్ యూనియన్లు సక్రమంగా పోరాడనందు వలన తమ ప్రైవేటీకరణ విధానాలను కేంద్ర బీజేపీ ప్రభుత్వం వేగవంతం చేయగలిగింది.

ప్రైవేటీకరణకు వ్యతిరేకంగా పోరాడగలిగిన బీ'ఎస్ఎస్ఎల్, స్టీల్ ప్లాంట్ వంటి సంస్థలు తమ సంస్థలను కాపాడు కోగలుగుతున్నాయి. పోరాటం వల్లనే తమ సంస్థలను కాపాడుకోగలమనే అనుభవాన్ని కార్మికవర్గం యావత్తు గ్రహించాలి.

కోరమండల్ గుర్తింపు యూనియన్ ఎన్నికల్లో సిఐటియు విజయం

సిఐటియు రాష్ట్ర అధ్యక్షులు, యూనియన్ అధ్యక్షులు సీహెచ్. నరసింగరావుతో సహా ప్రెసిడెంట్, జనరల్



సెక్రటరీ పదవులు కైవసం చేసుకున్న సిఐటియు

విశాఖ కోర మండల్ ఫెర్టిలైజర్స్ గుర్తింపు

యూనియన్ ఎన్నికల్లో సిఐటియు ఘన

విజయం సాధించింది. మొత్తం 299 ఓట్లు పోలవగా సీహెచ్ నరసింగరావుకి 151, బీజేపీ అభ్యర్థి ఎమ్మెల్సీ మాధవ్ కి 142 ఓట్లు వచ్చాయి. 9 ఓట్లతో సిఐటియు రాష్ట్ర అధ్యక్షులు, యూనియన్ అధ్యక్షులు సీహెచ్ నరసింగరావు విజయం సాధించారు.

ఉద్యోగుల్లో కులాన్ని అడ్డం పెట్టుకొని చీలిక తీసుకురావాలని బీజేపీ తీవ్రంగా ప్రయత్నించింది. జూనియర్లు, సీనియర్లు మధ్య విభేదాలు సృష్టించింది. ఎంఎల్సీ పదవిని అడ్డం పెట్టుకొని కోరమండల్ ఫెర్టిలైజర్స్ లో ఎలాగైనా గెలవాలని,

ఎమ్మెల్సీని కాబట్టి ఉద్యోగులకు ఇళ్లు, స్థలాలు ఇప్పిస్తామని అనేక ప్రలోభాలు పెట్టి మాధవ్ చేసిన ప్రయత్నం బెడిసి కొట్టింది. 2001 సం॥లో కోరమండల్ లో మాధవ్ తండ్రి పి.వి.ఎన్ చలపతిరావు కాలంలో సిఐటియు నరసింగరావు గెలిచారు. ఇప్పుడు సిఐటియు ఆధ్వర్యంలో మంచి వేతన ఒప్పందాలు జరిగాయి. సిఐటియు చేసే పోరాటాలను నమ్మి ఉద్యోగులు గెలిపించారు. నమ్మకంతో యూనియన్ ను గెలిపించిన కోరమండల్ ఉద్యోగులకు సిఐటియు ధన్యవాదాలు తెలియజేస్తోంది.

పోరాడి విజయం సాధించిన పెరల్స్ కార్మికులు

- చీకటి శ్రీనివాసరావు

కనీస వేతనాలు అమలు చేయాలని, సర్వీసును బట్టి వేతనాలు పెంచాలని, మహిళలపై వేధింపులకు పాల్పడుతున్న బ్రహ్మయ్యను తొలగించాలని, గుర్తింపు కార్డులు ఇవ్వాలని, వైద్య సౌకర్యం కల్పించాలని, కార్మిక చట్టాలు అమలు చేయాలని కోరుతూ 2018 మార్చి 27

కార్మికశాఖ అధికారులు సమస్యలు పరిష్కరించక పోవడంతో ఫ్యాక్టరీలో కార్మికుల సంఖ్యను తగ్గించి సగం మందినే పనిలోకి తీసుకొని యూనియన్ ను లేకుండా చేయాలని కుట్ర జరుగుతుండటంతో కార్మికులు ఏకోన్ముఖంగా కన్నెర్రజేశారు. మొండి వైఖరితో సమ్మెకాస్తా నిరవధిక

7వ తేదీ చర్చలకు వస్తామని యజమానులు రాలేదు. దీనితో ఆగ్రహించిన కార్మికులు రిలే నిరాహారదీక్షలు ప్రారంభించారు. మహిళలు, పురుషులు రోజుకు 50 మంది చొప్పున దీక్షలు, మానవహారం, ఫ్యాక్టరీలో ప్రదర్శనలు వంటి కార్యక్రమాలతో ఉద్యమం సాగింది. జిల్లా కలెక్టర్ జోక్యంతో 11వ తేదీ ఒంగోలులో చర్చలకు ఆహ్వానించారు. జాయింట్ కమీషనర్ ఆఫ్ లేబర్ జేసిఎల్, కందుకూరు ఆర్.డి.ఓ, సింగరాయకొండ ఎం.ఆర్.ఓ, డీసీఎల్ యజమానులు, కార్మికుల ప్రతినిధులు చర్చల్లో పాల్గొన్నారు. ఈ చర్చలకు కూడా కార్మికుల ప్రతినిధులైన ఆఫీస్ బేరర్స్ ను పిలవకుండా ముగ్గురు మాత్రమే రావాలని ఆంక్ష పెట్టారు. ఈ సమావేశంలో నాయకులను బెదిరించారు. సమ్మె విరమించండి. సమస్యలపై చర్చిస్తామని అధికార్లు, యజమానులు పట్టు పట్టడంతో నాయకత్వం తిరస్కరించింది. దీనితో 14వ తేదీ ఫ్యాక్టరీలో చర్చలు జరుపుతామనే తంతుతో మీటింగ్ ముగించి, యూనియన్ నాయకత్వాన్ని మద్రాస్ లో చర్చించుకుందాం రమ్మని యజమాన్యం కోరడంతో నాయకత్వం చర్చలకు వెళ్లారు. ఫ్యాక్టరీమీది. మీరు చేసిన కృషి వలనే ఇంత అభివృద్ధి జరిగింది. మీరు కనుక మొండికేస్తే మేము ఫ్యాక్టరీ మరొకచోట పెడతాం. మీరే ఆలోచించుకొని సమస్యలు పరిష్కరించుకుందామని యజమాన్యం బెదిరించింది. ఈ బెదిరింపులకు లొంగని నాయకత్వం పోరాటాన్ని కొనసాగించారు.

ఫ్యాక్టరీ ప్రారంభం : 1997 మార్చి 15న పాత సింగరాయకొండలో మాగుంట సుబ్బరామిరెడ్డి (కాంగ్రెస్ ఎం.పి) ఫ్యాక్టరీ 250 మంది కార్మికులతో, రూ.60 కోట్ల

(తరువాయి భాగం 25 పేజీలో)



నుండి ఏప్రిల్ 14 వరకు 18 రోజులు పెరల్స్ కార్మికులు సమ్మె చేసి వేతనాలు పెంచుకున్నారు. పోరాడి వేతనాలు పెంచుకున్న కార్మికులకు సిఐటియు అభినందనలు తెలుపుతోంది.

పోరాట నేపథ్యం: 2017 అక్టోబర్ లో చార్టర్ ఆఫ్ డిమాండ్స్ పై యజమాన్యానికి, కార్మికశాఖ (డీసీఎల్) అధికారులకు వినతిపత్రం ఇచ్చారు. ఆనాటి నుండి అనేక రూపాల్లో ఆందోళన చేసినా సమస్య పరిష్కారం కాకపోవడంతో ఫ్యాక్టరీ ఆవరణలో టెంట్లు వేసి మార్చి 2018న మెరుపు సమ్మెకు దిగారు. యజమాన్యం సమస్యను పరిష్కరించకుండా రౌడీలతో బెదిరింపులు, దాడులకు పాల్పడ్డారు. ఫ్యాక్టరీలో డైరెక్టర్ బ్రహ్మయ్య రౌడీయజం చేయడం, మరో వైపున యజమానులు చర్చలకు రాకపోవటం, ఇంకోవైపున

సమ్మెగా మారింది.

రోజూ ఉదయం 9 గంటల నుండి సాయంత్రం 6 గంటల వరకు మహాధర్మాకు కూర్చున్నారు. టెంట్ ఖాళీగావుంటే తొలగిస్తారనే ఉద్దేశంతో మగవారు రాత్రి షిఫ్ట్ లు వేసుకున్నారు. సిఐటియు నాయకులు వారి పోరాటానికి మద్దతుగా పాల్గొన్నారు. 4వ రోజు డీసీఎల్ ఫ్యాక్టరీని సందర్శించాడు. యజమానులతో మాట్లాడి వెళ్లిపోతున్న ఆయన్ను టెంట్ వద్దకు రావాలని నినాదాలు చేయటంతో ధర్నా వద్దకు వచ్చాడు. 2 గంటలు గుక్కతిప్పు కోకుండా కార్మికులు మాట్లాడటంతో సమాధానం చెప్పకుండా ఉడాయించాడు. ఏప్రిల్ 5న జాయింట్ కమీషనర్ (గుంటూరు)తో చర్చలకు ఆహ్వానం వచ్చింది. డిమాండ్లపై చర్చిస్తారనుకున్న కార్మికుల ఆశలు అడియాశయ్యాయి.

'ఆశా'లపై పోలీసుల జాలుం

ఆశా వర్కర్స్ కు రూ.6 వేలు వేతనంకై 17,18 తేదీల్లో కలెక్టరేట్స్ వద్ద వంటావార్పు 18న కలెక్టరేట్ల ముట్టడి జయప్రదంగా జరిగాయి.

తమ న్యాయమైన డిమాండ్లను

ప్రయత్నించిన ఆశా కార్యకర్తలను, ప్రజాసంఘాల నాయకులను పోలీసులు అడ్డుకొని విచక్షణారహితంగా ఈడ్చేశారు. ముందస్తు ప్రణాళికతో వచ్చి పోలీసులు లారీ చార్జ్ చేశారు. బూటు కాళ్లతో మహిళలను తన్నారు. రెక్క పట్టుకొని రోడ్లపై ఈడ్చి

తరలించారు. పశ్చిమ గోదావరి జిల్లాలో 16 మంది యూనియన్ నాయకులను, వర్కర్లను పోలీసులు అరెస్టు చేసి స్టేషన్ కు తరలించారు. ఆశా వర్కర్స్ యూనియన్ జిల్లా కార్యదర్శి ఏ.శ్యామలా రాణి, ఎ.అజయకుమారి, కె.పోశమ్మ ఉన్నారు.

ఆశా వర్కర్స్ సమస్యలపై ప్రిన్సిపల్ సెక్రటరీ పూనం మాలకొండయ్య తో 16 న జరిగిన చర్చల్లో ప్రధాన డిమాండ్ (రూ.6 వేల వేతనం) పరిష్కారం కాలేదు. శాఖ పరిధిలోని 45 రోజుల్లో పరిష్కరిస్తామని హామీ ఇచ్చారు.

అంగీకరించిన డిమాండ్స్:

టీబీ లెప్రసీ బకాయిలు పీహెచ్ సీలవారిగా బ్రేకప్ తెప్పించి, రావాల్సిన అమౌంట్ పూర్తి స్థాయిలో చెల్లిస్తామన్నారు.

చంద్రన్న సంచార బకాయిలు 2016 ఏప్రిల్ నుండి చెల్లించటంతోపాటు నెలకు 100 కొనసాగిస్తామన్నారు.

రెగ్యులర్ గా ఇచ్చే పారితోషికాలు ప్రతి నెల 5వ తేదీ లోపు చెల్లిస్తామన్నారు.

యూనిఫామ్ అలవెన్స్ 2 సంవత్సరాలవి (2016-17, 2017-18) 1000/- (క్యాష్) చెల్లిస్తామన్నారు.



కలెక్టర్ల సంతకాలతో సంబంధం లేకుండా పారితోషికాలు నేరుగా ఆశా వర్కర్స్ అకౌంట్ కి కుటుంబ సంక్షేమశాఖ నుండి చెల్లిస్తామని, ఆశా ప్రతినెల ఇచ్చే



పరిష్కరించాలని కోరుతూ ఆశా ఉద్యోగులు కలెక్టరేట్ల వద్ద చేపట్టిన వంటావార్పు, ముట్టడి కార్యక్రమాలను భగ్నం చేసేందుకు పోలీసులు యత్నించారు. ఆశా వర్కర్ల పట్ల పైశాచికంగా వ్యవహరించారు. అక్రమంగా అరెస్టులు చేసి పోలీస్ స్టేషన్లకు తరలించారు. పలుచోట్ల ఉద్రిక్త పరిస్థితులు నెలకొన్నాయి.

కృష్ణాజిల్లా మచిలీపట్నం, చిత్తూరు, పశ్చిమగోదావరి జిల్లా ఏలూరు, అనంతపురం కార్యాలయాల వద్ద పగలు ధర్నా నిర్వహించి, రాత్రి కలెక్టరేట్ వద్దనే పడుకొని ఆందోళన కొనసాగించారు.

అవతల పడేశారు. ఆశాలను అరెస్టు చేసి



సమస్యలను ఉన్నతాధికారుల దృష్టికి తీసుకెళ్లేందుకు కలెక్టరేట్ లోకి వెళ్లడానికి

జీపుల్లోకి విసిరి కొట్టారు. వారిని పోలీసు స్టేషన్ కు తరలిస్తుండగా మిగతా ఆశాలు వాహనాలను అడ్డుకున్నారు.

ఈ ఆందోళనల్లో జరిగిన అరెస్టుల్లో కృష్ణా జిల్లా యూనియన్ ప్రధాన కార్యదర్శి ఎ.కమల, వర్మింగ్ ప్రెసిడెంట్ పి.ధనశ్రీతో పాటు 20 మంది కార్యకర్తలను అరెస్టు చేశారు. చిత్తూరు జిల్లాలో 300 మందిని అరెస్టు చేసి పోలీసు స్టేషన్ కు



పారిశుధ్యకం కాపీని నోటీస్ బోర్డ్ లో పెట్టటానికి, డెలివరీ కేసు పారిశుధ్యకం ఆసుపత్రి డాక్టర్ సంతకంతో సంబంధం లేకుండా బాలింత డిశ్చార్జ్ రిపోర్ట్, ఏఎన్ఎమ్, మెడికల్ ఆఫీసర్ సంతకంతో పారిశుధ్యకాలు చెల్లించడానికి అంగీకరించారు.

ఎ ఎన్ ఎమ్ శిక్షణ పొందిన ఆశా లకు రిక్రూట్మెంట్ సందర్భంగా ప్రయారిటీ ఇస్తామని, ఇంటర్మీడియట్ చదివిన ఆశా లకు ఏఎన్ఎమ్, ట్రైనింగ్, విజో పెన్షన్, ఉపాధిహామీ కార్డులు, చంద్రన్న

బీమా (రూ.5 లక్షల ప్రమాద బీమా) డిపార్ట్మెంట్ నుండి క్లెయిమ్ చేస్తామని, ఆశా వర్క్స్ అందరికీ ఆరోగ్య శ్రీ కార్డులు, మహిళా ప్రాంగణంలో సౌకర్యాలు కల్పిస్తామని అంగీకరించారు.

సర్క్యులర్ జారీ చేసి 45 రోజుల్లో పరిష్కరిస్తామన్నారు.

సర్క్యులర్ అమలు తీరుపై జూన్ మొదటి వారంలో మరలా జాయింట్ మీటింగ్ జరుపుతామని ప్రిన్సిపల్ సెక్రటరీ తెలియజేశారు.

చర్చలో పాల్గొన్న అధికారులు

మెడికల్ అండ్ హెల్త్ ప్రిన్సిపల్ సెక్రటరీ పూనం మాలకొండయ్య, కుటుంబ సంక్షేమ శాఖ ఆడిషల్ డైరెక్టర్ డాక్టర్ సావిత్రి, ఆశా ప్రోగ్రాం ఆఫీసర్ నాగమల్లేశ్వరి, జాయింట్ డైరెక్టర్స్ జయశ్రీ, వాణిశ్రీ పాల్గొన్నారు.

ఆశా యూనియన్ స్టేట్ లీడర్స్ (సీబీయూ)

రాష్ట్ర ప్రధాన కార్యదర్శి కె. ధనలక్ష్మి, అధ్యక్షులు పీఎస్.వి.రత్నం, కోశాధికారి ఎ. కమల, ఉపాధ్యక్షులు సిహెచ్ పద్మ, సెక్రటరీ పోచమ్మ పాల్గొన్నారు.

అంగన్వాడీలకు బయోమెట్రిక్ ను సెంటర్ లో పెట్టాలి

అంగన్వాడీలకు కొత్తగా ఏప్రిల్ మొదటి వారం నుండి ప్రభుత్వ పాఠశాలలకు

స్పందన రాకపోవడంతో ఏప్రిల్ 19, 20, 21 తేదీల్లో జిల్లా కార్యాలయాల వద్ద రిలే

మెమోలిచ్చారు. అయినా పట్టుదలతో కృష్ణా, నెల్లూరు మినహా మిగిలిన 11 జిల్లాల్లో రోజూ 100 నుండి 600 మంది దీక్షల్లో పాల్గొన్నారు. 23 వ తేదీన వీడి కార్యాలయాలను ముట్టడించారు. మొత్తం 25 వేల మంది పాల్గొన్నారు. శ్రీకాకుళం, విజయనగరం, విశాఖ, కృష్ణా, చిత్తూరు జిల్లాల్లో పోలీసులు తీవ్ర నిర్బంధాన్ని ప్రయోగించారు. వందలాది మందిని అరెస్టు చేశారు. మగ పోలీసులు చట్ట విరుద్ధంగా అంగన్వాడీ వర్క్స్ ను బట్టలు చించారు. నెట్టి వేశారు, అనభ్య వదజాలాన్ని ఉపయోగించారు. బ్యాగ్లు విసిరి మొఖాన విసిరికొట్టారు. ఈడ్చుకుంటూ వెళ్లి వ్యానుల్లో కుక్కారు. అరెస్టులకు నిరసనగా పోలీసు స్టేషన్ల ముందు నాయకులను వదిలే వరకు ఆందోళనలు చేశారు.

వెళ్లి బయోమెట్రిక్ వేయాలని ప్రభుత్వం ఆదేశించింది. దీనికి వ్యతిరేకంగా ఏప్రిల్ లో ప్రాజెక్టు స్థాయిలో ధర్నాలు జరిగాయి. 170 ప్రాజెక్టుల నుండి 30,200 మంది పాల్గొన్నారు.

అంగన్వాడీలకు వేతనాలు పెంచాలని, బయోమెట్రిక్ సెంటర్ లోనే పెట్టాలని, లబ్ధిదారులకు రద్దు చేయాలని, ప్రభుత్వ పాఠశాల సమయం అంగన్వాడీ సెంటర్లకు అమలు చేయాలని కోరుతూ ఐసీడీఎస్ అధికారులకు వినతిపత్రాలు ఇచ్చారు. ప్రభుత్వం నుండి ఎలాంటి

దీక్షలు జరిగాయి. రిలే దీక్షల్లో పాల్గొనకుండా బెదిరింపు చర్యలను తూర్పుగోదావరిలో 3 వేల మందికి, విజయనగరంలో



మంత్రి గంటా ఇంటిని ముట్టడించిన కార్మికులు

మధ్యాహ్న భోజన పథకాన్ని ప్రైవేటీకరిస్తే సహించేదిలేదని ఆ పథకం సిబ్బంది హెచ్చరించారు. రాష్ట్ర ప్రభుత్వం జూన్ నెల నుంచి ఈ పథకాన్ని ప్రైవేట్ కాంట్రాక్టర్లకు అప్పగించాలని ప్రతిపాదించిన నేపథ్యంలో కార్మికులు ఏపీ మధ్యాహ్న

శం, విశాఖ జిల్లాల నుండి హాజరైన కార్మికులు మద్దిలపాలెం నుంచి ఎంపీపీ సెక్టార్-4లోని మంత్రి గంటా శ్రీనివాసరావు ఇంటి వరకు ర్యాలీ నిర్వహించారు. అనంతరం మంత్రి ఇంటి ముందు బైరాయించి ఆందోళన చేశారు. రాష్ట్ర ప్రభుత్వానికి,

తప్పదని హెచ్చరించారు. యూనియన్ రాష్ట్ర ప్రధాన కార్యదర్శి కె.స్వరూపరాణి మాట్లాడుతూ మధ్యాహ్న భోజన పథకం కార్మికుల పట్ల రాష్ట్ర ప్రభుత్వం వివక్ష చూపుతోందన్నారు. కేవలం రూ.1000 జీతంగా ఇచ్చి కార్మికులతో వెట్టి చాకిరీ చేయించుకుంటున్న ప్రభుత్వం ఇప్పుడు ఏకంగా ఆ పథకాన్నే ప్రైవేట్ సంస్థలకు ధారాదత్తం చేయాలని చూస్తోందన్నారు. ఇంటికో ఉద్యోగం ఇస్తానని వాగ్దానం చేసిన చంద్రబాబు ఉన్న ఉద్యోగాలను తీసేందుకు ప్రయత్నిస్తున్నారన్నారు. ప్రస్తుతం ఉన్న కార్మికుల జీతాలను రూ.5 వేలకు పెంచాలని డిమాండ్ చేశారు. అయితే మంత్రి గంటా అందుబాటులో లేకపోవడంతో వారికి ఎటువంటి హామీ లభించలేదు. అనంతరం ఆయన యూనియన్ కార్యదర్శి స్వరూపరాణితో ఫోన్లో మాట్లాడి ఏప్రిల్ 27వ తేదీన యూనియన్ నాయకులు మంత్రిని కలిసి వినతిపత్రం ఇవ్వడం జరిగింది. గ్రామాల్లో పథకాన్ని ప్రైవేట్ వారికి అప్పగించమని మంత్రి వాగ్దానం చేశారు.



భోజన పథకం కార్మికుల యూనియన్ (సిఐటియు) ఆధ్వర్యంలో ఆందోళనకు దిగారు. కృష్ణా, పశ్చిమ, శ్రీకాకుళం, గుంటూరు, నెల్లూరు, చిత్తూరు, అనంతపురం జిల్లాల్లో కలెక్టరేట్ల వద్ద ధర్నాలు జరిగాయి. తూర్పుగోదావరి, విజయనగరం, శ్రీకాకు

సీఎం చంద్రబాబుకి వ్యతిరేకంగా నినాదాలు చేశారు. ప్రభుత్వం చాలీచాలని జీతం ఇచ్చి వెట్టి చాకిరీ చేయించుకోవడంతోపాటు తమను మోసం చేయాలని చూస్తోందంటూ దుయ్యబట్టారు. అదే జరిగితే టీడీపీ ప్రభుత్వం తగిన మూల్యం చెల్లించుకోక

రాష్ట్ర స్థాయి శిక్షణా తరగతులు

ఏప్రిల్ 13, 14, 15 తేదీల్లో అంగన్ వాడీ యూనియన్ ప్రాజెక్టు నాయకులకు

మూడురోజులు గుంటూరులో రాష్ట్ర స్థాయి శిక్షణా తరగతులు జరిగాయి. ఈ

సందర్భంగా 145 మంది హాజరయ్యారు. ఆర్థిక విధానాలను-కార్మిక వర్గం మీద ప్రభావం, సేవ్ ఐసీడీఎస్ -మతోన్నాద ప్రమాదం, సామాజిక మార్పులు దీని కర్తవ్యం-సిఐటియు విశిష్టత గురించి బోధించారు. ఈ క్లాసులకు సిఐటియు రాష్ట్ర అధ్యక్షులు సీహెచ్.నర్సింగరావు, ఏ.వి.నాగేశ్వ రరావు, ఐదవ రాష్ట్ర కార్యదర్శి డి.రమాదేవి, మాజీ ఎమ్మెల్యే కె.ఎస్.లక్ష్మణ రావు, అంగన్ వాడీ యూనియన్ నాయకులు పి.రోజా, కె.సుబ్బరావమ్మ, జి.బేబిరాణి పాల్గొన్నారు.



అంగన్వాడీలను వేధిస్తున్న ప్రభుత్వం

- కె.సుబ్బరావమ్మ

రాష్ట్ర ప్రభుత్వం అంగన్వాడీలను వేధించి వేపుకు తింటోంది. సెంటర్ నడపడానికి ఇటీవల అంగన్వాడీలు పడుతున్న వేదన, ఆవేదన 40 సంవత్సరాల కాలంలో ఎన్నడూ అనుభవించలేదు. ఎప్పుడు ఎవరి



బుర్రలో ఏమి తొలుస్తుందో తెలియడంలేదు. జాబ్చార్టులో లేని అనేక పనులు బీఎల్ఓ డ్యూటీలు, స్పార్ట్స్ సర్వే, ఆత్మగౌరవం, పలకరింపులు, జన్మభూమి సభలు వంటి రకరకాల అదనపు పనులను భయపెట్టి, బెదిరించి చేయిస్తున్నారు. అదనపు పనుల వల్ల సెంటర్ కుంటుపడుతుందని, చేయలే మంటే ఇది కమీషనర్ ఆర్డర్, కలెక్టర్ ఆర్డర్ చేయాల్సిందేనని ఒత్తిడి తెస్తున్నారు. ఇన్ని పనులు చేయించుకుంటున్నా వేతనాలు పెంచుదామన్న ఇంగితం ప్రభుత్వానికి లేదు. సకాలంలో బిల్లులు ఇవ్వకపోయినా వేల రూపాయలు అప్పులు చేసి సెంటర్స్ నడుపుతున్నారు. అయినా ఇటీవల శాసనసభ స్పీకర్ అంగన్వాడీల పని తీరు సరిగ్గాలేదని, చౌకబారు వ్యాఖ్యలు చేశారు. బీజేపీ ఎంఎల్ఎస్ సోమవీరాజు అంగన్వాడీ సెంటర్లన్ని అవసరం లేదు వీటిని కుదించాలని కుట్ర పూరితంగా మాట్లాడుతున్నారు.

నిర్బంధం: ఇటీవల ఐసీడిఎస్కు బడ్జెట్, అంగన్వాడీలకు వేతనాలు పెంచాలని, లబ్ధిదారులకు బయోమెట్రిక్ రద్దు చేయాలని, పెండింగ్ బకాయిల విడుదల తదితర సమస్యల పై మార్చి 19న 'ఛలో విజయవాడ' కార్యక్రమం గురించి ముందుగా అధికారులకు, పోలీసులకు తెలియజేశారు.

ధర్మాను భగ్నం చేయటానికి ప్రభుత్వం శతవిధాలా ప్రయత్నం చేసింది. ఉగాది పర్వదినం రోజున మహిళలని కూడా చూడకుండా అంగన్వాడీ యూనియన్ నాయకులు, కార్యకర్తల ఇళ్ల వద్దకు పోలీసులను పంపి నిర్బంధించారు. వందలాది మంది అంగన్వాడీలపై బైండోవర్ కేసులు పెట్టారు. శ్రీకాకుళం జిల్లా కార్యదర్శి ఇంటిని 18వ తేదీ ఉదయం 5.00 గంటలకే ఎస్.ఐ.తో సహా నలుగురు కానిస్టేబుల్స్ ముట్టడించారు. గుంటూరు జిల్లా కార్యదర్శిని ప్రత్తిపాడులో అరెస్టు చేసి రాత్రంతా (20 గంటలు) పోలీసు స్టేషన్లో నిర్బంధించారు.

విశాఖవట్నం, రాజమండ్రి లలో అంగన్వాడీలు టికెట్స్ తీసుకొని రైలు, బస్సులు ఎక్కిన వారిని పోలీసులు తప్పుడు

ఇచ్చారు. బస్సుల యజమానులను పోలీసులు బెదిరించి అడ్డుకున్నారు. వశ్చిమగోదావరి జిల్లా పెనుగొండలో అంగన్వాడీ వర్కర్ ఇంట్లో లేదని ఆమె కొడుకును పోలీసు స్టేషన్కు తీసుకెళ్లారు. రాష్ట్ర



వ్యాప్తంగా 13 జిల్లాల్లో వేలాది మంది అంగన్వాడీ మహిళలను నిబంధనలకు విరుద్ధంగా బ్రిటీషు పాలనను తలపించేవిధంగా రాత్రంతా పోలీసు స్టేషన్లో ఉంచారు.


బయోమెట్రిక్: ప్రభుత్వ ఉద్యోగులకు మాత్రం వాళ్ల ఆఫీసు లోనే బయోమెట్రిక్ విధానం అమలు జరుగుతుంది. అంగన్వాడీల మీద కక్షగట్టి ప్రభుత్వ పాఠశాలలకు వెళ్లి బయోమెట్రిక్ వెయ్యాలని అధికారులు ఒత్తిడి చేస్తున్నారు. వెయ్యకపోతే వేతనాలు కట్



కేసులు పెడతామని బెదిరించి రైళ్లు, బస్సుల నుండి దించివేశారు. మడకశిర, రైల్వే కోడూరు, నంద్యాల వంటి అనేక ప్రాంతాల్లో బస్సులు, జీపులు మాట్లాడుకొని అడ్వాన్సులు

చేస్తామని, ఉద్యోగం నుంచి తొలగిస్తామని రకరకాలుగా బెదిరింపులకు గురిచేస్తున్నారు. తూ||గో|| జిల్లాలో 3 వేల మందికి, విజయనగరం జిల్లాలో మెమోలు ఇచ్చారు.

అంగన్వాడీ సెంటర్లు మున్సిపాలిటీలలో, కొన్ని గ్రామాలు, శివారు గ్రామాల్లో ప్రభుత్వ ప్రాథమిక పాఠశాలకు దూరంగా ఉన్నాయి. గ్రామాల్లో ఇంటర్నెట్ సక్రమంగా పని చేయదు. కొన్ని చోట్ల టీచర్లే మేమే డాబాలు ఎక్కి వెలిముద్రలు



వేస్తున్నాం, మళ్లీ మీ గోల ఏమిటని అవమానిస్తున్నారు. అంగన్వాడీల బయోమెట్రిక్ కోసం రోజుకి 4 కి.మీ అదనంగా నడవాల్సి వస్తుంది. అదనపు శ్రమ, అదనపు ఖర్చు అవుతుంది. ప్రీ స్కూల్ సమయానికి వెళ్లేకపోతే పిల్లలకు భద్రత కర్చుతుంది. అసలు అంగన్వాడీలను ప్రభుత్వ ఉద్యోగుల్లా గుర్తించలేదు. కనీస

వేతనం, ఇతర సౌకర్యాలు ఏమీ అమలు చేయటం లేదు. ప్రభుత్వ ఉద్యోగులకు అమలు చేసిన విధంగా బయోమెట్రిక్ అమలు చేయాలని చెప్పటం దుర్మార్గం.

లబ్ధిదారులకు బయోమెట్రిక్: భారతదేశంలో ఎక్కడా ఇంత వరకు లబ్ధిదారులకు బయోమెట్రిక్ విధానం అమలు చేయలేదు. కానీ మన రాష్ట్రంలో ప||గో||, తూ||గో||, ప్రకాశం, చిత్తూరు జిల్లాల్లో లబ్ధిదారులకి బయోమెట్రిక్ అమలు చేయడానికి మిషన్లు ఇచ్చారు. గర్భిణీలు, బాలింతలు అనారోగ్యమైనా, బెడ్రెస్టు

చెప్పినా, లబ్ధిదారులు కూలి పనులకు వెళ్లే సందర్భంలో కుటుంబ సభ్యుల సహకారంతో ఆహారాన్ని అందిస్తున్నాం. అందువలన వారితో రోజూ బయోమెట్రిక్ వేయించటం కష్ట సాధ్యం. దీన్ని అమలు చేయటం అంటే లబ్ధిదారులకు ఫీడింగ్ను దూరం చేయటమే. ఇది ఆహార భద్రత చట్టానికే విరుద్ధం.

అంగన్వాడీల పని భారం: ఆధునిక

టెక్నాలజీని ఉపయోగించాలనే పేరుతో ఎటువంటి అనుభవం లేని వారికి మొదటి దశలో అనంతపురం, కర్నూలు, ప్రకారం, ప||గో||, శ్రీకాకుళం, చిత్తూరు జిల్లాల్లో నాసిరకమైన సెల్ ఫోన్లు అందించారు. సెల్ ఫోన్లు కాన్స్ సర్వే భారం విపరీతంగా పెరిగాయి. తూ||గో|| జిల్లాలో కోటి



రూపాయల అవినీతి జరిగినట్టు వార్తలు వచ్చాయి. తగిన సామర్థ్యం లేకపోవడం వల్ల తూ||గో||, ప||గో|| జిల్లాల్లో దాదాపు 23 ఫోన్లు కాలిపోయాయి. తృటిలో అంగన్ వాడీలకు ప్రమాదం తప్పింది. ఫోన్లో రేడి యేషన్ ప్రభావం చాలా ఎక్కువగా ఉంటుందని కంటిచూపుకి, బ్రైన్ కి ప్రమాదం ఉంటుందని వర్కర్లు వాపోతున్నారు.

(20 పేజీ తరువాయి)

పెట్టుబడితో ప్రారంభించి ఈనాడు దాని విలువ రూ. 1,200 కోట్లకు విస్తరించింది. దక్షిణ భారతదేశంలోనే రెండో అతిపెద్ద కంపెనీగా పేరు గడించింది. నేడు ఇందులో వర్మినెంట్ ఉద్యోగులు 235 మంది. కాంట్రాక్ట్ కార్మికులు 1,265 మంది, మొత్తం 1,500 మంది పనిచేస్తున్నారు. వీరు కాకుండా పాత సీసాల క్లీనింగ్ కార్మికులు సింగరాయకొండలో మరో వెయ్యి మంది పనిచేస్తున్నారు. 300 లారీలు, 45 మంది సెక్యూరిటీ గార్డులు, 100 మంది ముఠా కార్మికులు, ఆఫీస్ స్టాఫ్ 100 మంది. దాదాపుగా 4 వేల కుటుంబాలు ఫ్యాక్టరీ మీద ఆధారపడి జీవిస్తున్నాయి. 10 వందల నుండి 30 గ్రామాల నుండి వస్తున్నారు. ఉదయం 8 గంటల నుండి సా. 6 గంటల వరకు పనిచేయాలి. 60%

మంది దళితులు, 20% మంది బి.సిలు, మిగిలినవారు 20% మంది వున్నారు. హెచ్.ఓ.డి.ల నిరంకుశ పాలనలో ఫ్యాక్టరీ నడుస్తోంది. కులం పేరుతో మాట్లాడటం, మహిళలపై లైంగిక వేధింపులు, అవినీతికి పాల్పడటం, వెట్టిచాకిరీ చేయించటం వంటి అగడాలకు అంతేలేదు. 23 లైన్ల ద్వారా 22 రకాల బ్రాండ్లు ఉత్పత్తి చేసే దాంట్లో మహిళల శ్రమ కీలకం. మహిళలు బాత్ రూమ్ కి వెళ్లాలంటే టోకెన్ సిస్టమ్, భోజన విరామసమయం 30 నిమిషాల్లోనే అన్ని పనులు పూర్తిచేసుకోవాలి. ఈ బాధలు భరించలేక 1998లో యూనియన్ పెట్టుకోవటానికి ప్రయత్నించిన 50 మందిని పని నుండి తొలగించి రౌడీలతో బెదిరించారు. ఈ 20 సంవత్సరాలుగా బాధలు భరించలేక, 2017లో యూనియన్

పెట్టుకున్నారు. యూనియన్ ద్వారా ఈ పోరాటం నడిచింది.

సిఐటియు పాత్ర: సమస్యలపై పోరాడుతున్న కార్మికవర్గానికి సిఐటియు అండగా నిలిచింది. సమ్మె శిబిరాన్ని అంటిపెట్టుకొని జిల్లా నాయకత్వం ఉంది. సిఐటియు అనుబంధ సంఘాల సంఘీభావం కూడగట్టింది. మద్దతుగా జిల్లాలో ధర్నాలు చేసింది. కార్మికుల అనుమానాలను నివృత్తి చేసి సూచనలు, సలహాలు ఇచ్చింది. సిఐటియు అండగా నిలబడటం ద్వారానే తాము ఇంత పోరాటం చేశామని కార్మికులు చెబుతున్నారు.

పోలీసుల బెదిరింపులు, యజమానుల నిర్లక్ష్యాన్ని లెక్కచేయకుండా మహిళలు వీరోచితంగా పోరాడారు.

జయప్రదంగా ముగిసిన మున్సిపల్ కార్మికుల పాదయాత్ర

- కె. ఉమామహేశ్వరరావు

మున్సిపల్ కార్మికుల సమస్యలపై, దళిత, గిరిజన హక్కుల పరిరక్షణ కోసం ఏపీ మున్సిపల్ వర్క్స్ అండ్ ఎంప్లాయిస్ ఘెడరేషన్ (సిఐటియు) వినూత్న పద్ధతిలో 3 రోజుల పాదయాత్ర నిర్వహించింది. కులవివక్ష వ్యతిరేక పోరాట సంఘం

విధానాలను నిరసిస్తూ కొత్త తరహాలో జరిగింది. విజయవాడలో 28 మందితో ప్రారంభమైన పాదయాత్రకు అనుసంధానంగా మరుసటి రోజు 35 మంది కార్మికులు సత్తెనపల్లి నుండి గుంటూరు వరకు పాదయాత్రలో ఒకే రోజు 38 కి.మీ.

గిరిజనులు బలహీనవర్గాలకు చెందిన వారు కాబట్టే పాలక వర్గాలు వీరి సంక్షేమాన్ని గాలికొదిలేస్తున్నాయి. దళితులు - గిరిజనులపైన పెద్ద ఎత్తున దాడి జరుగుతోంది. ప్రభుత్వరంగం క్రమంగా ప్రైవేటీకరించబడుతోంది. ప్రైవేట్ రంగంలో రిజర్వేషన్లు కల్పించడంలేదు. ఈ సమస్యలపై జరుగుతున్న ఉద్యమంలో కేవీపీఎస్ కూడా భాగస్వామి అయ్యింది.

రాష్ట్రంలోని తెలుగుదేశం ప్రభుత్వం మున్సిపల్ కార్మికుల పోరాటాల సందర్భంగా రాత పూర్వకమైన హామీలను ఇస్తోంది. కానీ ఆచరణ గడపదాటడంలేదు. ఇంజనీరింగ్ కార్మికులకు స్కిల్డ్, సెమీ స్కిల్డ్ జీతాలు విజయవాడ - విశాఖ నగరాలకు 010 పద్దును 15 రోజుల్లోనే వర్తింపజేస్తామన్న హామీ ఇచ్చి మూడేళ్లు గడుస్తున్నా నేటికీ నెరవేర్చలేదు. 2017 డిసెంబర్ లో జరిగిన 5 రోజుల సమ్మె సందర్భంగా జిఓ 151 ప్రకారం వేతనాలు పెంచి చెల్లిస్తామని, ఇంకా ఇతర హామీలను రాత పూర్వకంగా ఇచ్చింది. ఈ హామీలను సైతం అటకెక్కించింది. జీఓ నెం. 151 జారీ చేసి 20 నెలలు గడిచింది. అయినా ఇచ్చిన మాటను తెలుగుదేశం ప్రభుత్వం నిలబెట్టుకోలేదు.

పైపెచ్చు మున్సిపాలిటీలను కార్పొరేట్ సంస్థలకు కట్టబెట్టి వర్క్ ఔట్ సోర్సింగ్ పేరుతో కార్మికులను కట్టుబానిసలుగా మార్చేందుకు జీఓల మీద జీఓలు జారీ చేస్తోంది. మున్సిపాలిటీలకు గుదిబండలుగా దళారీ వ్యవస్థను శాశ్వతం చేసేందుకు పాచికలు వేస్తోంది. పట్టణ ప్రజల ఆరోగ్యాన్ని వ్యాపారసరుకుగా మార్చే కుట్రలో భాగమే ఇదంతా.

పాదయాత్రలో గుర్తించిన సమస్యలు



(కేవీపీఎస్) కూడా ఈ కార్యక్రమంలో సంఘీభావంగా పాల్గొన్నది. భారత రాజ్యాంగ నిర్మాత డా॥ బిఆర్ అంబేద్కర్ 127 వ జయంతిని పురస్కరించుకొని జరిగిన ఈ పాదయాత్ర బడుగు, బలహీన వర్గాల ఆశాజ్యోతి జ్యోతిరావుపూలే 198 వ జయంతి రోజు ఏప్రిల్ 11న ప్రారంభమై 13వ తేదీ వరకు కొనసాగింది. సుమారు 55 కి.మీ. దూరం మండుబెండను సైతం లెక్కచేయకుండా మున్సిపల్ కార్మికులు పాదయాత్రను జయప్రదంగా నిర్వహించారు.

పాదయాత్ర ఎందుకు?

రాజకీయ నాయకులు చేపట్టే పాదయాత్రలు అధికారాన్ని చేజిక్కించుకునేందుకైతే మున్సిపల్ కార్మికులు చేపట్టిన పాదయాత్ర మెరుగైన జీవనం కోసం సాగింది. తమ బతుకులను కార్పొరేట్ సంస్థలకు ఫణంగా పెట్టే ప్రభుత్వ

లు నడిచి తమ పోరాట పటిమను చాటి చెప్పారు. కృష్ణా జిల్లా మచిలీపట్నం, పెడన, ఉయ్యూరులలో స్థానికంగా తొలిరోజు సంఘీభావంగా పాదయాత్రలు నిర్వహించటం విశేషం.

కేవీపీఎస్ సంఘీభావం

రాష్ట్రంలోని 110 మున్సిపాలిటీల్లో 50 వేల మంది ఉద్యోగులు, కార్మికులు పని చేస్తున్నారు. వీరిలో 70 శాతం మంది దళితులు - గిరిజనులు, విజయవాడలోనే వీరి సంఖ్య 40 శాతం ఉంది, బీజీ లు ఇతరులు 60 శాతం ఉన్నారు. ఎస్సీల్లో కూడా రెల్లి, మాల, మాదిగ కులాలవారు గణనీయమైన సంఖ్యలో పని చేస్తున్నారు. మున్సిపల్ కార్మికులు దీర్ఘకాలికంగా అనేక సమస్యలు ఎదుర్కొంటున్నారు. పని భద్రత, సెలవులు, భద్రతా సౌకర్యాల కల్పన వంటి సమస్యలు వారిని పీడిస్తున్నాయి. దళితులు -


కార్మికులకు సెలవులు సక్రమంగా అమలు చేయడం లేదు. సెలవులు కోరిన మహిళా కార్మికులను వేధింపులకు గురిచేస్తున్నారు. పెళ్లిళ్లకు - పబ్బాలకు వెళ్లనివ్వడం లేదు. బ్యాంకుల ఫ్రీజింగ్ పేరుతో నెలల తరబడి జీతాలు పెండింగ్ పెడుతున్నారు. ముఖ్యమంత్రి, మంత్రిల పర్యటనల సందర్భంగా అదనపు గంటలు పని చేయిస్తున్నారు. విజయవాడలో కొన్ని వార్డుల్లో ఒక రోజు పనికి రాలేకపోతే రూ.100 పెనాల్టీ వసూలు చేస్తున్నారు. పనిముట్లు అందించడం లేదు. చీపుర్లు కూడా కార్మికులు సొంతంగా కొనుక్కోవాల్సి వస్తోంది. వాహనాలకు మరమ్మతులు చేయించడం లేదు. కార్మికులపైనే ఈ భారాలు మోపుతున్నారు. డ్రైవర్లుగా పని చేయించుకుంటూ వర్కర్ల జీతాలు చెల్లిస్తున్నారు. ఇంజనీరింగ్ కార్మికులకు నైపుణ్యాన్ని బట్టి జీతాలు చెల్లించడం లేదు. ఎల్ఈడీ లైట్ల పేరుతో స్ట్రీట్ లైటింగ్ కార్మికులను తొలగిస్తున్నారు. పట్టణాల విస్తరణ మేరకు సిబ్బంది సంఖ్యను పెంచడం లేదు.

వయస్సును, మందులెండను

తెక్కచేయకుండా సాగిన పాదయాత్ర

అనంతపురానికి చెందిన లక్ష్మీదేవమ్మ వయస్సు 55 ఏళ్లుపైనే. ఆమె శరీర నిర్మాణం పాదయాత్రకు అనుకూలించదని స్థానిక నాయకత్వం వారిస్తే “నేను బతికుంటానో - లేదో చచ్చినా సరే ఈ పాదయాత్రలో పాల్గొని తీరతాను” అని పట్టుబట్టి పాదయాత్రలో పాల్గొనడం అందరినీ ఉత్సాహ పర్చింది. అరికాళ్లు చిట్టినా, ఏమాత్రం తొణక్కుండా 3 రోజులు ఆమె పాదయాత్రలో పాల్గొనడం అభినందనీయం. విజయవాడ నుండి మార్తమ్మ, విశాఖ నుండి రత్నం, మణిమ్మలు సహితం పట్టుదలతో పాల్గొన్నారు. పాదయాత్రలో పాల్గొన్న 78 మందిలో 30 మంది మహిళా

కార్మికులు కావడం విశేషం. రాళ్లలో డొంకల్లో, కటిక చీకటిలో కూడా పాదయాత్ర కొనసాగింది. అత్యధిక మంది మామూలు చెప్పులతోనే పాల్గొన్నారు. పేటల్లో గ్రూపు మీటింగ్లు నిర్వహిస్తూ, కరపత్రాలు పంపిణీ చేశారు. దారిపొడవునా మున్సిపల్ కార్మికులతో పాటు గ్రామపంచాయతీ కార్మికులు, యూనివర్సిటీ ఉద్యోగులు ప్రజాశక్తి సిబ్బంది దళితులు పాదయాత్ర



బృందాలకు స్వాగతం వలుకుతూ ఆదరించారు. పాదయాత్రతో సమస్య పరిష్కారం కాకపోతే నిరవధిక నిరాహార దీక్షకైనా సిద్ధమేనని పాదయాత్ర బృందం ప్రకటించడం సంఘటిత చైతన్యానికి నిదర్శనం.

డీఎంపి ఆఫీసు ముట్టడి

పాదయాత్రను సిఐటియు రాష్ట్ర ప్రధాన కార్యదర్శి ఎం.ఎ గృహర్, కేవీపీఎస్ ఉపాధ్యక్షులు దడాల నుబ్బరావు ప్రారంభించారు. ఈ నెల 13న గుంటూరులోని డీఎంపి ఆఫీసు వద్ద ముగింపు సభ జరిగింది. దళిత శోషణ్ ముక్తి మంచ్ జాతీయ కార్యదర్శి వి. శ్రీనివాసరావు, మాజీ ఎంఎల్సీ కె.ఎస్.లక్ష్మణరావు, సిఐటియు రాష్ట్ర కార్యదర్శి కె. ధనలక్ష్మి, సిపిఐ(ఎం) జిల్లా కార్యదర్శి పాశం రామారావు, సంఘం అధ్యక్ష, ప్రధాన కార్యదర్శులు కె.సామ్రాజ్యం,

కె. ఉమామహేశ్వరరావు తదితరులు ప్రసంగించారు.

సభానంతరం డీఎంపి ఆఫీసును వందలాది మంది మున్సిపల్ కార్మికులు ముట్టడించారు. అధికారులు వచ్చి సమస్యల పరిష్కారానికి సమాధానమిచ్చే వరకు కదిలేదిలేదని పట్టుబట్టారు. దీనితో అధికార యంత్రాంగం దిగిరాకతప్పలేదు. ఏడీఎం ఆశాజ్యోతి, జేడీ పూర్ణచంద్రరావులు

కార్మికుల వద్దకు వచ్చి ఏప్రిల్ 19న జరిగే ముఖ్య అధికారుల సమావేశంలో 151 జీఓ పై చర్చించి సానుకూలంగా పరిష్కరిస్తామని హామీ ఇచ్చారు. 5 రోజుల సమ్మె కాలం జీతం చెల్లింపు, దహన సంస్కారాలకు ఇచ్చే ఆర్థిక సహాయం రూ.10 వేల నుండి రూ.15 వేలకు పెంపు, లైంగిక వేధింపుల నిరోధక కమిటీల ఏర్పాటు, 3 నెలలకొక సారి ఆర్జేడీ ల పరిధిలో కార్మిక నాయకులతో జాయింట్ మీటింగ్, భద్రతా సౌకర్యాలను అన్ని మున్సిపాలిటీలు సకాలంలో అందించడం, బకాయి జీతాలు చెల్లించేందుకు తగు ఆదేశాలు జారీ చేస్తామని హామీ ఇవ్వడంతో కార్మికులు ఆందోళన విరమించారు.

మున్సిపల్ కార్మికుల పోరాట చరిత్రలో ఈ పాదయాత్ర ఒక మైలురాయిగా నిలిచిపోతుంది.

ఈ-చలానాలు రద్దు చేయాలని ఆటో కార్మికుల ఆందోళన

ఈ-చలానాల పేరుతో ఆటో కార్మికులపై పోలీసుల దాడులను, చేయని తప్పుకి వేల రూపాయలు విధించే చర్యలు తక్షణమే ఆపాలని డిమాండ్ చేస్తూ నెల్లూరు జిల్లా ఆటో కార్మిక సంఘం, నెల్లూరు నగర కమిటీ ఆధ్వర్యంలో వందలాది మంది కార్మికులు స్థానిక ఏబిఎం కాంపౌండ్ నుండి ప్రదర్శనగా బయలుదేరి ఆత్మకూరు బస్టాండ్ వద్దకు చేరుకొని దాదాపు 2 గంటలపాటు ఎర్రటి ఎండను సైతం లెక్కచేయకుండా రోడ్డుపై బైరాయించి నిరసన తెలియజేశారు.

ఈ సందర్భంగా సిఐటియు నగర అధ్యక్ష, కార్యదర్శులు కె.అజయ్ కుమార్, జి.నాగేశ్వరరావు మాట్లాడుతూ నెల్లూరు నగరంలో ఆటో కార్మికులపై ఇటీవల ట్రాఫిక్ పోలీసులు దాడులు పెరిగాయి, ఒకే ఆటోకి ఒక్క నిమిషంలో ఆరు కేసులు రాయడం, అదే విధంగా డ్రైవర్ కి హెల్మెట్ లేదని కేసు రాయడం ఇది ఎక్కడి న్యాయమన్నారు. ఈ విధమైన చర్యలకు నిరసనగా ఉద్యమాన్ని

తీవ్రతరం చేస్తామన్నారు.

నెల్లూరు జిల్లా ఆటో కార్మిక సంఘం కార్యదర్శి కె.సురేష్ మాట్లాడుతూ ఇటీవల కాలంలో నెల్లూరు ట్రాఫిక్ పోలీసువారు

టార్గెట్లు ఇచ్చి కేసులు రాస్తున్నారు. కావున ఆటో కార్మికులు పట్ల తెలుగుదేశం ప్రభుత్వం అవలంబిస్తున్న విధానాలను తిప్పికొట్టాలన్నారు.



ఆటో డ్రైవర్స్ కి రికార్డులు అన్నీ ఉన్నా ఏదో సాకుతో వేల రూపాయలు చలానా రాయడం వలన ఆటో కార్మికులపై భారం పడుతోందన్నారు. తెలుగు దేశం ప్రభుత్వం ఓలా, ఓబర్ ఆటోలను తీసుకొని వచ్చేందుకు ట్రాఫిక్ పోలీసు వారికి

నార్త్ ట్రాఫిక్ సీఐ వేమారెడ్డి, సౌత్ ట్రాఫిక్ సీఐ రత్నయ్య ఆందోళనలు చేస్తున్న ఆటో కార్మికులు, సిఐటియు నాయకత్వం వద్దకి వచ్చి మీ సమస్యలు పరిష్కరిస్తామని హామీ ఇచ్చారు. అనంతరం రాస్తారోకో విరమించారు.


108 సిబ్బందికి చంద్రబాబు హామీ

108 సిబ్బంది వేతనాలను పెంచుతామని, వారి డిమాండ్లను సానుభూతితో పరిశీలిస్తామని సీఎం చంద్రబాబు స్పష్టమైన హామీ ఇచ్చారు. అదే

సమయంలో అత్యవసర సేవల విభాగంలోకి వచ్చే 108 సిబ్బందికి 8 గంటల పని విధానం సాధ్యం కాదని తేల్చి చెప్పారు. సమ్మెలోకి దిగిన 108 సిబ్బందితో ప్రభుత్వం

చర్చలు జరిపింది. శుక్రవారం ఉదయం ఆరోగ్యశాఖ ముఖ్య కార్యదర్శి పూనం మాలకొండయ్యను ఉద్యోగుల సంఘం నేతలు కలిశారు. సీఎం సానుకూల స్పందనపై 108 సిబ్బంది సంతృప్తి వ్యక్తం చేశారు.

అధికారుల సమక్షంలో బీవీజీ యాజమాన్యంతో 108 ఉద్యోగులు ఎదుర్కొంటున్న సమస్యలపై చర్చలు జరిగాయి. సమస్యల పరిష్కారంపై రాతపూర్వక ఒప్పందంపై యాజమాన్యం, ఉద్యోగ సంఘ ప్రతినిధులు సంతకాలు చేశారు. వేతన పెంపుపై త్వరలోనే జీఓ జారీ చేస్తామన్నారు.



పారిశుధ్య కార్మికుల అర్థనగ్న ప్రదర్శన

బొబ్బిలి (విజయనగరం జిల్లా): జీఓ 151 ప్రకారం పెంచిన వేతనాన్ని అమలు

చేయాలని, బకాయి వేతనాలు చెల్లించాలని డిమాండ్ చేస్తూ ఏప్రిల్ 17 నుంచి సమ్మె చేస్తున్న విజయనగరం జిల్లా బొబ్బిలి మున్సిపాలిటీ కాంట్రాక్టు పారిశుధ్య కార్మికులు వినూత్న రీతిలో నిరసన తెలిపారు. మున్సిపల్ కార్యాలయం వద్ద మోకాళ్లపై నిల్చొని అర్థనగ్న ప్రదర్శన నిర్వహించారు.



నెల్లూరులో కార్మికుల కీవాతు

నెల్లూరు: శ్రీపొట్టి శ్రీరాములు నెల్లూరు జిల్లా కోవూరు మండలంలో 300 మందితో పడుగుపాడు లోడింగ్, అన్లోడింగ్ హమాలీన్ సిఐటియు మేడేను అత్యంత ఘనంగా చేసేందుకు ప్రణాళికలు సిద్ధం చేశామన్నారు. జిల్లాలోని కార్మికులంతా మేడే కార్యక్రమాల్లో పాల్గొని జయప్రదం చేయాలని, కార్మికుల సమస్యలపై సిఐటియు నిరంతరం పోరాడాలని తదితరులు పాల్గొన్నారు.

సిఐటియు నాయకులు నాగేశ్వరరావు, సూర్యనారాయణ, మస్తాన్ బీ.నాగయ్య



ట్రెజరీ వద్ద పంచాయతీ కార్మికుల ధర్నా

కాకినాడ సిటీ: ట్రెజరీలో అంక్షలు తొలగించాలని పంచాయతీ కార్మికులు ఆందోళనకు దిగారు. తూర్పుగోదావరి జిల్లా

జీతాల విడుదలకు విధించిన ఆటంకాలు తొలగించాలని డిమాండ్ చేశారు. ఈ ధర్నాలో సిఐటియు జిల్లా ఉపాధ్యక్షుడు



ట్రెజరీ కార్యాలయం వద్ద పంచాయతీ కార్మికులు ధర్నా చేశారు. పారిశుధ్య కార్మికులకు గడిచిన నాలుగు నెలలుగా జీతాలు లేకపోవడం దారుణమన్నారు. సిబ్బంది

దువ్వా శేషబాబ్జీ, మేడిశెట్టి వెంకటరమణ, పలివెల వీరబాబు పెంకే వీరభద్రం, రాజేశ్వర రావు, సింహాచలం, అప్పన్న, అన్నవరం, రాజు, శ్రీను పాల్గొన్నారు.

'ఉక్కు' కాంట్రాక్టు కార్మికుల ధర్నా

విశాఖ: కాంట్రాక్టు కార్మికులకు ఉద్యోగ భద్రత కల్పించాలని, రా మెటీరియల్ హ్యాండింగ్ డిపార్టుమెంట్లో ప్రవేశ



పెడుతున్న టోటల్ మెయింటెనెన్స్ సిస్టంపై ఉక్కు యాజమాన్యం పునరాలోచించాలని స్టీల్ప్లాంట్ ఇడి కార్యాలయం వద్ద కాంట్రాక్టు కార్మికులు ధర్నా నిర్వహించారు. ఈ సందర్భంగా స్టీల్ప్లాంట్ కాంట్రాక్టు లేబర్ యూనియన్ గౌరవాధ్యక్షులు పివిఎస్.బి. శ్రీనివాసరాజు, యూనియన్ అధ్యక్ష, ప్రధాన కార్యదర్శులు డి.పాండే, పి.సత్యారావు మాట్లాడుతూ ఉక్కు కార్మికుల భద్రతకు భంగం కలిగించే చర్యలకు పాల్పడితే సమ్మె తప్పదని హెచ్చరించారు. ఇడి వర్క్స్ అధికారి ఒఆర్.రమణికి వినతిపత్రం అందజేశారు. గుర్తింపు సంఘం నాయకులు వైటి.డాస్, జె.అయోధ్యరాం, కెఎం.శ్రీనివాస్ పాల్గొన్నారు.



ఏప్రిల్ 15న కతువా, ఉన్నావో బాలికల మీద జరిగిన అత్యాచారాలకు నిరసనగా గుంటూరులో అంగన్వాడీలు నిరసన ప్రదర్శన దృశ్యం.

ఆందోళన, పోరాటాలకు పిలుపు

- పి.అజయ్ కుమార్

ఏప్రిల్ 9, 10 తేదీల్లో విజయవాడలో జరిగిన సిఐటియు రాష్ట్ర కమిటీ రాబోయే 3, 4 నెలల కాలానికి ఆందోళనా, పోరాటాలకు పిలుపునిచ్చింది. 2017 డిసెంబర్ నుండి 2018 మార్చి వరకు రాష్ట్రంలో జరిగిన కార్యకలాపాలపై సమీక్ష చేసింది. ఈ సమావేశాలకు జిల్లాలు, రంగాల నుండి 59 మంది రాష్ట్ర కమిటీ సభ్యులు హాజరయ్యారు. ముందుగా సమావేశం ఉద్యమంలో అమరులయిన వారికి, ఇతరులకు సంతాపం తెలిపింది. సమావేశానికి కా||సీ హెచ్.నరసింగరావు అధ్యక్షత వహించారు.

కార్యకలాపాల నివేదికకు ముందుగా ప్రధాన కార్యదర్శి కా||ఎం.ఏ.గౌహర్ అంతర్జాతీయ, జాతీయ, రాష్ట్ర పరిణామాలను ప్రస్తావించారు. అంతర్జాతీయంగా, జాతీయంగా ఆర్థిక అసమానతలు తీవ్రంగా పెరగటాన్ని గుర్తుచేశారు. ప్రపంచంలోని వివిధ దేశాలతో బాటు దేశంలో, రాష్ట్రంలో జరుగుతున్న కార్మిక పోరాటాలను వివరించారు. మతోన్మాదం, మితవాదాలు పెరిగిపోవటం పట్ల ఆందోళన వెలిబుచ్చారు. మోడీ ప్రభుత్వ విధానాల వలన ఆర్థిక వ్యవస్థ అస్తవ్యస్తమయిందని, ప్రభుత్వ ప్రోత్సాహంతో సామాజిక తరగతులపై జరుగుతున్న దాడులు, అత్యాచారాలు సమాజానికి తీవ్రమైన హాని చేస్తున్నాయని చెప్పారు.

మహారాష్ట్ర రైతులు నిర్వహించిన మహాపాదయాత్ర, మార్చి 15న డిఫెన్స్ ఉద్యోగులు చేసిన సమ్మె, ఏప్రిల్ 2న నిర్ణీతకాల ఉద్యోగాల నోటిఫికేషన్ కు వ్యతిరేకంగా కేరళ కార్మిక సంఘాలు చేసిన సమ్మెలను సమావేశం ప్రశంసించింది. కేంద్ర, రాష్ట్ర ప్రభుత్వాలు ప్రవేశపెట్టిన కార్మిక వ్యతిరేక బడ్జెట్ ప్రతిపాదనలను సమావేశం నిరసించింది. విభజన చట్ట హామీలను కేంద్ర బీజేపీ ప్రభుత్వం అమలు

చేయలేదు. 4 సంవత్సరాల పాటు దీనిపై రాష్ట్ర టీడీపీ ప్రభుత్వం మౌనం పాటించింది. ప్రజలకు దీనిపై కోపాగ్ని రగిలింది. ఫిబ్రవరి 8 బండ్ లో స్వచ్ఛందంగా పాల్గొన్నారు. దాంతో తెలుగుదేశం పార్టీ ప్లేటు ఫిరాయించి తను కూడా ఆందోళనల్లో పాల్గొంటున్నది. టీడీపీ ప్రభుత్వం విద్యుత్, అంగన్ వాడీ, మధ్యాహ్న భోజన పథకం, ఆశా, వీఆర్ ఏ, గ్రామపంచాయితీ, మున్సిపల్ కార్మికులు తదితరుల సమస్యలను పరిష్కరించలేదు.

కార్యకలాపాల సమీక్ష

అఖిల భారత పిలుపులయిన జనవరి 19 కార్మిక-కర్షక మైత్రీ దినోత్సవం, మార్చి 8 అంతర్జాతీయ మహిళా దినోత్సవం, మార్చి 15 ప్రజా సంఘాల నిరసన కార్యక్రమాల వంటి వాటిని రాబోయే కాలంలో మరింతగా జయప్రదం చేసేందుకు కృషి చేయాలని సమావేశం నిర్ణయించింది. జనవరి 23 స్కీం వర్కర్ల సమ్మె, జనవరి 30న జరిగిన కార్మిక సంఘాల సత్యాగ్రహం, మార్చి 15 ప్రజా సంఘాల నిరసన కార్యక్రమాలు రాష్ట్రంలో విజయవంతమయ్యాయి.

సమీక్షా కాలంలో విద్యుత్తు కాంట్రాక్టు కార్మికులు 15 రోజులు సమ్మె చేశారు. ప్రభుత్వం నిర్బంధం ప్రయోగించింది. గ్రామ పంచాయితీ కార్మికులు 3 రోజులు, బిఎస్ ఎన్ఎల్ కాంట్రాక్టు కార్మికులు ఒక రోజు సమ్మెలు చేశారు. వీటితో బాటు అసెంబ్లీ సమావేశాల సందర్భంగా వివిధ రంగాలలో జరిగిన ఛలో విజయవాడ కార్యక్రమాలను కూడా సమావేశం సమీక్షించింది. వీటిలో అంగన్ వాడీ, మధ్యాహ్న భోజనం, ఆశా, వీఓఏ, వైద్య ఆరోగ్యం, ఎస్ఎస్ఏ, వీఆర్ఏ, 108 రంగాల్లో ఛలో విజయవాడ కార్యక్రమాలు జరిగాయి. రాష్ట్రవ్యాప్త కార్యక్రమాలుగా అన్ని జిల్లాల్లో నిర్వహించిన కార్యక్రమాల్లో మున్సిపల్, చంద్రన్న సంచార చికిత్స, ఆర్టీసీ, ఆటో, ప్రైవేటు రవాణా, రైల్వే,

బిల్డింగ్ కార్మికులు పెద్ద ఎత్తున పాల్గొన్నారు.

జిల్లాలు నిర్వహించిన కార్యక్రమాల్లో ప్రధానంగా విశాఖ స్టీల్ ప్లాంట్ పరిరక్షణ ఉద్యమం, విశాఖలోనే జరిగిన ప్రభుత్వ రంగ పరిరక్షణ ఉద్యమాలు స్ఫూర్తిదాయకంగా జరిగాయి. శ్రీకాకుళంలో రిమ్స్ సెక్యూరిటీ గార్డులు చేసిన 20 రోజుల సమ్మె, స్థానిక సమస్యలపై విజయనగరంలో కలెక్టరేట్ ముట్టడి, విశాఖ రూరల్ లో క్రెబ్స్ కార్మికులు చేసిన 9 రోజుల సమ్మె, ప్రకాశం జిల్లాలో రిమ్స్ సెక్యూరిటీ గార్డులు చేసిన 6 రోజుల సమ్మె, అదే జిల్లాలో పెరల్ డిస్టలరీ కార్మికులు చేసిన 18 రోజుల సమ్మె మరియు చిత్తూరు జిల్లాలో నడిచిన టీటీడీ ఉద్యోగుల పరిరక్షణ వేదిక చేసిన పోరాటాలు కూడా స్ఫూర్తినిచ్చాయి.

భవిష్యత్తు కర్తవ్యాలు

- 1) కోజికోడ్ జనరల్ కౌన్సిల్ ఇచ్చిన పిలుపులన్నిటినీ అమలు చేయాలి. ప్రధానంగా సెప్టెంబర్ 5న న్యూఢిల్లీ మహా ధర్నాకు రాష్ట్రం నుండి కార్మికులను సమీకరించేందుకు ముందస్తుగా జరిగే ప్రచార కార్యక్రమాలన్నిటిలో పాల్గొనాలి. కౌన్సిల్ ఇచ్చిన ఇతర కార్యక్రమాలను కూడా జయప్రదం చేయాలి. (కౌన్సిల్ నిర్ణయాలు ఏప్రిల్ పత్రికలో ఇవ్వబడ్డాయి)
- 2) మేడేను వారం రోజులపాటు సాంస్కృతిక ఉత్సవాలతో నిర్వహించాలి. అన్ని పట్టణాలు, మండల కేంద్రాల్లో మేడేను ఘనంగా నిర్వహించాలి.
- 3) మే 30న సిఐటియు సంస్థాపక దినోత్సవాన్ని జరపాలి.
- 4) మే 23 ప్రజా సంఘాల కార్యక్రమాన్ని జయప్రదం చేయాలి. దాని కోసం ముందస్తుగా మోడీ ప్రభుత్వ వైఫల్యాలపై జరిగే క్యాంపెయిన్ ను జయప్రదం చేయాలి.
- 5) 2018 సభ్యత్వాన్ని ప్రభుత్వం విస్తారంగా చేర్పించాలి. భవన నిర్మాణం, ఆటో, ప్రైవేటు

రవాణా రంగాలపై కేంద్రీకరించాలి.

6) రాష్ట్ర ప్రభుత్వ కార్మిక వ్యతిరేక విధానాలకు నిరసనగా విజయవాడలో మహాప్రదర్శన చేసేందుకు సిద్ధంగా ఉండాలి.

7) మే నెలలో విస్తారంగా క్లాసులు నిర్వహించాలి.

8) విశాఖ ఉక్కు పరిరక్షణకు ఆందోళన

కొనసాగించాలి

9) రాష్ట్రానికి ప్రత్యేక హోదా, విభజన చట్ట హామీల అమలు కోసం జరిగే ఆందోళనల్లో పాల్గొనాలి.

10) అన్ని జిల్లాల్లో ప్రధానంగా లైంగిక వేధింపులపై శ్రామిక మహిళా వర్క్ షాపులు నిర్వహించాలి.

11) మోటారు వాహనాల చట్ట సవరణ బిల్లుకు వ్యతిరేకంగా జూన్ లో అఖిల భారత సమ్మెను నిర్వహించాలి. దానికి సన్నాహంగా మే లో అన్ని జిల్లాల్లో సదస్సులు, జాతాలు నిర్వహించాలి.

12) ఇతర అన్ని రంగాల్లో జరిగే పోరాటాలు, ఆందోళనలకు మద్దతు ఇవ్వాలి.

డిమాండ్లను పరిష్కరించాలని వీఆర్ఎల ధర్మా

గ్రామరెవెన్యూ సహాయకులకు పెంచిన జీతాల జీ.ఓ ని విడుదల చేయాలని, నామినీలను వీఆర్ఎలుగా నియమించాలని, నాలుగో తరగతి ఉద్యోగులుగా గుర్తించాలని, 010 పద్దు కింద జీతాలు ఇవ్వాలని డిమాండ్ చేస్తూ ఆర్డీఓ కార్యాలయాల వద్ద ధర్మాలు జరిగాయి.

వీఆర్ఎల దశలవారీ పోరాటాల ఫలితంగా వేతనాలు రూ.10,500 పెంచుతామని, నామినీలను వీఆర్ఎలుగా నియమిస్తామని, ప్రమోషన్స్ కల్పిస్తామని, బయోమెట్రిక్ నుండి మినహాయింపు

ఇస్తామని 2017, అక్టోబరు 5న ప్రభుత్వంతో జరిగిన చర్చల సందర్భంగా ఒప్పందం కుదిరింది. కానీ ఇంతవరకు జీఓ విడుదల చేయకపోవడం దారుణం. ప్రభుత్వ పథకాలను ప్రజల్లోకి తీసుకొని పోవడంలో శిస్త వనాళ్లలో వీఆర్ఎలది కీలకపాత్ర. అటువంటి వీఆర్ఎలకు జీతాలు పెంచక పోవడం దారుణం. చాలీ చాలని వేతనాలతో తీవ్ర ఇబ్బందులు ఎదుర్కొంటున్నారు. ఇప్పటికైనా రాష్ట్ర ప్రభుత్వం

5న స్పందించి పెంచిన జీతాల జీఓ విడుదల చేయాలని డిమాండ్ చేస్తూ అధికారులకు వినతిపత్రాలు ఇచ్చారు.



సీవీఎస్ రద్దు కోరుతూ ఉద్యోగుల మార్చ్

కేంద్ర, రాష్ట్ర ప్రభుత్వ ఉద్యోగులు పాత పెన్షన్ సాధన కమిటీ ఆధ్వర్యన విశాఖలోని ఎన్ఎడీ కొత్తరోడ్డు నుంచి జీవీఎంసీ గాంధీ విగ్రహం వరకు మహా పాదయాత్ర(మార్చ్) నిర్వహించారు. ఉదయం 7.30 గంటలకు ప్రారంభమైన పాదయాత్ర మర్రిపాలెం, కంచరపాలెం, జ్ఞానాపురం, అల్లిపురంరోడ్, ఎల్ఐసి మీదుగా జీవీఎంసీ వరకూ సాగింది.

పాదయాత్రలో కేంద్ర, రాష్ట్ర ప్రభుత్వ ఉద్యోగుల నేతృత్వం నాయకులు రెడ్డి వెంకటరావు, నాగేశ్వరరావు, జగ్గునాయుడు, కుమార్, జగన్ పాల్గొన్నారు.

అనంతరం జరిగిన బహిరంగసభలో

కాన్ఫెడరేషన్ ఆఫ్ సెంట్రల్ గవర్నమెంట్ ఎంప్లాయిస్ యూనియన్ ఏపీ, తెలంగాణ రాష్ట్రాల అధ్యక్షులు వి.నాగేశ్వరరావు మాట్లాడుతూ పాతపెన్షన్ విధానంతోనే దేశ



ఆర్థిక వ్యవస్థకు మేలన్నారు. అవరకుబేరులను మరింతగా పెంచి పోషించేందుకే పాలకులు నూతన

కంట్రీబ్యూటరీ స్కీమ్ తీసుకొచ్చి ఉద్యోగులపై భారం మోపారంటూ విమర్శించారు. సిఐటియు రాష్ట్ర ఉపాధ్యక్షులు వి.ఉమా మహేశ్వరరావు మాట్లాడుతూ సోషలిస్టు దేశాల్లో మాత్రమే ఉద్యోగుల జీవనానికి భరోసా ఉందని అక్కడ 100 నుంచి 120 ఏళ్లు హాయిగా బతుకుతున్నారని గుర్తుచేశారు. ప్రభుత్వ రంగ పరిరక్షణకు విశాఖలో కార్మికవర్గం ఎన్నో పోరాటాలు చేస్తుందని ఇటీవలే స్టేట్ మార్చ్ చేపట్టారని, దీంతో దేశం అంతా విశాఖ వైపు చూసిందని తెలిపారు. రైల్వే శ్రామిక యూనియన్ నాయకులు

దామోదరరావు, పెన్షన్ సాధన సమితి రాష్ట్ర అధ్యక్షులు జి.వ్రతావ్ తదితరులు ప్రసంగించారు.

ఆప్టరాల భార్యగా

- అప్పరాజు నాగజ్యోతి

(గత సంచిక తరువాయి)

మన ఎంగేజ్మెంట్ తరవాత రోజు, నాక్కొద్దిగా ఒంట్లో నలతగా ఉంటే నువ్వెంత హడావుడి చేశావో ఒక్కసారి గుర్తుచేసుకో సూర్యా. చిన్న జ్వరానికే అంత హంగామా చేసిన నువ్వు, మన పెళ్లయిన తరవాత నాకు టైఫాయిడ్ జ్వరం వస్తే, మా అమ్మానాన్నలకి ఫోన్ చేసి పిలిపించేసి దాంతో నీ బాధ్యత తీరిపోయినట్టుగా ఆఫీసుకి వెళ్లిపోయావు. ఆ రోజున నా మనసెంత గాయపడిందో తెలుసా? 'అల్లుడుగారు ఆఫీసులో ఏదో

కన్నతల్లి ప్రేమకి సాటిలేకపోయినా, ఆ తల్లే కొడుకు పెద్దయిన తరవాత తనని సరిగా చూసుకోపోతే 'అడ్డాలనాడు బిడ్డలుగానీ, గడ్డాలనాడు కాదు' అంటూ కూతురుతో తన కష్టాన్ని చెప్పుకునేందుకు ఏమాత్రమూ సంకోచించదనే వెరపు కదూ. అదే భార్య మాత్రం భర్త గురించి ఎవరితోనూ చెడుగా చెప్పుకోలేదు మరి. ఎందుకో తెలుసా సూర్యా... ఒక భార్య తన భర్తని గురించిన అసంతృప్తిని కనక బయటికి ప్రకటిస్తే మగవారైతే వెంటనే అడ్వాంటేజ్ తీసుకోవడానికి చూస్తారు, అదే ఆడవారైతే

మా కంపెనీలోనే జాయిన్ అయ్యాడు. ముందు నుంచీ మేమిద్దరమూ మంచి ఫ్రెండ్స్ మి కావటం వల్లనేమో మరి... ఇట్టే కనిపెట్టేశాడు నా వైవాహిక జీవితంలోని అసంతృప్తులని. తనింకా ఒంటరిగానే ఉన్నాననీ, తన ఆఫర్ ఇంకా అలాగే ఉందనీ, నన్ను ఆలోచించుకోమనీ చెప్పాడు.

కౌశిక్ నాకు ఎంతో కాలంగా తెలుసు. మంచివాడు, చాలా కేరింగ్ మనస్తత్వం. భర్త నుండి ఆశించే ఆదరణ, మెచ్చుకోలు లాంటివన్నీ మరో మగవాడి నుంచి దొరకబోతుంటే, మనసు లొంగిపోకుండా ఉండటానికి ఎంత విల్ పవర్ కావాలో తెలుసా సూర్యా?

నాకు ఊహ తెలిసినప్పటి నుంచీ శ్రీరాముడే నా ఆరాధ్య దైవం. నా కష్టం, సుఖం అన్నీ ఆ తండ్రితోనే పంచుకునేదాన్ని. రాముడు మహారాజు. క్షత్రియులకు బహుభార్యాత్వం సమ్మతమే అయినప్పటికీ మరో వివాహం చేసుకోకుండా స్వర్ణసీతని పక్కన పెట్టుకుని యాగం చేసిన ఏకపత్నీ వ్రతుడు. సీతకి దూరంగా ఉన్నా ఆమెని మరచిన క్షణం లేదు రాముడికి. అలాంటి ఆదర్శమూర్తిని నిత్యం పూజించే నేను నిన్నుకాక మరొకరిని నా పక్కన ఎలా ఊహించుకోగలను చెప్పు? అందుకే ముందుగా కంపెనీ మారి, ఆ తరవాత మెల్లమెల్లగా కౌశిక్ తో కాంటాక్ట్ తగ్గిస్తూ వచ్చాను. తనూ అర్థంచేసుకున్నాడేమో మరి, మళ్లీ నన్నెప్పుడూ కలవడానికి గానీ, మాట్లాడటానికి గానీ ప్రయత్నించలేదు. అప్పట్లో నేను ఉద్యోగం మారినప్పుడు 'జీతంలో పెద్దగా తేడా లేనప్పుడు ఎందుకూ మారడం' అని నువ్వంటే, 'కొత్త కంపెనీలో జాబ్ ఎక్కువ ఛాలెంజింగ్ గా ఉంటుంది' అని నీకు చెప్పాను, కానీ అసలు కారణం ఇది.

ఇలా చెప్పుకుంటూపోతే ఎన్నో ఉన్నాయి సూర్యా. మనం పెద్ద ఇల్లు కొనుక్కున్నామన్న ఈర్ష్యతో మన గృహప్రవేశానికి కూడా రాని మీ బాబాయి కొడుకు అడిగిందే తడవుగా రెండు లక్షలిచ్చావు పదేళ్లకిందట.



అర్జెంటు పని ఉండి వెళ్లంటాడల్లేమ్మా' అంటూ అమ్మ నాకు సర్దిచెప్పాలని చూసింది. కానీ, వరసగా పది రోజులూ ఆఫీసులో అర్జెంట్ పనే ఉంటుందని అనుకోలేముగా - చదువుకుని ఉద్యోగం చేస్తున్న నేనైనా, పెద్దగా చదువుకోని అమ్మైనా.

ఆ పైనెల అత్తయ్యగారికి జ్వరం వస్తే నువ్వే స్వయంగా ఆవిడని డాక్టర్ కి చూపించి మందులు తేవడమేకాక ఆఫీసుకి సెలవుపెట్టి జ్వరం తగ్గముఖం పట్టేవరకూ దగ్గరుండి ఆవిడని కనిపెట్టుకుని ఉన్నావు. కన్నతల్లికి ఒంట్లో బాగోలేకపోతే కొడుకుగా ఆవిడకి సపర్యలు చేయడం తప్పనేంతటి కుసంస్కారిని కాను. కానీ, తల్లిని ఇంత ప్రేమగా చూసుకునే నువ్వు భార్య విషయంలో వేరేవిధంగా ఎలా ప్రవర్తించ గలుగుతావు సూర్యా.

ఆ భార్యనే చులకనగా చూస్తారు - తోబుట్టువులైనా, చివరికి తల్లిదండ్రులైనా సరే. వీటన్నింటికీ మించిన మరో పెద్ద కారణం ఏంటంటే - ఏ భార్యకైనా 'నా భర్త ఎంతో ఉత్తముడూ, నన్ను వువ్వుల్లో పెట్టి చూసుకుంటాడు' అని చెప్పుకోవడంలో తెలియని తృప్తి, ఆనందమూ. అందుకేనేమో మరి, నీ గురించి ఎన్నడూ ఎవ్వరితోనూ చెప్పుకోలేదు నేను.

మన అసంతృప్తులని మనకంటే ముందుగా, మన మనసుకి దగ్గరగా ఉండే స్నేహితులూ కొలీగ్నూ గుర్తిస్తారు సూర్యా. మన నిశ్చితార్థం నాలుగు రోజుల్లో ఉందనగా, నా ఫ్రెండ్ కౌశిక్ నాకు ప్రపోజ్ చేస్తే నేను రిజెక్ట్ చేశానని నీకు తెలుసుగా. మన పాప పుట్టిన మూడేళ్లకనుకుంటా... తను

అతను ఆ తర్వాత సొంత కారూ ఇల్లా కొనుక్కోవడమే కాకుండా యూరప్ టూర్కి కూడా వెళ్లి ఎంజాయ్ చేశాడేగానీ ఇప్పటివరకూ నీ అప్పు తీర్చింది లేదు. ఏదోలే, రక్తసంబంధం కదా అనుకుని సర్దుకుపోయాను.

కానీ, ఒకమారు నువ్వు నీ స్నేహితుడిని అవసరంలో ఆదుకుని లక్షన్నర రూపాయలు అప్పిచ్చావు. ఆ తరవాత రెండేళ్లకనుకుంటా మన ఇంటి రిజిస్ట్రేషన్ సమయంలో ఆ డబ్బు ఇవ్వమని అడిగావని అతను నీతో మాట్లాడటం మానేశాడు. నీ తప్పేమీ లేకపోయినా కూడా నువ్వెంతో ఫీల్ అయి అతనికి మళ్లీ దగ్గరవడానికి చాలా ప్రయత్నించావు. చివరకు అతనికి సారీ కూడా చెప్పావు. మరి మన ఇన్నేళ్ల సంసారంలో ఎన్నోసార్లు తప్పు నీదే అయినప్పటికీ ఒక్కసారైనా నువ్వు నాకు సారీ చెప్పడం కాదు కదా... కనీసం బతి మాలను కూడా లేదు నన్ను ఏ విషయా నికీనూ.

వాళ్ల అవసరానికే నీ దగ్గరికొచ్చే నీ తమ్ముడి పాటి, నీ స్నేహితుడిపాటి కూడా చేయలేక పోయానా సూర్యా నేను. ఓ మర్చిపోయాను... ఆఫ్టర్ భార్యని కదూ, సో టేకెన్ ఫర్ గ్రాంటెడ్.

నిన్ను సరిగ్గా అర్థంచేసుకునేలోగానే మనకి ఇద్దరు పిల్లలు. నా ఆశా నిరాశల ప్రభావం మన పిల్లల మీద పడకూడదని పళ్లబిగువున దుఃఖాన్నీ బాధనీ దాచేసుకుని ఇన్నేళ్లా గడిపేశాను సూర్యా. అప్పటికీ కొన్నిమార్లు చూచాయగా నీతో ఈ విషయాలన్నీ చెప్పాను. కానీ నువ్వెప్పుడూ అదో పెద్ద విషయమే కాదన్నట్టుగా నవ్వేసి ఊరుకునేవాడివి.

పాతికేళ్లుగా నీనుంచి ఓ చిన్న మెచ్చుకోలు కోసం, నీ ప్రేమా ఆదరణల కోసం ఎదురు చూసే చూసే అలసిపోయాను సూర్యా. నీతో కలిసి ఉన్నంతకాలం నీనుంచి ఆశించడం, ఆశించినది అందక బాధపడటం- ఇవన్నీ తప్పవు. ఈ ఆశలూ ఆశాభంగాలూ తట్టుకునేంత స్థైర్యం నాలో ఇక మిగలలేదు సూర్యా. నాకూ వయసైపోయింది, బాధ్యతలు తీరిపోయాయి. పిల్లల పెళ్లిళ్లయిపోయి వాళ్ల సంసారాలు వాళ్ళు చేసుకుంటున్నారు.

తనువూ మనసూ కూడా అలసిపోయి విశ్రాంతిని కోరుకుంటున్నాయి. అందుకే నా ఇష్టదై వచ్చిన రామచంద్రుడి సన్నిధిలో నా శేషజీవితాన్ని గడిపేయాలనుకుంటున్నా.

కిందటేడు మా ఆఫీసువాళ్లతో కలిసి భద్రాచలం వెళ్లినప్పుడు అక్కడికి దగ్గరలో ఒక ఎన్ జీఓ సంస్థ నడుపుతున్న స్కూల్ ని చూశానని నీకు చెప్పాను కదూ. అనాథల కోసం, పేదవారి పిల్లల కోసం నడుపుతున్న స్కూల్ అది. అందులోనే ఒక కౌన్సెలింగ్ సెంటర్ పెట్టాలనే ఆలోచనలో ఉన్నారు వాళ్లు నీకు తెలుసుగా నాకు టీచింగ్ అంటే ఎంతో ఇష్టమని. పైగా నేను కౌన్సెలింగ్ లో పీజీ డిప్లొమా కూడా చేశానుగా. ఆ అనాథ పిల్లలకి చదువు చెబుతూ, నాలాంటి స్త్రీలకి కౌన్సెలింగ్ చేస్తూ రాముని సన్నిధిలో చివరి దాకా గడిపేయాలని నిర్ణయించు కున్నాను సూర్యా.

నీమీద కోవంతోనో, నిన్ను బాధపెట్టాలనో కాదు సుమా. నీమీద నా ఎక్స్ పెక్టేషన్స్ నీ తద్వారా కలిగే డిజప్పాయింట్ మెంట్స్ నీ తగ్గించుకునేందుకు నేను చేస్తున్న ఒక చిన్న ప్రయత్నం మాత్రమే ఇది. నేనెక్కడున్నా నా మనసెప్పుడూ నీతోనే ఉంటుంది సూర్యా. సెలవు ఇక, ఆరోగ్యం జాగ్రత్త.

ప్రేమతో నీ దీపు పి.యస్: అన్నట్టు ఈ లెటర్ తోపాటు నా రిజిగ్నేషన్ లెటర్ ని కూడా పెట్టాను. అది మా ఆఫీసులో ఇచ్చేయి. నీకు నేను ఎన్నిసార్లు ఈమెయిల్ చేసినా నువ్వెప్పుడూ ఎన్నడూ రిప్లయి ఇవ్వలేదు. అందుకే ఈ లెటర్ ని నీక్కనిపించేటట్లుగా నీ ప్రాణాధికమైన ల్యాప్ టాప్ మీద పెడుతున్నాను.

పాతికేళ్లుగా నీ ప్రేమా ఆదరణల కోసం ఎదురుచూసే చూసే అలసిపోయాను సూర్యా. నీతో కలిసి ఉన్నంతకాలం నీనుంచి ఆశించడం, ఆశించినది అందక బాధపడటం- తప్పవు.

నమ్మలేకపోయాను. మళ్లీ చదివాను. సందేహం లేదు. నేను సూర్యాకి రాసిన ఉత్తరమే ఈవారం కథగా ప్రచురించబడింది. అంతా నేను రాసింది రాసినట్టుగానే ప్రచురించారు. కేవలం కథ చివరలో నాలుగు లైన్లు మాత్రం జత చేశారు - 'ఆఫ్టర్

భార్యగా అన్న చులకన భావాన్ని నరనరాలా జీర్ణించుకున్న పురుషపుంగవులందరికీ కనువిప్పు కలగాలనే ఈ కథ. ఇండియాలో తొంభై తొమ్మిది శాతానికి పైగా మగవాళ్లందరికీ వాళ్ల భార్యలు టేకెన్ ఫర్ గ్రాంటెడ్ లే. ఈ కథ చదివిన మగవారిలో కనీసం ఒక్కరైనా మారినట్లయితే కథ ఉద్దేశం నెరవేరినట్లే. నాలాగా లోలోనే మధనపడే భార్యలందరికీ అంకితం నా ఈ కథ' అని.

పేజీ వెనక్కి తిప్పి రచయిత పేరు కోసం చూస్తే నా పేరే ఉంది 'దీపిక' అని.

'ఎవరూ వంపి ఉంటారబ్బా' అనుకుంటూ పక్కకి తిరిగిచూస్తే, అంతదాకా నన్నే గమనిస్తున్న సూర్య ఏమీ ఎరగనట్లుగా పేపర్ లో తల దూర్చేసి ముసిముసి నవ్వులు నవ్వుకుంటున్నాడు.

అర్థమైంది... ఇది సూర్యా నిర్వాకమేనని.

"ఏంటీ పని? నా అనుమతి లేకుండా నా పర్సనల్ లెటర్ ని పత్రికకి ఎందుకు పంపావు?" చిరుకోపంతో ప్రశ్నించాను.

"దీపూ, నీలాగా బాధపడే స్త్రీలందరికీ నువ్వు కౌన్సెలింగ్ చేయాలనుకున్నావు. కానీ, నువ్వే ఆలోచించు... భద్రాచలంలాంటి చిన్న స్థలంలో ఎంతమంది వస్తారు నీ దగ్గరకి? అదే మీడియా ద్వారా అయితే ఎక్కువమందిని చేరవచ్చు. ఇలాంటి సమస్యల మీద సామాజిక స్పృహని కల్పించడం కోసమే మీడియాని ఎంచుకున్నాను దీపూ. పత్రికలో ప్రచురించిన కథనైతే ఎక్కువమంది చదువుతారు. అలా చదివినవాళ్లలో నాలాంటి భర్తలెంతోమంది ఉండొచ్చు. వాళ్లల్లో కొంతమందైనా నాలాగా స్పందించి మారవచ్చు.

అంతేకాకుండా, అందరూ భార్యలకీ నీలా హృద్యంగా, మనసుని స్పందింపజేసేంత గొప్పగా రాసే టాలెంట్ ఉండకపోవచ్చు కదా! చివరలో ఆ నాలుగు లైన్లని నేనే రాసి పంపించాను. మన ఈ ప్రయత్నం వల్ల ఏ కొద్దిమంది మగవారిలో మార్పు వచ్చినా కూడా మనకది సంతోషమేగా" అంటున్న సూర్యని చూస్తూ ఆ క్షణం మనస్ఫూర్తిగా అనుకున్నాను 'నేనెంతో అదృష్టవంతురాలిని' అని.




ఇంత దారుణమైన పరిస్థితులుండేవని మీకు తెలుసా?

గుట్టల కొద్దీ ఎముకలు పోగుబడి దుర్గంధం వెదజల్లుతున్న శ్మశాన వాటికలో, ప్రతి బుధవారం ఫాదర్ ఎంతవేగంగా మంత్రాలు చదువుతాడో అంతే వేగంగా 14 అడుగుల లోతైన గుంటలోకి దరిద్రుల శవాలను విసిరేసే వారనీ 4, 5, 7 సంవత్సరాల వయసుల్లోని పిల్లలు బొగ్గు, ఇనుపగనుల్లో పన్నెండు గంటలపాటు పనిచేసి రాత్రి ఇంటికొచ్చే దారిలో రోడ్డు పక్కన నిద్రపోతే తల్లిదండ్రులు వెతికి మోసుకొచ్చేవారనీ, ఉదయం 5 గంటల నుంచి రాత్రి 9 గంటలవరకూ మిల్లులో పనిచేసే తల్లులు తమ పనిపిల్లలు కదలకుండా పడి ఉండటానికి మత్తుమందు లిచ్చేవారనీ, పేదల వసతి గృహంలో నిద్రపట్టని రోగులు తనకు నిద్రాభంగం కలిగిస్తారేమో అనే అనుమానంతో వాళ్లను మంచానికేసి కట్టేసే నర్సులుండేవారనీ ఎవరైనా చెబితే కట్టుకథలని కొట్టిపారేస్తాం. కానీ ఆ చెప్పింది 24 ఏళ్ల వయసున్న యువకుడు ఫ్రెడరిక్ ఎంగెల్స్. “ది కండిషన్ ఆఫ్ ది వర్కింగ్ క్లాస్ ఇన్ ఇంగ్లండ్” అనే పుస్తకంలో

తండ్రి ఓ పెట్టుబడిదారుడు కాబట్టి కొడుకుని తమ పరిశ్రమశాఖలో పని చేయమని ఇంగ్లండు పంపిస్తే ఎంగెల్స్ ఆ పని మానేసి, తన వయసు వాళ్లంతా జల్సాలతో విలాసాలతో గడుపుతుంటే తను మాత్రం 21 నెలలపాటు గనులూ, పట్టు పరిశ్రమ, లోహపరిశ్రమ, మటిపాత్రల పరిశ్రమ గాజు పరిశ్రమ, ఫ్యాషన్ పరిశ్రమలను పరిశీలిస్తూ తిరిగాడు. కార్మిక వాడల్లో ప్రజల బతుకులు చూసి, వారి ఇళ్లలో గడిపి, పత్రికలూ ప్రభుత్వ రిపోర్టుల ద్వారా సమాచారం సేకరించి ఈ పుస్తకం రాశాడు.

చదువుతుంటే ఇంత అణచివేతల్ని ఆ కార్మికులెలా భరించారో అని ఆశ్చర్య పోతాం. తక్కువ ఎత్తులో ఉన్న బొగ్గుగని సొరంగాల్లో కార్మికులు 11 నుంచి 12 గంటలపాటు మోచేతులు ఆసరాగా చేసుకుని బొగ్గు తవ్వేవారు. రకరకాల రోగాలతో నలభై యాభై ఏళ్లకే పనికి రాకుండా పోయేవారు. స్త్రీలూ, పిల్లలూ తమ నడుములకు గొలుసులతో కట్టిన బొగ్గు తొట్లను పాక్కుంటూ ఆ సొరంగా లోంచి



ఈడ్చుకొచ్చేవారు. లండన్ లో 50 వేల మంది తలదాచుకునే చోటులేక పడకలు అద్దెకిచ్చే లాడ్జింగు కెళ్లేవారు. అక్కడ రోగులూ, ముసలీ, ముతకా, ఆడా, మగా అనే విచక్షణ లేకుండా వచ్చిన వారిని వచ్చినట్టే ఒకో పక్కమీద ఆరుగురి చొప్పున పడుకోమనేవారు. (జరిగే నీచత్వాన్ని మనం ఊహించవచ్చు)

పిల్లల పరిస్థితి మరి ఘోరం. ఫ్యాక్టరీలలో పిల్లలతో 14 నుంచి 16 గంటలసేపు పని చేయించేవారు. సూపర్ వైజర్లు ఫ్యాక్టరీ బయట నిద్రిస్తున్న పిల్లలను తన్నులతో, గుద్దలతో ఫ్యాక్టరీలోకి తరిమేవారు. ఓ కుర్రాడు పారిపోతే ఉత్పత్తి దారుడు అతన్ని గుర్రంపై వెంటాడి పట్టుకుని దారిపొడుగునా కొరడాతో

బాదుతూ తన గుర్రంతో సమానంగా పరుగెత్తించాడు.

ట్రెడ్ మిల్ శిక్ష

ఉత్తర ఇంగ్లండులో సంవత్సరం పాటు పనిచేయాలనే ఒప్పందం మీద కార్మికుల్ని నియమించుకునేవారు. పనిలేని రోజుల్లో వేతనం ఇవ్వరు. అలా అని ఆ ఖాళీ కాలంలో ఎక్కడైనా పనిలో చేరితే ఒప్పందాన్ని ఉల్లంఘించినందుకు ఆ కార్మికుడికి ఆరు వారాలపాటు తొక్కుడు యంత్రం (ట్రెడ్ మిల్) శిక్ష విధించేవారు.

కార్మికవర్గ చరిత్ర అన్నప్పుడు ఇంగ్లండునే ఎందుకు తీసుకోవాలంటే 18 వ శతాబ్దం చివర ఆవిరియంత్రాలూ, నూలుయంత్రాలూ కనుక్కోవడంతో కార్మికవర్గం మొట్టమొదట ఆవిర్భవించింది.

ఇంగ్లండు భూభాగం పైనే కాబట్టి ఈ పుస్తకం ‘ఇంగ్లండులో కార్మికవర్గ చరిత్ర’ అనే పేరుతో తెలుగులో రావడం మొదటిగా 2010 లోనే జరిగింది. అనువాదం రావు కృష్ణారావు గారు. రంగనాయకమ్మ గారు దీనికి ముందు మాట రాస్తూ ‘రావు కృష్ణారావుగారు అలవోకగా సులువుగా తెలుగు చెయ్యగలిగారు. ఇంత పెద్ద పుస్తకం చెయ్యడానికి ఆయనకి 5 నెలలు కూడా పట్టలేదు. ఎంగెల్స్ మీద ప్రేమవల్లా కార్మికవర్గం మీద ప్రేమ వల్లా జరిగుంటుంది’ అన్నారు.

ఏనాడో జరిగిన చరిత్ర ఇప్పుడెందుకు? అనుకోకూడదు. కార్మికప్రజలకు తమ పాతచరిత్రంతా తెలియాలి. కాబట్టి తప్పకుండా దీన్ని చదవాలి.

అంతర్జాతీయ కార్మిక దినోత్సవం “మేడే” సందర్భంగా

- ప్రకాష్



అంగన్వాడీ బయోమెట్రిక్ రద్దు చేయాలని పీడి ఆఫీసు ముట్టడి



ఆశాలకు వేతనాలు పెంచాలని



మిడ్డేమిల్ కార్మికులు గంటా శ్రీనివాసరావు ఇల్లు ముట్టడి

వీఆర్ఎ వేతనాల కోసం ధర్నా



ఆటో ధర్నా

ముగ్గిపల్లె పాదయాత్ర

మే డే కార్మికమాల దృశ్య మాలిక

KLVO 2 AS30



విజయవాడ



నెల్లూరు



పాడేరు



విశాఖ



కర్నూలు



కర్నూలు



శ్రీకాకుళం



తాడేపల్లిగూడెం



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KLVO/A-30
పుస్తకం పేరు	30895, లాస్
తారీఖు	28/8/23
ముందు అట్ట	yes
వెనుక అట్ట	yes
మొత్తం పేజీలు	37
పెద్ద సైజు పేజీలు	No
ఖాళీ పేజీలు	No
లేని పేజీలు	No
తయారు చేసినది	Nandini
పేజీలు విడదీసినది	Nandini
స్కాన్ చేసినది	Mandhu
పరీక్ష చేసినది	pragathi
పేజీలు పరిశీలించినది	
లైండింగు చేసినది	
ప్యాకింగు చేసినది	
స్కాన్ చెయ్యబడింది	
తప్పులు	No
పరిస్థితి	good